



■ मोदी की मां को अपशब्द कहने के विरोध में राजग के बिहार बंद का मिला-जुला असर - 12



■ जीएसटी में बदलाव से उद्योग जगत में खुशी - 12



■ टैरिफ के मुद्दे पर संघीय अदालत में हारा ट्रंप प्रशासन सुप्रीम कोर्ट पहुंचा - 13



■ लोग स्पिनर अमित मिश्रा ने क्रिकेट के हर प्रारूप से संन्यास लिया - 14

आज का मौसम

32.0°

अधिकतम तापमान

27.0°

न्यूनतम तापमान

सूर्योदय

05.55

सूर्यास्त

06.32

■ भाद्रपद शुक्ल पक्ष त्रयोदशी 03:13 उपरांत चतुर्दशी विक्रम संवत 2082

## ब्रीफ न्यूज

### महिला जज से रंगदारी मांगी, बढ़ाई गई सुरक्षा

रीवा। मध्यप्रदेश के रीवा जिले में पदस्थ एक महिला जज से रंगदारी मांगे जाने का मामला सामने आने के बाद पुलिस ने उनकी सुरक्षा व्यवस्था बढ़ा दी है। पुलिस के अनुसार त्योहार सिविल न्यायालय में पदस्थ महिला जज मोहिनी भदौरिया से अज्ञात आरोपियों ने पांच सौ करोड़ रुपये की रंगदारी मांगी है। मंगलवार को महिला जज को स्पीड पोस्ट से मिले एक पत्र में रंगदारी ना देने पर जान से मार देने की धमकी दी गई है। रीवा एसपी विवेक सिंह ने बताया कि न्यायाधीश की शिकायत पर अज्ञात के विरुद्ध मामला दर्ज कर लिया गया है।

### क्रिकेटर शिखर धवन से ईडी ने की पूछताछ

नई दिल्ली। पूर्व भारतीय क्रिकेटर शिखर धवन ऑनलाइन सट्टेबाजी एप वनएक्सेट से जुड़े धन शोषण निवारण अधिनियम के एक मामले में गुरुवार को ईडी के समक्ष पेश हुए। वरिष्ठ अधिकारियों की एक टीम धवन से पूछताछ कर रही है और उनका बयान दर्ज कर रही है। जांच एजेंसी को संदेह है कि धवन के कुछ विज्ञापनों और प्रचारों के जरिए इस एप से संबंध थे। ईडी ने इस मामले में पूर्व भारतीय क्रिकेटर सुरेश रेना से पूछताछ की थी।

### विमान से टकराया पक्षी, रह की गई उड़ान

विजयवाड़ा। विमान से पक्षी टकराने के कारण विजयवाड़ा से बेंगलुरु जाने वाली एयर इंडिया एक्सप्रेस की एक उड़ान रद्द कर दी गई। विमानन कंपनी के एक अधिकारी ने गुरुवार को बताया कि उड़ान भरने के लिए रनवे की ओर जाते समय विमान के अगले हिस्से से एक चील टकरा गई, जिसके बाद उड़ान रद्द करनी पड़ी और 90 यात्रियों के लिए वैकल्पिक व्यवस्था की गई। अधिकारी ने कहा कि पक्षी टकराने की घटना उड़ान भरने से पहले हुई। यह तब हुई जब विमान रनवे की ओर जा रहा था।

### शब्बीर शाह को नहीं दी अंतरिम जमानत

नई दिल्ली। सुप्रीम कोर्ट ने आतंकी वित्तपोषण के मामले में कश्मीरी अलगाववादी नेता शब्बीर अहमद शाह को गुरुवार को अंतरिम जमानत देने से इनकार कर दिया। न्यायमूर्ति विक्रम नाथ और न्यायमूर्ति संदीप मेहता की पीठ ने मामले में जमानत देने से इनकार करते संबंधी हाईकोर्ट के 12 जून के आदेश को चुनौती देने वाली शाह की याचिका पर एनआईएफ को नोटिस जारी कर दो सप्ताह में जवाब देने को कहा।

### फैक्ट्री में विस्फोट से एक की मौत, 14 घायल

नागपुर। महाराष्ट्र के नागपुर जिले में विस्फोटक बनाने वाली एक फैक्ट्री में बुधवार मध्यरात्रि के बाद हुए विस्फोट में एक व्यक्ति की मौत हो गई और 14 अन्य घायल हो गए। विस्फोट में फैक्ट्री की इमारत ढह गई। जिले के बाजारगांव स्थित सोलार ग्रुप के संयंत्र में देर रात करीब साढ़े 12 बजे विस्फोट हुआ, विस्फोट के कारण पूरी इमारत ढह गई। एक 25 वर्षीय व्यक्ति की मौत हो गई और 14 अन्य घायल हो गए।

# 250 से अधिक होंगे डीप टेक स्टार्टअप 2.5 लाख करोड़ रुपये निवेश का लक्ष्य

राज्य ब्यूरो, लखनऊ

अमृत विचार : आईआईटी, कानपुर की ओर से मुख्यमंत्री योगी आदित्यनाथ को सौंपे गए डीप टेक स्टार्टअप की कार्ययोजना में 250 से अधिक स्टार्टअप को इनक्यूबेट किए जाने का लक्ष्य निर्धारित किया गया है। इनका आकार 2.5 लाख करोड़ रुपये से भी अधिक होगा।

अनुमान है कि इन स्टार्टअप से 10 हजार से ज्यादा सीधे रोजगार पैदा होंगे। इससे न केवल युवाओं को प्रदेश में ही रोजगार मिलेगा बल्कि स्थानीय रैल्टेड को बाहर जाने से रोककर राज्य को आत्मनिर्भर बनाने में मदद मिलेगी। इसके लिए शिखर सम्मेलन का खाका तैयार

- आईआईटी कानपुर ने मुख्यमंत्री को सौंपा डीप टेक स्टार्टअप का खाका
- 10 हजार युवाओं को मिलेगा रोजगार का अवसर

किया जा रहा रहा है। मुख्यमंत्री योगी ने प्रदेश को डीप टेक में अग्रणी राज्य बनाने का जो संकल्प लिया है, उसे पूरा करने में आईआईटी कानपुर शिहत से जुट गया है। प्रदेश को डीप टेक कैपिटल बनाने के लिए टैलेट, टेक्नोलॉजी और स्टार्टअप को आधार बनाया जाएगा। मुख्यमंत्री का मानना है कि आने वाले वर्षों में भारत को तकनीकी महाशक्ति बनाने में उत्तर प्रदेश की भूमिका सबसे महत्वपूर्ण होगी।

### आईआईटी में नई खोजों पर काम

आईआईटी कानपुर में गहन वैज्ञानिक अनुसंधान से जुड़ी नई खोजों पर काम हो रहा है। एक सर्वे के अनुसार 410 पूर्व छात्रों में से 307 पूर्व छात्र स्टार्टअप्स या छात्रों को मेंटरिंग देने के लिए तैयार हैं। लगभग 257 उद्योग जगत की समझ और कंसल्टेशन देने में सहयोग करेगे जबकि 189 पार्टनरशिप और कोलैबोरेशन को बढ़ावा देंगे। इतना ही नहीं 8) अलुमिनाई इंडस्ट्री को राज्य में लाने के लिए तत्पर हैं और 63 फाइनेंशियल इन्वेस्टमेंट देने को तैयार हैं।

नई दिल्ली, एजेंसी

चुनाव अधिकार संस्था एसोसिएशन फॉर डेमोक्रेटिक रिफॉर्म्स (एडीआर) के एक विश्लेषण के अनुसार, देश के लगभग 47 प्रतिशत मंत्रियों ने अपने खिलाफ आपराधिक मामले दर्ज होने की घोषणा की है, जिनमें हत्या, अपहरण और महिलाओं के खिलाफ अपराध जैसे गंभीर आरोप शामिल हैं। यह रिपोर्ट केंद्र सरकार द्वारा उन तीन विधेयकों को संसद में पेश किए जाने के कुछ दिन बाद आई है, जिनमें गंभीर आपराधिक आरोपों में गिरफ्तारी के बाद 30 दिन तक हिरासत में रहने पर प्रधानमंत्री, मुख्यमंत्रियों और मंत्रियों को पद से हटाने का

एडीआर रिपोर्ट

हत्या, अपहरण और महिलाओं के खिलाफ अपराध जैसे गंभीर केस दर्ज

# देश के 47 प्रतिशत मंत्रियों के खिलाफ आपराधिक मामले

- भाजपा के 336 मंत्रियों में 136, कांग्रेस शासित चार राज्यों में 45 मंत्रियों पर दर्ज हैं मामले

प्रावधान है। एडीआर ने 27 राज्य विधानसभाओं, तीन केंद्र शासित प्रदेशों और केंद्रीय मंत्रिपरिषद के 643 मंत्रियों के हलफनामों का अध्ययन किया और पाया कि 302 मंत्रियों, यानी कुल मंत्रियों के 47 प्रतिशत के खिलाफ आपराधिक मामले दर्ज हैं।

रिपोर्ट में कहा गया है कि इन 302 मंत्रियों में से 174 पर गंभीर आपराधिक मामले दर्ज हैं। विश्लेषण के अनुसार, भाजपा के 336 मंत्रियों में से 136 ने अपने खिलाफ आपराधिक मामले दर्ज होने की घोषणा की है

एक सम्पूर्ण दैनिक अखबार

# आमृत विचार

| मुरादाबाद |

शुक्रवार, 5 सितंबर 2025, वर्ष 6, अंक 158, पृष्ठ 14

■ मूल्य 6 रुपये

2 राज्य | 6 संस्करण

- लखनऊ ■ बरेली ■ कानपुर ■ मुरादाबाद ■ अयोध्या ■ हल्द्वानी

# पेड़ों की कटाई के कारण बाढ़, भूस्खलन जैसी आपदाएं

नई दिल्ली, एजेंसी

हिमाचल प्रदेश और उत्तराखंड जैसे राज्यों में अभूतपूर्व भूस्खलन और बाढ़ का संज्ञान लेते हुए उच्चतम न्यायालय ने गुरुवार को केंद्र सरकार, राष्ट्रीय आपदा प्रबंधन प्राधिकरण (एनडीएमए) तथा अन्य से जवाब मांगा और कहा कि पेड़ों की अवैध कटाई के कारण ये आपदाएं आईं। विकास और पर्यावरण के बीच संतुलन बनाए रखने पर जोर देते हुए भारत के प्रधान न्यायाधीश (सीजेआई) बीआर गवई और न्यायमूर्ति के विनोद चंद्रन की पीठ ने केंद्रीय पर्यावरण, वन और जलवायु परिवर्तन मंत्रालय, भारतीय राष्ट्रीय

- शीर्ष अदालत ने एनडीएमए, केंद्र और प्रभावित राज्यों से मांगा जवाब
- अदालत ने कहा-विकास और पर्यावरण के बीच संतुलन जरूरी

राजमार्ग प्राधिकरण (एनएचआई) के साथ ही हिमाचल प्रदेश, उत्तराखंड, जम्मू और कश्मीर और पंजाब की सरकारों को भी नोटिस जारी किए। सीजेआई ने कहा कि हमने उत्तराखंड, हिमाचल प्रदेश और

### गंभीर स्थिति पर ध्यान देने, सुधारात्मक कदम सुनिश्चित करने के निर्देश

प्रधान न्यायाधीश ने सुनवाई के दौरान एक अन्य मामले के सिलसिले में मौजूद सॉलिसिटर जनरल तुषार मेहता से गंभीर स्थिति पर ध्यान देने और सुधारात्मक कदम सुनिश्चित करने को कहा। सीजेआई ने कहा कि कृपया इस पर ध्यान दें। यह एक गंभीर मुद्दा प्रतीत होता है। बड़ी संख्या में लकड़ी के लट्टे इधर-उधर गिरे हुए दिखाई दे रहे हैं... यह पेड़ों की अवैध कटाई को दर्शाता है। हमने पंजाब की तस्वीरें देखी हैं। पूरे खेत और फसलें जलमग्न हैं... विकास और राहत उपायों के बीच संतुलन बनाना होगा। इस पर मेहता ने कहा कि हमने प्रकृति के साथ इतनी छेड़छाड़ की है... कि अब प्रकृति हमें सबक सिखा रही है। मैं आज ही पर्यावरण मंत्रालय के सचिव से बात करूंगा और वह राज्यों के मुख्य सचिवों से बात करूंगा। मेहता ने कहा कि ऐसी स्थितियां पैदा होने नहीं दी जा सकती। पीठ ने मामले की सुनवाई दो हफ्ते बाद के लिए स्थगित कर दी।

पंजाब में अभूतपूर्व भूस्खलन और बाढ़ देखी है। मोडिया में आई खबरों से पता चला है कि बाढ़ में भारी मात्रा में लकड़ी बहकर आई। प्रथम दृष्टया ऐसा प्रतीत होता है कि पेड़ों की अवैध कटाई हुई है। इसलिए प्रतिवादियों को नोटिस जारी करें। पीठ ने याचिकाकर्ता

अनामिका राणा की ओर से पेश हुए अधिवक्ता आकाश वशिष्ठ और शुभम उपाध्याय को केंद्रीय एजेंसी को नोटिस और याचिका की प्रति देने को कहा। याचिका में भूस्खलन और अचानक बाढ़ के कारणों को एसआईटी से जांच कराने और यह

# लगातार सातवें वर्ष भी शीर्ष पर आईआईटी मद्रास

नई दिल्ली, एजेंसी

आईआईटी मद्रास ने लगातार 7वें वर्ष एनआईआरएफ रैंकिंग में शीर्ष स्थान हासिल किया है जबकि भारतीय विज्ञान संस्थान (आईआईएससी), बेंगलुरु लगातार दसवें वर्ष सर्वश्रेष्ठ विश्वविद्यालय रहा।

गुरुवार को जारी राष्ट्रीय संस्थागत रैंकिंग फ्रेमवर्क (एनआईआरएफ) 2025 में यह जानकारी दी गई। एनआईआरएफ के दसवें संस्करण की घोषणा केंद्रीय शिक्षा मंत्री धर्मेद प्रधान ने की। आईआईएससी बेंगलुरु ने समग्र श्रेणी में दूसरा स्थान बरकरार रखा है, आईआईटी मुंबई और आईआईटी दिल्ली ने भी अपने स्थान बरकरार रखे।

### माओवादियों से मुठभेड़ में दो जवानों की मौत

रांची। झारखंड के पलामू जिले में बुधवार देर रात को प्रतिबंधित भाकपा (माओवादी) के एक अलग समूह टीएसपीसी के सदस्यों के साथ मुठभेड़ में दो सुरक्षाकर्मियों की मौत हो गई और एक अन्य घायल हो गया। पुलिस ने बताया कि मनातु पुलिस थाना क्षेत्र के केदल इलाके में बुधवार देर रात करीब साढ़े 12 बजे सुरक्षाबलों और प्रतिबंधित तृतीया सम्मेलन प्रस्तुति समिति (टीएसपीसी) के सदस्यों के बीच मुठभेड़ शुरू हो गई। पलामू के डीआईजी नौशाद आलम ने बताया कि मुठभेड़ में दो सुरक्षाकर्मियों की मौत हो गई और एक जवान घायल हो गया। घायल जवान को मेदिनीराय मेडिकल कॉलेज एवं अस्पताल में भर्ती कराया गया है। एक अन्य अधिकारी ने बताया कि केदल गांव में टीएसपीसी कमांडर शशिकांत गंडू और उसके दल की मौजूदगी की सूचना पर सुरक्षा दल मौके पर पहुंचा तो टीएसपीसी सदस्यों ने उस पर गोलीबारी शुरू कर दी।

### एनआईआरएफ रैंकिंग

- आईआईएससी बेंगलुरु का 10वीं बार भी दबदबा
- प्रबंधन संस्थानों में आईआईएम अहमदाबाद का शीर्ष स्थान

विश्वविद्यालयों में आईआईएससी बेंगलुरु ने शीर्ष स्थान हासिल किया, जेएनयू दूसरा और मणिपाल एकेडमी ऑफ हायर एजुकेशन ने तीसरा स्थान हासिल किया है। पिछले साल तीसरे स्थान पर रहा जामिया मिलिया इस्लामिया चौथे स्थान पर आ गया है। दिल्ली विश्वविद्यालय के हिंदू कॉलेज और मिरांडा हाउस ने कॉलेजों की श्रेणी

### मेडिकल कॉलेजों में एम्स नई दिल्ली अव्वल

मेडिकल कॉलेजों में एम्स नई दिल्ली ने शीर्ष स्थान हासिल किया है, उसके बाद पीजीआईएमईआर चंडीगढ़ और सीएमसी वेल्लोर क्रमशः दूसरे और तीसरे स्थान पर हैं। आईआईएससी बेंगलुरु शीर्ष रैंक वाला शोध संस्थान है, उसके बाद आईआईटी मद्रास है। मुक्त विश्वविद्यालयों में इग्नू शीर्ष स्थान पर है और उसके बाद कर्नाटक राज्य मुक्त विश्वविद्यालय, मैसूरु है।

में पहला और दूसरा स्थान बरकरार रखा है, उसके बाद हंसराज कॉलेज और किरोड़ीमल कॉलेज का स्थान है। इंजीनियरिंग कॉलेजों की शीर्ष दस सूची में नौ आईआईटी हैं, जिनमें आईआईटी मद्रास शीर्ष, आईआईटी दिल्ली और मुंबई क्रमशः दूसरे और तीसरे स्थान पर हैं। प्रबंधन कॉलेजों में आईआईएम अहमदाबाद ने शीर्ष स्थान बरकरार

# भारत और सिंगापुर ने संबंधों की मजबूती को तैयार किया रोड मैप मोदी-वांग में व्यापार व आर्थिक सहयोग को गति देने पर चर्चा

सिंगापुर के अपने समकक्ष लॉरेंस वांग से वार्ता करते प्रधानमंत्री मोदी।

### ● दोनों देशों में विमानन, अंतरिक्ष जैसे क्षेत्रों के लिए हुए समझौते

कि दोनों देशों के बीच साझा मूल्यों पर आधारित उद्देश्यपूर्ण साझेदारी है। मोदी और सिंगापुर के प्रधानमंत्री लॉरेंस वांग की बातचीत के दौरान यह निर्णय लिया गया कि दोनों देश आपसी व्यापार को गति देने के लिए द्विपक्षीय समग्र आर्थिक सहयोग समझौते और आसियान के साथ मुक्त व्यापार

समझौते की समीक्षा करेंगे। सिंगापुर चेन्नई में कौशल विकास के लिए राष्ट्रीय उत्कृष्टता केन्द्र स्थापित करने में सहयोग करेगा। दोनों देशों ने सभी तरह के आतंकवाद की निंदा करते हुए कहा है कि आतंकवाद के खिलाफ एकजुटता से लड़ना सभी मानवतावादी देशों का कर्तव्य है। कहा है कि हिन्द प्रशांत क्षेत्र में शांति और स्थिरता के लिए साझा विजन को आगे बढ़ाने के लिए वे मिलकर काम करते रहेंगे।

### 30 विधानसभाओं में से 11 में अरबपति मंत्री

एडीआर ने रिपोर्ट में मंत्रियों की वित्तीय संपत्तियों का विश्लेषण भी प्रस्तुत किया है। इसके अनुसार, मंत्रियों की औसत संपत्ति 37.21 करोड़ रुपये है, जबकि सभी 643 मंत्रियों की कुल संपत्ति 23,929 करोड़ रुपये है। तीस विधानसभाओं में से 11 में अरबपति मंत्री हैं। कर्नाटक में सबसे ज्यादा आठ अरबपति मंत्री हैं, उसके बाद आंध्र प्रदेश में छह और महाराष्ट्र में चार ऐसे मंत्री हैं। अरुणाचल प्रदेश, दिल्ली, हरियाणा और तेलंगाना में दो-दो मंत्री, जबकि गुजरात, हिमाचल प्रदेश, मध्य प्रदेश और पंजाब में एक-एक मंत्री अरबपति हैं। केंद्रीय मंत्रिपरिषद के 72 मंत्रियों में से

में से 27 पर आपराधिक आरोप हैं, जबकि 14 पर गंभीर मामले दर्ज हैं। तृणमूल कांग्रेस के भी 40 में से 13 मंत्रियों पर आपराधिक मामले दर्ज हैं, जिनमें से 8 पर गंभीर आरोप हैं।

तेदेपा के 23 में से 22 मंत्रियों पर आपराधिक मामले दर्ज हैं और 13 पर गंभीर मामले दर्ज हैं। आप के 16 में से 11 पर आपराधिक मामले दर्ज हैं, जबकि पांच पर गंभीर मामले दर्ज हैं।



न्यूज़ ब्रीफ

### चालक को आई नौंद, पेड़ से टकराई कार, दो घायल छजलैट, अमृत विचार : गुरुवार को नूरपुर छजलैट रोड पर थाना छजलैट से करीब तीन किलोमीटर और ग्राम रजपुरा के सामने एक लाल रंग की ब्रेजा कर सड़क दुर्घटना का शिकार हो गई। कार में शाहजहापुर निवासी दो लोग सवार थे। इनमें दिनेश पुन शिवमंगल सिंह निवासी मिर्जापुर थाना मिर्जापुर तथा चालक वरुण तिवारी शामिल थे। जो शाहजहापुर से हरिद्वार जा रहे थे। ग्राम रजपुरा के पास चालक को नौंद का झोंका आ गया, जिससे कार अनियंत्रित होकर सड़क किनारे पेड़ से टकरा गई। हादसे में दोनों घायल हो गए। पीआरवी ने घायलों को सीएचसी कोट भिजवाया। कार का नंबर ट्रेस कर परिजनों को जानकारी दी।

### छत पर बंधी पाड़ से गिरकर मिस्त्री की मौत

बिलारी, अमृत विचार : नगर के शाहबाद रोड नगरिया मंड पर राहत जान के निर्माणाधीन मकान में अकबर( 50 ) पाड़ बांधकर छत पर काम कर रहा था। गुरुवार की दोपहर बाद वह पाड़ से नीचे गिर गया। घायल अकबर को निजी अस्पताल ले जाया गया जहां उसे मृत कर दिया गया। पत्नी नजमा व बेटा रीफ अली परिजनों के साथ पहुंच गए और शव को बिना कानूनी कार्रवाई के ले गए। शव का सुपुर्दे खाक कर दिया।

## ईद मिलादुन्नबी: रोशनी से नहाया शहर

कार्यालय संवाददाता, मुरादाबाद

अमृत विचार: महानगर में हजरत मोहम्मद साहब के जन्मदिन यानि ईद मिलादुन्नबी को लेकर काफी उत्साह है। मुस्लिम बाहुल्य इलाकों में काफी जोर-शोर से तैयारी हुई है। लोगों ने अपने घरों को लाइटों और इस्लामिक झंडों से सजाया है। शुक्रवार को महानगर में जुलूस-ए-मोहम्मदी निकाला जाएगा।

शुक्रवार 5 सितंबर को पैगंबर-ए-इस्लाम हजरत मोहम्मद साहब की यौम-ए-पैदाइश यानि ईद मिलादुन्नबी मनाया जाएगा। जिसको लेकर मुस्लिम बाहुल्य इलाकों में खासा उत्साह है। बाजारों में लाइटों और झंडों की बिक्री पिछले एक सप्ताह से चल रही थी। दूसरी ओर लोगों ने अपने घरों और मस्जिदों को आकर्षक तरीके से सजाया है। मंदरसों, मस्जिदों और घरों पर लहराते हुए झंडे प्यारे नबी की आमद का अहसास करा रहे हैं। महानगर में जुलूस-ए-मोहम्मदी आज निकाला

22 खिलाड़ियों ने दिखाया दम, 10 का चयन मंडल स्तर पर

मुरादाबाद,अमृत विचार : प्रदेश स्तरीय सीनियर महिला हॉकी प्रतियोगिता का आयोजन 8 से 13 सितंबर तक अयोध्या में किया जाएगा। इसके लिए गुरुवार को नेताजी सुभाषचंद्र बोस स्पोर्ट्स स्टेडियम में जिला स्तरीय ट्रायल हुआ। ट्रायल में जिले भर से 22 महिला खिलाड़ियों ने हिस्सा लिया। खिलाड़ियों ने हॉकी मैदान पर अपनी दमदार फिटनेस और तकनीकी खेल कौशल का प्रदर्शन किया।

हॉकी कोच नेहा और क्रोड्राधिकारी सुनील कुमार ने खिलाड़ियों के प्रदर्शन का मूल्यांकन करते हुए 10 खिलाड़ियों का चयन मंडल स्तरीय ट्रायल के लिए किया। ये शनिवार को प्रतिभा का लोहा मनवाएंगी। उन्होंने बताया कि मंडल स्तर पर उत्कृष्ट प्रदर्शन करने वाली खिलाड़ियों को आगे राज्य स्तरीय प्रतियोगिता के लिए भेजा जाएगा।

## कई ट्रेनों को मिला नया ठहराव, यात्रियों को फायदा

कार्यालय संवाददाता, मुरादाबाद

अमृत विचार: मुरादाबाद रेल मंडल ने यात्रियों की सुविधा को ध्यान में रखते हुए कई महत्वपूर्ण ट्रेनों का ठहराव अलग-अलग स्टेशनों पर बहाल कर दिया है। इन ठहरावों की शुरुआत 8 सितंबर से क्रमवार की जाएगी।

सीनियर डीसीएम आदित्य गुप्ता ने बताया कि ट्रेन संख्या-15120 देहरादून-बनारस एक्सप्रेस और 15119 बनारस-देहरादून एक्सप्रेस अब ऐथल स्टेशन पर रुकेगी। इसी तरह 15274 आनंद विहार-रक्सौल एक्सप्रेस और 15273 रक्सौल-आनंद विहार एक्सप्रेस का ठहराव बिलपुर में किया गया है। इसके अलावा, 13152 जम्मू तवी-कोलकाता एक्सप्रेस और 13151 कोलकाता-जम्मू तवी एक्सप्रेस का ठहराव मलीहाबाद, गढ़मुक्तेश्वर ब्रिज और कांट स्टेशन पर भी होगा। वहीं 54076 दिल्ली-बरेली पैसेंजर

# योजनाओं का मिले लाभ, लापरवाहों पर करें कार्रवाई

## मंडलायुक्त की अध्यक्षता में विकास कार्यों की मंडलीय समीक्षा बैठक आयोजित

कार्यालय संवाददाता, मुरादाबाद

अमृत विचार : मंडलायुक्त आजन्नेय कुमार सिंह की अध्यक्षता में गुरुवार को उनके कार्यालय सभागार में मुख्यमंत्री डेशबोर्ड के अनुसार विकास कार्यों की मंडलीय समीक्षा बैठक हुई। इस दौरान उन्होंने कहा कि पात्रों को योजनाओं का लाभ जरूर मिले। साथ ही लापरवाह कार्मिकों के विरुद्ध अधिकारी कार्रवाई करें। योजनाओं के क्रियान्वयन में समय और पारदर्शिता जरूरी है। मंडलायुक्त ने स्वास्थ्य सेवाएं, फार्मर रजिस्ट्री, फैमिली आईडी, पर डॉप-मोर क्रांप, जल जीवन मिशन, एकीकृत बागवानी मिशन, 15वां वित्त, राज्य वित्त, विद्युत आपूर्ति, कृषि, आरआरसी और कूड़ा कलेक्शन कार्य, पंचायत भवनों में जन सेवा केंद्रों का संचालन, निराश्रित गोवंश संरक्षण, मुख्यमंत्री मत्स्य संपदा सहित अन्य योजनाओं की समीक्षा की।

स्वास्थ्य सेवाओं की समीक्षा करते हुए संस्थागत प्रसव की कम रिपोर्टिंग पर गंभीरता बरतने का निर्देश



बैठक करते मंडलायुक्त आजन्नेय कुमार सिंह, उपस्थित जिलाधिकारी व अन्य।

### किसानों को न हो दिक्कत

मंडलायुक्त ने कहा कि अधोमानक कीटनाशी रसायनों की बिक्री करने वालों पर मुकदमा दर्ज होना चाहिए। खाद की आपूर्ति और वितरण व्यवस्था के संबंध में मंडलायुक्त ने कहा कि किसानों को कोई दिक्कत नहीं होनी चाहिए, अनाधिकृत रूप से भंडारण करने वाले चिन्हित लोगों के साथ ही अनियमितता बरतने वाले कार्मिकों के विरुद्ध भी तत्काल एफआईआर दर्ज कराई जाए।

गैरमौजूदगी की शिकायतों पर नाराजगी जताई। मंडल के सभी जिलों के मुख्य विकास अधिकारियों को कुपोषित बच्चों के चिह्नित कराकर पोषण प्रबंधन को प्रभावी बनाने के निर्देश दिए। सभी जिलाधिकारियों से कहा कि ड्रस वेयर हाउस में दवाओं की

दिया। आउटसोर्स/संविदा कर्मियों की लापरवाही से क्षयरोग में प्रगति प्रभावित होती है तो उनकी सेवाएं समाप्त होनी चाहिए। आशाओं द्वारा प्राइवेट अस्पतालों में प्रसव कराने पर एफआईआर व सेवा समाप्त की जाए। जन आरोग्य मेले में चिकित्सकों की

उपलब्धता हो। बिजनौर और अमरोहा में स्वास्थ्य केंद्रों से मिल रही शिकायतों पर नाराजगी जताई। नकली, प्रतिबंधित और मिलावटी दवाओं की बिक्री पर सख्ती से रोक लगाने के जिलाधिकारियों को निर्देश दिया। हर जिले में कम से कम एक अस्पताल को

शार्ट सर्किट से चलती रोडवेज बस में लगी आग

संवाददाता, बिलासपुर

अमृत विचार : ईसानगर चौकी के पास यात्रियों से भरी चलती रोडवेज बस में आग लग गई। आग लगने से मौके पर अफरातफरी मच गई। मौके पर पहुंची पुलिस ने यात्रियों को सकुशल बस से बाहर निकाला। वहीं, चालक ने बस की सीएनजी सप्लाई को तुरंत बंद कर दिया। जिससे हादसा होने से बच गया।

उत्तराखंड डिपो की रोडवेज बस दिल्ली से यात्रियों को लेकर हल्द्वानी जा रही थी। बस में करीब 52 यात्री सवार थे। ईसानगर चौकी क्षेत्र के निकट चलती रोडवेज में आग लग गई। यात्रियों में चीख पुकार मच गई। बस में आग देख चालक ने तुरंत बस को रोक लिया और इमरजेंसी द्वार से यात्रियों को बाहर निकालने के प्रयासों में लग गए। चालक और परिचालक ने सभी यात्रियों को मुख्य गेट और इमरजेंसी गेट से किसी तरह से बाहर निकाला।

मांगें पूरी न होने पर आंदोलन की चेतावनी

कार्यालय संवाददाता,मुरादाबाद

अमृत विचार: अखिल भारतीय विद्यार्थी परिषद (एबीवीपी) महानगर इकाई ने डीएम कार्यालय पर प्रदर्शन कर मुख्यमंत्री को संबोधित ज्ञापन प्रशासनिक अधिकारी को सौंपा। परिषद ने रामस्वरूप विवि में छात्रों पर हुए लाठीचार्ज, अराजकतत्वों के हमले आदि पर कार्रवाई की मांग की।

गुरुवार को कलेक्ट्रेट पर प्रदर्शन कर रहे कार्यकर्ताओं ने मांगों को लेकर मुख्यमंत्री के नाम डीएम कार्यालय में प्रशासनिक अधिकारी को ज्ञापन सौंपा। महानगर मंत्री गौरव क्षत्रिय ने कहा कि शांतिपूर्ण आंदोलन कर रहे छात्रों और परिषद कार्यकर्ताओं पर पुलिस व बाहरी अराजक तत्वों ने हमला किया। जिसकी उच्चस्तरीय जांच कर दोषियों पर मुकदमा दर्ज होना चाहिए। साथ ही बिना नवीनीकरण व अनुमोदन के चल रहे पादयक्रमों बंद कराए जाए।

6 की जगह 8 को होगा संपूर्ण समाधान दिवस

मुरादाबाद, अमृत विचार: उत्तर प्रदेश अधीनस्थ सेवा चयन आयोग द्वारा 6 व 7 सितंबर को होने वाली प्रारंभिक अर्हता परीक्षा (पीईटी) को देखते हुए 6 सितंबर को पूर्व निर्धारित संपूर्ण समाधान दिवस अब 8 सितंबर को तहसीलों में आयोजित किया जाएगा।

इस संबंध में शासन ने आदेश जारी कर दिया है। जिला प्रशासन के अनुसार 8 सितंबर को जिलाधिकारी अनुज सिंह की अध्यक्षता में तहसील सदर मुरादाबाद में संपूर्ण समाधान दिवस होगा। जबकि मुख्य विकास अधिकारी मृणाली अविनाश जोशी की अध्यक्षता में तहसील बिलारी, अपर जिलाधिकारी प्रशासन गुलाब चंद्र की अध्यक्षता में तहसील कांट और अपर जिलाधिकारी वित्त एवं राजस्व ममता मालवीय की अध्यक्षता में तहसील ठाकुरद्वारा में संपूर्ण समाधान दिवस का आयोजन किया जाएगा।



रोडवेज में चालकों का ट्रायल लेते अधिकारी।

● अमृत विचार

### सीयूजी नंबर रिसीव करें अधिकारी

अधिकारियों को निर्देश दिया कि सीयूजी नंबर पर आने वाली फोन कॉल अनिवार्य रूप से रिसीव करें। यदि किसी कारणवश फोन रिसीव नहीं कर पाते हैं तो कॉल बैक करें। उन्होंने विद्युत विभाग के अधिकारियों के संबंध में प्राप्त हो रही शिकायतों को गंभीरता से लेते हुए अधीक्षण अभियंता को निर्देश दिया कि विद्युत आपूर्ति से संबंधित सभी अभियंता अनिवार्य रूप से फोन रिसीव करें और समस्याओं का समाधान कराएं।

### टांडा में कॉलेज की छत टपकने की हो जांच

रामपुर के टांडा में पांच वर्ष पूर्व निर्मित मॉडल इंटर कॉलेज की छत टपकने और बिलासपुर में राजकीय हाईस्कूल की बिल्डिंग 15 साल में ही जर्जर होने के प्रकरण में मंडलायुक्त ने जिलाधिकारी रामपुर को जांच कराने तथा बिजनौर में बरसात में मनरेगा के तहत मिट्टी कार्य कराए जाने के प्रकरण में डीएम बिजनौर को जांच कराने के लिए निर्देश दिए।

### पेट्रोल पंप पर हों मूलभूत सुविधाएं

पेट्रोल पंपों पर पूर्व में स्थापित कराए गए बेबी फीडिंग रूम सक्रिय रिथित में रहें, इस संबंध में उन्होंने सत्यापन कराने के निर्देश दिए। इसके साथ ही उन्होंने कहा कि पेट्रोल पंपों पर निर्धारित शर्तों के अनुसार सभी मूलभूत सुविधाओं की उपलब्धता अनिवार्य रूप से होनी चाहिए।

मॉडल अस्पताल बनाने के लिए कार्य करने के लिए कहा। खाद्य सुरक्षा से संबंधित अधिकारियों को मिलावटी व अधोमानक खाद्य पदार्थों की बिक्री करने वालों के विरुद्ध सख्त कार्रवाई करने के लिए निर्देश दिया। बैठक में जिलाधिकारी मुरादाबाद

अनुज सिंह, रामपुर जोगिंदर सिंह, बिजनौर जसजीत कौर, अमरोहा निधि गुप्ता वत्स, संभल राजेंद्र पेंसिया के अलावा सभी जिलों के मुख्य विकास अधिकारी और अन्य संबंधित मंडलीय और जिला स्तरीय अधिकारी कई मौजूद रहे।

## किसानों पर जबरन मानक से अधिक उर्वरक लेने को बवाल करने का आरोप

कार्यालय संवाददाता, मुरादाबाद

अमृत विचार: पैक्स सचिव कर्मचारी वेलफेयर सोसाएटी उत्तर प्रदेश के सचिवों ने जिले में ग्रामीण सहकारी समितियों पर हो रहे यूरिया, डीएपी व एनपीके के वितरण को लेकर गंभीर समस्या उठाई हैं। किसानों के सचिवों से मारपीट करने से लेकर झूठी एफआईआर लिखवाने का आरोप लगाकर अपर जिला सहकारी अधिकारी को ज्ञापन सौंपा हैं।

गुरुवार को पैक्स सचिव कर्मचारी वेलफेयर सोसायटी जिला अध्यक्ष आजाद हुसैन नेतृत्व में लगभग 20 समितियों के सचिव उप निबंधक सहकारी समिति आमरेंद्र सिंह के कार्यालय पहुंचे। जहां उन्होंने मिचने पर सहकारी अधिकारी कंचन सिंह को तीन सूत्रीय मांगों का ज्ञापन सौंपा। बताया कि उर्वरक की कमी और किसानों की अधिक संख्या के कारण आए दिन समितियों पर विवाद की

- **खाद वितरण में अव्यवस्थाओं पर सहकारी समितियों के सचिवों ने जताई नाराजगी**
- **तीन सूत्रीय मांगों को लेकर अपर जिला सहकारी अधिकारी को सौंपा ज्ञापन**



अपर जिला सहकारी अधिकारी को ज्ञापन देते सोसायटी के सचिव। ● अमृत विचार

स्थिति बन रही है। कई बार किसान मनवाही मात्रा न मिलने पर अभद्रता करते हैं और झूठा मुकदमा भी दर्ज करा देते हैं। कतार में लगे किसानों के बीच प्रभावशाली प्राथमिकता की मांग करते हैं जिससे माहौल बिगड़ता है। कहा कि समितियों के खाताधारक सदस्य, जिन्होंने शेरय पूंजी जमा की है, को भी खाद नहीं मिल पा रही है। अन्य

लोग दबाव बनाकर खाद ले जाते हैं। संस्था ने मांग की है कि वितरण प्रक्रिया में समितियों के सदस्यों को प्राथमिकता दी जाए और निष्पक्षता बनाए रखने के लिए अन्य विभागों के कर्मचारियों की ड्यूटी लगाई जाए। यदि व्यवस्था नहीं सुधारी गई तो सचिवों को कालाबाजारी के झूठे आरोपों और अनावश्यक जांच का सामना करना पड़ेगा।

## नो हेलमेट नो फ्यूल नियम सख्ती से लागू करें

कार्यालय संवाददाता, मुरादाबाद

अमृत विचार: सरकार ने सड़क सुरक्षा को सुदृढ़ करने के लिए एक सितंबर से नो हेल्मेट नो फ्यूल का नियम लागू किया है। इसे जिले में सख्ती से लागू कराने के लिए गुरुवार को कलेक्ट्रेट सभागार में जिलापूर्ति अधिकारी अजय प्रताप सिंह की अध्यक्षता में बैठक हुई। उन्होंने इसे प्रभावी व सख्ती से लागू करने का निर्देश दिया।

जिलापूर्ति अधिकारी ने कहा कि यह नियम दोपहिया वाहन चालकों व उनके परिवार की सुरक्षा से जुड़ा है। इसे मजबूती नहीं जरूरी समझें। इसके अलावा उन्होंने मंडलायुक्त के निर्देश पेट्रोल पम्पों पर शिशु स्तनपान कक्ष स्थापित/ क्रियाशील करने का

- **जिलापूर्ति अधिकारी की अध्यक्षता में बैठक में शासन के आदेश पर अमल कराने पर जोर**

निर्देश दिया। कहा कि पेट्रोल पम्प संचालक अपने फिलिंग स्टेशन पर नो हेल्मेट नो फ्यूल की प्लैक्सी/ होर्डिंग लगाएं। जिससे दो पहिया चालकों व सहयात्रियों में हेल्मेट पहनने की आदत बड़े। इससे सड़क दुर्घटनाओं और मृतकों की संख्या में कमी आएगी। बैठक में सहायक सम्भागीय परिवहन अधिकारी (प्रवर्तन) के प्रतिनिधि विवेक, सुधांशु सेल्स ऑफिसर आईओसीएल, श्री कमल वाण्यं सेल्स ऑफिसर (नायरा एनर्जी), गया प्रसाद सेल्स ऑफिसर एचपीसीएल व जिले के पेट्रोल पम्पों के संचालक व प्रबंधक उपस्थित हुए।

मानक क्विज में हृदयांशी प्रथम, गार्गी द्वितीय

कार्यालय संवाददाता, मुरादाबाद

अमृत विचार: साहू रमेश कुमार कन्या इंटर कॉलेज में गुरुवार को भारतीय मानक ब्यूरो (बीआईएस) की क्विज प्रतियोगिता आयोजित की गई। इसमें हृदयांशी जोशी प्रथम, द्वितीय गार्गी व तृतीय तानिया रहीं। इन्हें नकद पुरस्कार दिया गया। प्रतियोगिता में शामिल छात्राओं को प्रोजेक्टर के माध्यम से भारतीय मानक ब्यूरो की गतिविधियों और कार्यप्रणाली के बारे में समझाया गया। बीआईएस के रिसोर्स पर्सन डा. कोमल मुगलान ने छात्राओं का मार्गदर्शन किया।

मुख्य अतिथि कॉलेज प्रबंधक सुशील साहू ने छात्राओं को बीआईएस और उनके बनाए गए मानकों का महत्व बताया। दैनिक जीवन में मानकों के प्रति जागरूक रहने के लिए प्रेरित किया। विशिष्ट अतिथि गौरंग साहू व राधिका साहू ने मानक क्विज



भारतीय मानक ब्यूरो की क्विज प्रतियोगिता में शामिल प्रतिभागी छात्राएं व अन्य।

- **साहू रमेश कुमार कन्या इंटर कॉलेज में भारतीय मानक ब्यूरो की क्विज प्रतियोगिता आयोजित**

प्रतियोगिता में प्रथम स्थान पर रहीं हृदयांशी जोशी को 1000/-, द्वितीय स्थान पर रही गार्गी गोयल को 750/- और तृतीय स्थान पर तानिया लोधी को 500/- नकद पुरस्कार दिया। सभी प्रतिभागियों को सांत्वना पुरस्कार देकर सम्मानित किया गया। प्रधानाचार्या अर्चना साहू ने कहा

कि भारतीय मानक ब्यूरो, जो भारत में उत्पादों और सेवाओं के लिए गुणवत्ता, सुरक्षा और दक्षता मानकों की स्थापना के लिए जिम्मेदार संगठन है। यह सुनिश्चित करता है कि वस्तुएं उपभोक्ता हितों की सुरक्षा और व्यापार को बढ़ावा देने के लिए निर्दिष्ट शर्तों को पूरा करती हैं। संचालन बीआईएस की मंटर डॉ श्वेता गुप्ता ने किया। कार्यालय सहायक निमित्त जायसवाल आदि मौजूद रहे।



शहर में

आज



चैरिटेबल ट्रस्ट आओ हाथ बढ़ाएं के बुद्धि विहार स्थित कार्यालय निशुल्क दंत चिकित्सा शिविर 11:00 बजे

## दिन भर तपिश ने किया परेशान, रात में झमाझम बारिश ने दी ठंडक

**मुरादाबाद, अमृत विचार :** बुधवार को अचानक मौसम के बदले मिजाज ने लोगों को राहत दी थी। दोपहर बाद धिर आए बादलों और शाम चार बजे करीब 20 मिनट हुई बारिश ने जिल-जिलाती गर्मी को थाम लिया था और तापमान 29 डिग्री सेल्सियस तक सिमट गया था। गुरुवार को सूरज की तपिश ने फिर से लोगों को बेहाल कर दिया। सुबह से ही आसमान साफ रहा और धूप तेज होती गई।

दिन चढ़ने के साथ गर्मी और उमस दोनों ने मिलकर लोगों का हाल बिगाड़ दिया। बाजारों और सड़कों पर चहल-पहल तो रही, लेकिन गर्मी के कारण आमजन थके-थके से दिखे। लोग छांव और शीतल पेय की तलाश में नजर आए। बुधवार को अधिकतम तापमान 29 और न्यूनतम 25 डिग्री सेल्सियस दर्ज किया गया था। वहीं, गुरुवार को पारा दो डिग्री बढ़कर अधिकतम 31 और न्यूनतम 26 डिग्री सेल्सियस तक पहुंच गया। हालांकि, रात को मौसम ने फिर करके ले ली। साढ़े आठ बजे झमाझम बारिश शुरू हो गई। अचानक हुई बारिश से गर्मी और उमस से जूझ रहे लोगों ने राहत की सांस ली। छतों पर खड़े होकर लोगों ने ठंडी हवा का आनंद लिया।

# दरों में परिवर्तन अगली पीढ़ी का जीएसटी सुधार

## सरकार के निर्णय का आमजन ने किया स्वागत, महिलाएं बोली- दिवाली का उपहार , महंगाई से मिलेगी राहत

कार्यालय संवाददाता, मुरादाबाद

**अमृत विचार:** केंद्र सरकार द्वारा 22 सितंबर से जीएसटी के जीएसटी के टैक्स स्लैब में बदलाव से रोजमर्रा की जरूरी वस्तुओं की कीमतों की घोषणा का आमजन ने स्वागत किया है। इसमें कई वस्तुओं और सेवाओं पर जीएसटी दरों में बड़ी कटौती की गई है। इस बदलाव को अगली पीढ़ी का जीएसटी



गौरव गुप्ता।

सुधार बताते हुए स्वागत किया जा रहा है। गृहिणी को रसोई में, किसान को खेती में, छात्रों को पढ़ाई में, और व्यापारियों को कारोबार में फायदा होगा अगली पीढ़ी का जीएसटी सुधार हर भारतीय के लिए दिवाली का उपहार है।

जीएसटी मामलों के विशेषज्ञ अधिवक्ता गौरव गुप्ता का कहना है कि केंद्र सरकार ने आम जनता को दिवाली से पहले ऐतिहासिक तोहफा दिया है। सरकार ने अगली पीढ़ी का जीएसटी सुधार लागू करने का ऐलान किया है। इसके तहत रोजमर्रा के उपयोग की कई वस्तुओं और सेवाओं पर जीएसटी दरों में बड़ी कटौती की गई है अब रोजमर्रा की जरूरी चीजों पर टैक्स में बड़ी कमी की गई है। जिसमें हेयर ऑयल, शैम्पू,

### हेल्थ इंश्योरेंस टैक्स मुक्त

हेल्थ और लाइफ इंश्योरेंस को 18 से घटाकर 0% (पूरी तरह टैक्स मुक्त) किया गया है। थर्मामीटर , मेडिकल ग्रेड ऑक्सीजन , डायमॉस्टिक किट और रीएजेंट्स , ग्लूकोमीटर और टेस्ट स्ट्रिप्स पर 12 से घटाकर 5, वशमे पर 12 से घटाकर 5 किया गया है।

### स्टेशनरी पर टैक्स शून्य

नक्शे, चार्ट और ग्लोब, पेंसिल, शार्पेनर, क्रेयॉन्स और पेस्टल कॉपी/नोटबुक व खड़ 12 से घटाकर 0 किया गया है।

### हर वर्ग के मूल्यों में गिरावट की उम्मीद

पेट्रोल/डीजल हाइब्रिड, एलपीजी, सीएनजी कार ( 1200 सीसी व 4000 मिमी तक ), डीजल हाइब्रिड कार ( 1500 सीसी व 4000 मिमी तक ) ,तिपहिया वाहन, मोटरसाइकिल ( 350 सीसी तक ) ,माल ढुलाई वाहन आदि को 28 से घटाकर 18 कर दिया गया है जीएसटी के रेट में कमी से हर वर्ग को फायदा मिलेगा।

रसोई व गृहस्थी के बजट में थोड़ा फर्क तो आएगा। तेल, साबुन, किचन के सामान पर राहत मिलेगी। डेयरी प्रोडक्ट्स में दी गई छूट से कुछ हद तक रसोई पर जो भार है वह कम होगा। भारतीय गृहिणियों को दिवमंत्री निर्मला सीतारमन से रसोई गैस पर जीएसटी में भी छूट की आस लगाई थी।



- नेहा मेहरोत्रा, मंडी चौक, गृहिणी

जीएसटी स्लैब में बदलाव से वस्तुओं पर कर कम होने से वह सस्ती होगी। मध्यम, गरीब वर्ग को रोजमर्रा व उसके जीवन से जुड़ी जरूरी वस्तुएं सस्ती होने से उसकी गृहस्थी की गाड़ी आसान हो जाएगी। महंगाई की मार से बोझिल परिवारों में यह खुशियां बढ़ाएगा।



- शुचि पंडित, खुशहालपुर

की फीडिंग बोतल, नैपकिन और क्लीनिकल डायपर्स पर 12 से घटाकर 5 प्रतिशत किया गया है। उन्होंने बताया कि सिलाई मशीन और पाटर्स पर 12 से घटाकर 5, ट्रेक्टर टायर और पुर्जों पर 18 से घटाकर 5, बायो-पेस्टीसाइड्स और सूक्ष्म पोषक तत्व को 12 से घटाकर 5 जबकि

## घरेलू बाजार को राहत, निर्यातकों को उम्मीद से कम सहारा

कार्यालय संवाददाता, मुरादाबाद

**अमृत विचार :** जीएसटी दरों में सुधार को लेकर व्यापार जगत में उत्साह और निर्यात जगत में मिश्रित प्रतिक्रिया देखने को मिल रही है। लघु उद्योग भारती ने स्वागत करते हुए अप्रत्यक्ष कर प्रणाली में बड़ा बदलाव बताया है। वहीं, निर्यातकों का कहना है कि घरेलू बाजार को राहत तो मिली है, लेकिन कच्चे माल पर उच्च कर दरें अब भी चिंता का कारण बनी हुई हैं।

5 और 18 प्रतिशत कर स्लैब की नई व्यवस्था को प्रधानमंत्री के दूरदर्शी नेतृत्व और वित्त मंत्री निर्मला सीतारमण के विवेकपूर्ण मार्गदर्शन का परिणाम बताया जा रहा है।

लघु उद्योग भारती ने गुरुवार को पत्र जारी कर कहा कि यह सुधार न केवल कर प्रणाली को सरल बनाएगा बल्कि छोटे उद्योगों को पूंजी, बाजार और व्यापार सुगमता के लिहाज

कृषि, बागवानी व फसल कटाई मशीनों पर 12 से घटाकर 5 किया

### ● लघु उद्योग भारती ने फैसले का किया स्वागत लेकिन निर्यात जगत की चिंता बरकरार

जीएसटी सुधार घरेलू बाजार के लिए वरदान साबित होगा। हालांकि, निर्यातकों के लिए अब भी चुनौतियां बनी हुई हैं। कच्चे माल जैसे लौहा, एल्युमिनियम और पीतल पर 18 प्रतिशत जीएसटी और तैयार माल पर 5 प्रतिशत जीएसटी की दर से निर्यातकों को अतिरिक्त बोझ उठाना पड़ेगा। हां, यह जरूर है कि जीएसटी रिटर्न 7 दिन में मिल सकेगा, जिससे थोड़ी राहत मिलेगी।

- रचित अग्रवाल, अध्यक्ष, लघु उद्योग भारती मुरादाबाद



से बड़ी राहत देगा। संस्था है कि पंजीकरण प्रक्रिया को सरल बनाने, त्वरित रिफंड और अनुपालना बोझ को कम करने से औद्योगिक आधार मजबूत होगा और उद्यमिता को बढ़ावा मिलेगा।

गया है। इससे आम उपभोक्ताओं को भी लाभ मिलेगा।

## हर विधासभा क्षेत्र में बनेगा उत्सव भवन, सरकार ने दिए 1.41 करोड़

कार्यालय संवाददाता, मुरादाबाद

**अमृत विचार:** ग्रामीण क्षेत्रों में सामाजिक और सांस्कृतिक गतिविधियों को बढ़ावा देने के लिए प्रदेश सरकार ने पहल की है। पंचायत उत्सव भवन योजना के अंतर्गत मंडल की प्रत्येक विधानसभा क्षेत्र में एक-एक उत्सव भवन का निर्माण कराया जाएगा। पहले चरण में जिले की एक ग्राम पंचायत में पहला उत्सव भवन बनाया जा रहा है। ग्राम पंचायत के चयन का जिम्मा डीपीआरओ को सौंपा है। संभल में डीपीआरओ ने बहजोई के फतेहपुर शरीफपुर ग्राम पंचायत का चयन उत्सव भवन निर्माण के लिए कर लिया है। सरकार भवन निर्माण के लिए 1 करोड़ 41 लाख की धनराशि दे रही है।

गुरुवार को उप निदेशक पंचायत राज अभय कुमार ने बताया कि योजना का उद्देश्य गांवों के गरीब

### ● पंचायत उत्सव भवन योजना के पहले चरण में मंडल में पांच भवनों का होना है निर्माण

और मध्यमवर्गीय परिवारों को शादी-विवाह और अन्य समारोहों के लिए एक सुव्यवस्थित सामुदायिक स्थल उपलब्ध कराना है। इस भवन का उपयोग केवल शादी-व्याह तक सीमित नहीं रहेगा, बल्कि इसमें पंचायत बैठकों, सांस्कृतिक कार्यक्रमों, खेलकूद गतिविधियों, प्रशिक्षण कार्यक्रमों और जागरूकता शिविरों का भी आयोजन किया जा सकेगा। बताया कि भवन के निर्माण के लिए एक करोड़ की धनराशि आवंटित कर दी है। 3000 वर्ग फीट भूमि पर बनने वाले भवन में 100 लोगों की क्षमता वाला एक विशाल हॉल और चार कमरे व शौचालय बनाया जाएगा। भूतल पर दिव्यांगों के लिए शौचालय युक्त कमरा बनेगा।

### राष्ट्रीय योगी सेना ने उठाई गोवंश रक्षा की मांग

**मुरादाबाद, अमृत विचार :** राष्ट्रीय योगी सेना के पदाधिकारी व कार्यकर्ताओं ने गो माता के साथ हो रही क्रूरता बंद करने को लेकर कलेक्ट्रेट में प्रदर्शन किया। जिलाध्यक्ष प्रभज्योत सिंह बग्गा, महामंत्री वरुण सक्सेना के नेतृत्व में कलेक्ट्रेट में प्रदर्शन कर जिला प्रशासन के अधिकारी को ज्ञापन सौंपा। नगर आयुक्त/अगर नगर आयुक्त को भी पत्र दिया। जिला महामंत्री ने बताया मुरादाबाद में गो माता के साथ हो रही क्रूरता से संगठन चिंतित है। ज्ञापन के माध्यम से बताया कि बाला महाराज मंदिर से छिटीगंज जाने वाली सड़क पर स्थित होटलों के द्वारा पालीथीन में बंद सड़ा-गला खाना खिलाया जा रहा है, जिससे वह कई बीमारियों से ग्रस्त हो रही हैं। इसके अलावा कचहरी रोड पर बने मृत्नालय में गंदगी और अव्यवस्था की समस्या भी उठाई गई। समस्याओं का तत्काल समाधान कराने की गुहार लगाई। अगर ऐसा नहीं होता है, तो संगठन मुख्यमंत्री योगी आदित्यनाथ के पास लखनऊ जाने के लिए मजबूर होगा। ज्ञापन देने वालों में राजीव सिंह जिला उपाध्यक्ष, देवकीनंदन यादव आदि मौजूद रहे।



शिक्षकों और मेधावियों को सम्मानित करती महासभा।

● अमृत विचार

## विद्यार्थियों को योग्य बनाना शिक्षक का उद्देश्य

कार्यालय संवाददाता, मुरादाबाद

**अमृत विचार:** देश के पूर्व राष्ट्रपति व महान शिक्षक डॉ. सर्वपल्ली राधाकृष्णन की जयंती की पूर्व संध्या पर गुरुवार को शिक्षण संस्थानों में शिक्षक दिवस के उपलक्ष्य में आयोजन किया गया। वहीं अखिल भारतीय ब्राह्मण महासभा महानगर इकाई ने गुरुवार को बुद्धि विहार स्थित एक बैंकवेट हाल में शिक्षक दिवस की पूर्व संध्या पर शिक्षक एवं मेधावी छात्र-छात्राओं को समारोह में सम्मानित किया।

कंपोजिट विद्यालय गंज गांधी पार्क सिविल लाइन में बच्चों ने केक कटवाकर प्रधानाध्यापक राहुल शर्मा व अन्य शिक्षकों के साथ शिक्षक दिवस मनाया। बच्चों ने सांस्कृतिक कार्यक्रमों में शिक्षकों की महत्ता बताई। प्रधानाध्यापक ने कहा शिक्षक को समाज में आदर्श भूमिका निभानी चाहिए। विद्यार्थियों को योग्य व सफल बनाना ही शिक्षक का उद्देश्य होता है। इस दौरान आशु, निधि, फैसल, असद, अनम, निधी, शिमला, भारती, प्रतिज्ञा, माधव आदि बच्चे और शिक्षक मौजूद रहे।

ब्राह्मण महासभा के कार्यक्रम की शुरुआत मां शारदा, भगवान परशुराम व सर्वपल्ली राधाकृष्णन के चित्र के समक्ष दीप प्रज्वलित कर व माल्यार्पण कर किया गया। एसवीएम इंटर कॉलेज की छात्राओं ने सरस्वती वंदना पर नृत्य की प्रस्तुति दी। महासभा के महानगर अध्यक्ष अनिल कुमार शर्मा ने अतिथियों का स्वागत किया। महामंत्री सुनील कुमार शर्मा ने कार्यक्रम की रूपरेखा

## राष्ट्रीय आर्म रेसलिंग के विजेताओं का बढ़ाया मनोबल

कार्यालय संवाददाता, मुरादाबाद

**अमृत विचार:** लुधियाना के गुरु नानक देव भवन में 29 अगस्त से एक सितंबर तक आयोजित 47वीं राष्ट्रीय आर्म रेसलिंग प्रतियोगिता में महानगर के खिलाड़ियों ने शानदार प्रदर्शन कर पदक जीते।


गुरुवार को एडीएम सिटी ज्योति सिंह ने विजेताओं को पदक पहनाकर सम्मानित किया। वर्दा फातिमा, देव सिंह, को स्वर्ण तो सुहानी, दीपेश मलिक, आदित्य कुमार को रजत और साहिल मलिक को कांस्य पदक



खिलाड़ियों को सम्मानित करती एडीएम सिटी ज्योति सिंह।

पहना सम्मानित किया। आर्म रेसलिंग एसोसिएशन ऑफ उत्तर प्रदेश के महासचिव शाहवेज अली ने पुष्पगुच्छ भेंट कर उनका आभार व्यक्त किया। जिला सचिव मोहित चौधरी ने बताया

कि देश भर से एक हजार से अधिक खिलाड़ियों ने हिस्सा लिया था। आयोजन आर्म रेसलिंग एसोसिएशन ऑफ पंजाब ने किया था। टीम कोच अरविंद सिंह उपस्थित रहे।



# श्री गुरुवे नमः

गुरु की कृपा से ही शिष्य अज्ञान से आत्मबोध, अंधकार से प्रकाश की ओर अप्रसर होता है।

शिष्य के व्यक्तित्व को संस्कार, सेवा और सत्य की भावना से गढ़ते हुए उसे जीवन के उच्चतम आदर्शों से जोड़ने वाले महान गुरुजन को सादर नमन!



## शिक्षक दिवस

की सभी प्रदेशवासियों को

# हार्दिक शुभकामनाएं

-योगी आदित्यनाथ

मुख्यमंत्री, उत्तर प्रदेश





### न्यूज़ ब्रीफ

## आर्य समाज कांट के पूर्व उपप्रधान की पत्नी के निधन पर शोक

कांट, अमृत विचार : आर्य समाज के पूर्व उप प्रधान नगर के मोहल्ला पट्टीवाला निवासी ओमकार सिंह बिश्नोई की पत्नी ऊषा देवी(65) का बुधवार की रात्रि भैरव हॉस्पिटल दिल्ली में निधन हो गया। जिससे क्षेत्र में शोक की लहर है। अंतिम संस्कार गुरुवार को किया गया। वह तीन बेटी एवं एक बेटे को छोटे बिखलते छोड़ गई हैं। मुखामिन बेटे गौरव बिश्नोई ने दी। शोक संवदनाएं देने वालों में वरिष्ठ भाजपा नेता मुकेश माहेश्वरी, समाजसेवी श्रीओम बिश्नोई, वरिष्ठ पत्रकार सुदेश बिश्नोई, भावेश शर्मा, अनिल शर्मा, सत्यम यादव, ओमवीर सिंह, तनवीर आलम, पंकज भदौरिया, देवेंद्र बिश्नोई, शाकिर सैफी, सत्यम वर्मा आदि पत्रकारों के अलावा राजपाल सिंह भगत जी, राकेश बिश्नोई, वीरेंद्र सिंह, रविंद्र सिंह सेंट, अशोक नेताजी, सतपाल सहित कई गणमान्य मौजूद रहे।

## कोचिंग का आपत्तिजनक वीडियो वायरल

ठाकुरद्वारा, अमृत विचार : नगर के एक कोचिंग सेंटर का वीडियो सोशल मीडिया पर वायरल होने के बाद हंगामा खड़ा हो गया है। वीडियो में जन्मदिन समारोह के दौरान कुछ युवक अशोभनीय हरकतें करते दिखाई दे रहे हैं। जिसमे शिक्षक भी शामिल है। इस दौरान छात्राएं भी मौजूद थीं। आरोप है कि कार्यक्रम में अचलील डांस हुआ। जिस पर स्थानीय लोगों ने आपत्ति जताई है। कोचिंग सेंटर एसडीएम कोर्ट के सामने स्थित है। अभिभावकों और संगठनों ने प्रशासन से सख्त कार्रवाई की मांग की है।

## नगर पालिका ने कराया एंटी लार्वा का छिड़काव

ठाकुरद्वारा, अमृत विचार : नगर में बढ़ती मच्छरों की तादाद और डेंगू के प्रकोप को देखते हुए नगर पालिका टीम ने नगर में कीटनाशक दवा का छिड़काव किया। नगर पालिका के अध्यक्ष इरफान सैफी एवं अधिशासी अधिकारी रजनी सिंह के आदेश अनुसार नगर में एंटी लार्वा कीटनाशक दवा का छिड़काव किया गया। टीम में प्रभारी मौनू चंचल, राकेश कुमार, सफाई हमराही, नायक, आकेश कुमार सहित अन्य मौजूद रहे।

## शांति से निकालें ईद मिलादुन्नबी का जुलूस

● अगवानपुर पुलिस चौकी पर शांति समिति की बैठक आयोजित

संवाददाता, अगवानपुर

अमृत विचार: सिविल लाईंस थाना क्षेत्र की नगर पंचायत अगवानपुर पुलिस चौकी पर गुरुवार को ईद मिलादुन्नबी के मौके पर शांति समिति की बैठक की गई। जिसमें नगर के गणमान्य लोगों को बुलाकर हिदायत दी गई कि ईद मिलादुन्नबी के जुलूस में किसी भी तरह की अशांति न फैलाई जाए। ज्यादा ऊंची गाड़ियों पर डीजे न लगाया जाए। इस पर नगर बन्बू ठेकेदार ने कहा कि उल्लेमाओं ने पहले ही इस पर पाबंदी लगाई है। वहीं नगर अध्यक्ष गुलरेज खान ने कहा कि नगर पंचायत की ओर से साफ सफाई की व्यवस्था दुरुस्त कर दी जाएगी। सीओ सिविल लाईंस कुलदीप कुमार ने जेई को हिदायत दी कि जहां भी बिजली के तार लटकें हुए हैं उन्हें जल्द से जल्द सही कराया जाए। इस दौरान चौकी प्रभारी सुनील कुमार राठी, अंशुल गुप्ता, अभिनव गुप्ता, जाहिद हुसैन, शोकीन अहमद, यूसुफ खा, आदि लोग मौजूद रहे।

## धूमधाम से बप्पा की प्रतिमाएं विसर्जित

गणेश चतुर्थी के नौवें दिन जगह-जगह पुष्पवर्षा कर किया गया शोभायात्राओं का स्वागत, खूब उड़ा अबीर-गुलाल

कार्यालय संवाददाता, मुरादाबाद

अमृत विचार : गणेश चतुर्थी के नौवें दिन गुरुवार को विघ्नहर्ता श्री गणेश की प्रतिमाओं का विसर्जन हर्षोल्लास और आस्था के बीच किया गया। कॉलोनियों और मोहल्लों से शोभायात्राओं के साथ प्रतिमाएं लेकर निकले श्रद्धालुओं ने रामगंगा नदी पर पहुंचकर विसर्जन किया। चेहरे पर गुलाल, जुवां पर जयकारे और मन में भक्ति भाव से सभी आह्लादित थे। बप्पा के जयकारों की महानगर में गूंज रही।

महानगर के जिगर कॉलोनी और बंगला गांव से दस से अधिक शोभायात्राएं निकलीं। जिगर कॉलोनी स्थित रामगंगा नदी के तट पर प्रतिमाओं का विसर्जन हुआ। इसके अलावा हरथला, लाजपतनगर, शिवपुरी, पीतलबस्ती, गुलाबबाड़ी, आशियाना और दीनदयालनगर सहित कई जगहों से भक्त प्रतिमा विसर्जन के लिए निकले। हर जगह



रामगंगा के तट पर डीजे पर बज रहे भजनों पर नृत्य करती युवतियां। ● अमृत विचार

### ● दिनभर गूंजते रहे गणपति बप्पा के जयकारे

उत्साह वही रंग और श्रद्धा की झलक दिखी। बच्चे, महिलाएं और बुजुर्ग सभी ढोल और बैडबाजों की धुन पर थिरकते हुए बप्पा को विदा करने पहुंचे। विसर्जन यात्राओं में जगह-जगह पुष्पवर्षा कर भक्तों का स्वागत किया गया। कहीं श्री गणेश की आरती गूंज रही थी तो कहीं भक्त भजन और नाच-गाकर वातावरण को आनंदमय बना रहे थे। गुलाल और रंगों से सराबोर

भक्त गणपति बप्पा मोरिया अगले बरस तू जल्दी आ का जयघोष कर रहे थे। रामगंगा तट पर प्रशासन और नगर निगम की ओर से विशेष व्यवस्था रही। पुलिसकर्मी तैनात रहे। विसर्जन यात्रा के दौरान श्रद्धालुओं ने बप्पा से अपने परिवार और समाज की खुशहाली की कामना की। कई भक्तों ने कहा कि गणेशोत्सव ने नौ दिनों तक पूरे मोहल्ले और परिवार को एक सूत्र में बांधे रखा। अब अगले साल बप्पा के स्वागत की तैयारी की प्रतीक्षा रहेगी।

## स्वदेशी अपनाओ- देश को आत्मनिर्भर बनाओ



तहसील मुख्यालय पर अभियान में भाग लेते कार्यकर्ता। ● अमृत विचार

संवाददाता, ठाकुरद्वारा

अमृत विचार : भारतीय जनता पार्टी व्यापार प्रकोष्ठ की ओर से गुरुवार को स्वदेशी जन-जागरण हस्ताक्षर अभियान का आरंभ किया गया।

कार्यक्रम का संचालन करते हुए जिला सह-संयोजक विष्णु अग्रवाल ने कहा कि स्वदेशी अपनाओ- देश को आत्मनिर्भर बनाओ के संकल्प

### ● भाजपा व्यापार प्रकोष्ठ ने चलाया स्वदेशी जन-जागरण हस्ताक्षर अभियान

को जन-जन तक पहुंचाने के लिए यह अभियान चलाया जा रहा है। व्यापार प्रकोष्ठ ने आह्वान किया कि हर नागरिक स्वदेशी वस्तुओं के प्रयोग को प्राथमिकता दे और विदेशी सामान का बहिष्कार कर राष्ट्रहित में योगदान करे।

सभा स्थल पर जुटे लोगों ने स्वदेशी अपनाओ – भारत बनाओ के नारों से माहौल को देशभक्ति से सराबोर कर दिया। इस दौरान वीर सिंह सैनी, शिवेंद्र गुप्ता नगर अध्यक्ष भाजपा दीपक वाल्मीकि , अभय प्रताप आशुतोष अग्रवाल, मुकेश चौधरी, बार अध्यक्ष योगेन्द्र सिंह, धर्मेन्द्र पाल, सौरभ अग्रवाल, विवेक शर्मा और शरद कुमार पुठिया आदि मौजूद रहे।

## लोकतंत्र व संविधान की रक्षा के लिए कांग्रेस प्रतिबद्ध

संवाददाता, अगवानपुर

अमृत विचार: नगर पंचायत में गुरुवार को जिला युवा कांग्रेस जिलाध्यक्ष दानिश सैफी के नेतृत्व में वोट चोरी के अंतर्गत अगवानपुर के टैपो स्टैंड पर एक व्यापक हस्ताक्षर अभियान चलाया गया।

जिलाध्यक्ष युवा कांग्रेस सैफी ने कहा कि वोट चोरी कर बनाई गई सरकार अब अस्थिर हो चुकी है। कांग्रेस लोकतंत्र व संविधान की रक्षा के लिए प्रतिबद्ध है। जनता को वोट चोरी की प्रक्रिया और इसके लोकतंत्र पर प्रभाव के बारे में जागरूक करने के लिए पंपलेट वितरित किए।



हस्ताक्षर अभियान के दौरान मौजूद कांग्रेसी। ● अमृत विचार

### भोजपुर में निकाली गई भव्य शोभायात्रा

भोजपुर, अमृत विचार : गुरुवार को गणपति बप्पा मोरिया, मंगल मूर्ति मोरिया के जयकारों से वातावरण गूंज उठा। विधि- विधान और मनोच्चारण के साथ पूजन के उपरांत श्रद्धालुओं ने महाआरती कर गणपति बप्पा की प्रतिमा का विसर्जन धूमधाम से किया। विसर्जन यात्रा शिव मंदिर से प्रारम्भ होकर बड़ी मंडी, घास मंडी, मुख्य बाजार और बस स्टैंड से होते हुए ढेला नदी तक पहुंची। इस दौरान भक्तों ने गुलाल की होली खेलते हुए पुष्प वर्षा कर झूमते-नाचते गणपति बप्पा की झांकी का स्वागत किया। जगह-जगह श्रद्धालु गणपति बप्पा मोरिया अगले बरस तू जल्दी आ के उद्घोष लगाते रहे। ढेला नदी के किनारे पहुंचे जहां भक्तों ने गणपति प्रतिमा का पूजन कर श्रद्धालुओं ने भावपूर्ण विदाई देकर प्रतिमा का विसर्जन किया। इस अवसर पर सुधांशु वर्मा, आकाश कुमार, विशाल कुमार, सोनू अरोरा, बृजेश अरोरा, दीपांशु वर्मा, शानतु, हनी, दलजीत सहित बड़ी संख्या में श्रद्धालु मौजूद रहे।



जिगर कॉलोनी स्थित रामगंगा तट पर पहुंचे श्रद्धालु। ● अमृत विचार

## चौधरी बृजेश बने गल्ला विक्रेता परिषद के प्रदेश सचिव

संवाददाता, छजलैट

अमृत विचार: उत्तर प्रदेश सस्ता गल्ला विक्रेता परिषद के प्रदेश अध्यक्ष अली मोहम्मद खान रविवार को बृजेश चौधरी के आवास पर पहुंचे। इस दौरान प्रदेश कार्यकारिणी, मंडल कार्यकारिणी, जिला एवं तहसील कार्यकारिणी के गठन तथा संगठन से जुड़े विषयों पर चर्चा की गई। साथ ही अन्य राशन डीलरों की समस्याओं पर भी विचार-विमर्श हुआ। बैठक के बाद कांट क्षेत्र

उत्तर प्रदेश सस्ता गल्ला विक्रेता परिषद के प्रदेश अध्यक्ष अली मोहम्मद खान रविवार को बृजेश चौधरी के आवास पर पहुंचे। इस दौरान प्रदेश कार्यकारिणी, मंडल कार्यकारिणी, जिला एवं तहसील कार्यकारिणी के गठन तथा संगठन से जुड़े विषयों पर चर्चा की गई। साथ ही अन्य राशन डीलरों की समस्याओं पर भी विचार-विमर्श हुआ। बैठक के बाद कांट क्षेत्र



बैठक में उपस्थित राशन डीलर व पदाधिकारी। ● अमृत विचार

से लगभग तीन दर्जन डीलर मऊ निवासी क्षेत्रीय डीलर राम बहादुर के आवास पर पहुंचे, जहां स्वागत समारोह आयोजित किया गया। इसमें कमीशन बढ़ोतरी, आंगनबाड़ी एवं मिड-डे मील का पिछला भुगतान दिलाने सहित कई मुद्दों पर चर्चा की गई। कार्यक्रम में यह भी बताया गया कि भारत

### ● प्रदेश अध्यक्ष की उपस्थिति में आयोजित बैठक में हुआ चयन

सरकार द्वारा हाल ही में अपात्र राशनकार्ड धारकों की सूची जारी की गई है, जिसमें लगभग 60% गरीब और पात्र व्यक्तियों के नाम शामिल हो गए हैं। इस पर परिषद ने विभागीय स्तर पर निष्पक्ष जांच

## कविता देवी बनीं तहसील अध्यक्ष

तहसील अध्यक्ष कविता देवी को नगर अध्यक्ष, अरशद अली को ब्लॉक अध्यक्ष एवं बलराम सिंह सैनी की भूमिका पहले की तरह बरकरार रखने का निर्णय लिया गया। गौरतलब है कि ये सभी कार्यकर्ता पूर्व में आईफा संगठन से जुड़े थे, लेकिन इसीफा देकर अब उत्तर प्रदेश सस्ता गल्ला विक्रेता परिषद में शामिल हो गए हैं। इस दौरान रहीश, हीरा, अरशद अली, बलराम सैनी, नवी हसन, बंटी, महबूब, कविता देवी, रेनु, दीपा, भूदेव सिंह, संख्य, हर स्वरूप सिंह, नोशाद लोकेन्द्र आदि शामिल हुए।

कराने की मांग उठाई। बैठक के दौरान चौधरी बृजेश कुमार उर्फ विजेंद्र सिंह को प्रदेश सचिव की जिम्मेदारी सौंपी गई।

## दहेज हत्या में पांच ससुरालियों पर रिपोर्ट दर्ज

कुंदरकी, अमृत विचार: क्षेत्र के ग्राम कमालपुर फतेहाबाद में 25 अगस्त को संदिग्ध हालात में एक विवाहिता की मौत हो गई थी जिसमें मायके वालों ने ससुरालियों पर जहर खिलाकर मारने का आरोप लगाया था। एसएसपी के आदेश पर गुरुवार को कुंदरकी पुलिस ने मामला दर्ज कर लिया है।

भाई मो. अली निवासी ग्राम डिंडोरा की मिलक थाना मझौला मुरादाबाद के अनुसार बहन फुरकान की शादी 11 वर्ष पूर्व कमरे आलम पुत्र जाहिद निवासी ग्राम कमालपुर फतेहाबाद थाना कुंदरकी के साथ हुई थी। ससुराली 5 लाख रुपये या मारुति की मांग करते हुए उसका उत्पीड़न करते थे। 25 की सुबह 7:00 बजे बहन की हत्या कर फोन पर सूचना दे दी। ससुराल पहुंचा तो बहन मृत अवस्था में पड़ी हुई मिली और उसका शरीर जहर के कारण नीला हो गया था और घर से उपरोक्त सभी लोग फरार थे। फिलहाल पुलिस ने 5 आरोपियों के खिलाफ रिपोर्ट दर्ज कर ली है।

## हे गुरुदेव प्रणाम आपके चरणों में



शिक्षक दिवस पर केक काटती शिक्षिकाएं। ● अमृत विचार

संवाददाता, कांट

अमृत विचार: गुरुवार को हॉवर्ड कान्वेंट स्कूल गढ़ी कांट में शिक्षक दिवस बड़े हर्षोल्लास के साथ मनाया गया। इस दौरान विभिन्न कार्यक्रमों का आयोजन किया गया। कार्यक्रम का आरंभ विद्यालय प्रबंधक दीपेश सिंह एवं प्रधानाचार्या रेनु बिश्नोई द्वारा देश के प्रथम उपराष्ट्रपति एवं शिक्षाविद राधाकृष्णन के जन्म दिवस पर केक काटकर किया गया छात्र-छात्राओं द्वारा सांस्कृतिक

### ● हॉवर्ड कान्वेंट स्कूल में शिक्षक दिवस पर कार्यक्रम आयोजित

कार्यक्रमों का आयोजन किया गया। प्रधानाचार्या ने कहा कि शिक्षक न केवल छात्रों का मार्गदर्शक होता है बल्कि वह उनके भाग्य का भी विधाता होता है। उनके द्वारा गाए भजन सारे तीर्थ धाम आपके चरणों में। हे गुरुदेव प्रणाम आपके चरणों में ने समस्त श्रोतागणों का मन मोह लिया। इस अवसर पर प्रधानाचार्या ने समस्त शिक्षकों शिक्षकों का आभार व्यक्त किया।

अमृत विचार

कलासीफाइड

विज्ञापन हेतु सम्पर्क करें

मो. 79068 15587

सूचना

मैं सूचित करना चाहता हूँ कि मेरे समस्त दस्तावेजों में नाम Pavan Kumar Diwakar है जो गलती से मेरा नाम ड्राइविंग लाइसेंस में Pawan Kumar Diwakar हो गया है। Pavan Kumar Diwakar Vishnu vihar Jwala Nagar Rampur U.P.

नाम परिवर्तन सूचना

पहले नाम NAHEED SARWAR था, अब बदल कर NAHEED SUGHRA W/O SARWAR ALAM R/O H-N-148 MOHALLA SHAFAT POTA NEAR SHIYA JAMA MASJID AMROHA DISTT AMROHA रख लिया है। भविष्य में इसी नाम से जाना पहचाना जाए।

## ग्रामीणों ने दी यज्ञ में आहुति



यज्ञ में आहुति देते श्रद्धालु। ● अमृत विचार

संवाददाता, कांट

अमृत विचार: ग्राम आवीहफीजपुर में समस्त ग्रामवासियों के सहयोग से शिव मंदिर समिति के सदस्यों द्वारा माता चामुण्डा के स्थल पर पंडित अनुज कुमार शर्मा के द्वारा सात दिवसीय पाठ संपन्न हुआ।

गुरुवार को पाठ समापन पर यज्ञ का आयोजन किया गया। यज्ञ में समस्त ग्रामवासियों ने सुख समृद्धि

की कामनाओं के साथ पूर्ण आहुति दी। भंडारे में प्रसाद ग्रहण कर गांव के चारों ओर दूध मिश्रित जल की धार लगाई। इस दौरान भाजपा नेता डॉ. अंगद सिंह चौहान, रामप्रधान लोकेन्द्र सिंह, जतिन चौहान, कामेंद्र सिंह पाल, घनश्याम सिंह पाल, अतर सिंह पाल, दलीप कुमार, श्योराज सिंह, मुकुल शर्मा, नरेंद्र कुमार, श्यामलाल सिंह, सरदार सिंह पाल, मेघराज सिंह पाल आदि मौजूद रहे।

## शिक्षक दिवस पर ट्विटर पर अभियान चलाएंगे शिक्षक

कांट, अमृत विचार: सुप्रीम कोर्ट के हाल ही में आए निर्णय से पूरे देश के लगभग 10 लाख शिक्षक प्रभावित हो रहे हैं। इसको लेकर उत्तर प्रदेशीय प्राथमिक शिक्षक संघ के प्रदेश अध्यक्ष डॉ. दिनेश चंद्र शर्मा के आह्वान पर शिक्षक दिवस पर दोपहर 1:00 बजे ट्विटर पर हैशटैग अभियान चलाया जाएगा। संघ के मंडलीय संगठन मंत्री सर्वेश शर्मा, जिला अध्यक्ष डॉ. नीरज शर्मा, जिला उपाध्यक्ष एवं ब्लॉक छजलैट अध्यक्ष डॉ. कपिल सिरोही ने सभी शिक्षकों से अपील की है कि वे समय पर अपने सभी कार्य छोड़कर इस अभियान को सफल बनाने में सक्रिय भूमिका निभाएं। शिक्षक नेताओं ने कहा कि यह आंदोलन सरकार को जगाने और शिक्षकों की आवाज बुलंद करने के लिए बेहद आवश्यक है।

## कुआंखेड़ा खालसा विद्यालय में बाल वाटिका का आयोजन



बाल वाटिका कार्यक्रम में मौजूद अतिथि, शिक्षक व बच्चे। ● अमृत विचार

संवाददाता ,ठाकुरद्वारा

अमृतविचार : ब्लॉक के ग्राम कुआंखेड़ा खालसा स्थित प्राथमिक विद्यालय में गुरुवार को आयोजित बाल विकास परियोजना के तहत बाल वाटिका कार्यक्रम में ब्लॉक प्रमुख पति डॉ. वीर सिंह सैनी ने बच्चों एवं उनके अभिभावकों को सरकार की शिक्षा नीति से अवगत कराया। उन्होंने कहा कि बच्चों को

गुणवत्तापूर्ण शिक्षा उपलब्ध कराने के लिए सरकार द्वारा विभिन्न योजनाएं चलाई जा रही हैं, जिनका बाल उठाकर अभिभावक अपने लच्छों का भविष्य उज्ज्वल बना सकते हैं। कार्यक्रम में सीडीपीओ अनीता, ब्लॉक समन्वयक संदीप कुमार, आंगनबाड़ी कार्यकर्त्री ओमलता देवी, लता देवी, सुनीता रस्तोगी, बीडीसी राजीव कुमार, मुकेश चौधरी, खेमचंद शर्मा सहित बच्चे एवं अभिभावक उपस्थित रहे।

छापा मारकर 10 जुआरी पकड़े मुरादाबाद, अमृत विचार: एसपी सिटी कुमार रणविजय सिंह ने बताया कि मझौला थाना की पुलिस को बीते बुधवार की रात जानकारी मिली कि नया मुरादाबाद स्थित समाजवादी आवास योजना के फ्लैट में कुछ लोगों ने जुआ का अड्डा बना रखा है। यहां देर रात से लेकर सुबह तक जुआ खेला जा रहा है। बुधवार देर रात पुलिस ने फ्लैट में छापा मारा तो वहां जुआ खेल रहे लोगों में भगदड़ मच गई। पुलिस ने घेराबंदी कर दस लोगों को मौके पर ही दबोच लिया। पूछताछ में पकड़े गए आरोपियों की पहचान पाकबड़ा निवासी प्रदीप गुप्ता, टिल्लू, सूर्य प्रकाश, सलमान , रोहताश, सौरभ दिवाकर, सचिन टॉक, अब्दुल हसन, मसरार उर्फ फहीम रोहित के खिलाफ केस दर्ज किया गया है। तीन ताश की गड़ियां और तीन लाख 52 हजार रुपये बरामद किए हैं। एसआई संजय कुमार यादव की ओर से केस दर्ज कर कोर्ट में पेश किया गया है। जहां से जेल भेज दिए गए हैं।



### न्यूज ब्रीफ

## गला घोंटू बीमारी फैली, भैंस की मौत

मसवासी, अमृत विचार : शिव नगर बब्बूकपुरी में किसानों अब्दुल मन्नान की भैंस कई दिनों से गला घोंटू बीमारी से पीड़ित थी। गुरुवार को भैंस ने दम तोड़ दिया। इसकी शिकायत पशु सेवा उपकेंद्र पर भी की थी। लेकिन, चिकित्सक के नदारद रहने से भैंसों का समय पर इलाज नहीं हो पाया। सीतारामपुर, रहमतगंज, शिकारपुर में पशु गला घोंटू और बुखार से पीड़ित हैं, लेकिन इन बीमारियों से बचाव के लिए विभाग ने कोई टीकाकरण नहीं कराया है। रूप किशोर हर ज्ञान सिंह, सिराज अहमद, फूल सिंह, नाम अली, अमीर अहमद आदि ने जिलाधिकारी से शिकायत करतेहुए पशुओं में टीकाकरण की मांग की है।

## मारपीट में कई घायल दी तहरीर

अमृत विचार मिलक : क्षेत्र के कूप गांव निवासी आरिफ ने कोतवाली में तहरीर दी। जिसमें पुलिस को बताया कि उसके मकान के बराबर में बिजली का ट्रांसफार्मर रखा हुआ है। कई वर्ष से पड़ोसी शहादत उसके मकान की दीवार पर चढ़कर रोजाना चोरी से बिजली के तार डालता है। कई बार मना करने के बावजूद वह लड़ाई झगड़े पर आमादा हो जाता है। बुधवार को शाम छह बजे वह दीवार पर चढ़ गया और उसके परिवार की महिलाओं को इशारे करने लगा। महिलाओं ने विरोध किया तो पड़ोसी अपने साथियों इंतजार अली, मुंतआज, रियासत और सलमान के साथ लाठी-डंडे लेकर आ गया। उसके परिजनों को लाठी-डंडों से पीटकर घायल कर दिया। मारपीट में समीर, सरताज, भूरा, आरिफ, आसिया, मेहराज और दो मासूम अजरहा और अरहम घायल हो गए।

## 11 को निकाली जाएगी कलशयात्रा

रामपुर, अमृत विचार : गो सेवा गोपाल सेवा समिती की बैठक पुराना आवास विकास प्रिंस पार्क में हुई। जिसमें 11 सितंबर को आदर्श धर्मशाला सिविल लाइंस में होने वाली भागवत कथा पर विचार विमर्श किया। निर्णय हुआ भागवत कथा से पहले 11 सितंबर को कलश यात्रा निकाली जाएगी। कथा वाचक पंडित कन्हैया लाल द्वारा कथा की जाएगी। नरेश चंद्र शर्मा, शैलेंद्र बंसल, पंडित संतोष कुमार, मीणा अग्रवाल, सीता गुप्ता, माधुरी, राजधानी शर्मा, रामकिशोर शर्मा, रतन प्रकाश, देवेन्द्र कुमार वशिष्ठ, गो सेवा गोपाल सेवा समिति के अध्यक्ष संदेश अग्रवाल ने बैठक को संबोधित किया।

# गृह और जलकर कम कराने को सभासदों ने रखे कई मुद्दे

कार्यालय संवाददाता, रामपुर

**अमृत विचा** : गृह और जलकर को कम करने और पालिका द्वारा जारी किए नोटिस निरस्त करने को लेकर गुरुवार शाम पालिका सभागार में ईओ दुर्गेश्वर त्रिपाठी और सभासदों की बैठक हुई। सभासदों ने कहा कि कर निर्धारण का कार्य भौतिक सर्वेक्षण के आधार पर हो।

पालिका सभागार में हुई बैठक में सभासद फहीम अहमद ने कहा कि नगर पालिका द्वारा जिन स्थानों पर सरकारी आवास बने हुए हैं, वहां भी गृह कर के नोटिस भेजे जा रहे हैं। यह पूर्णतः अनुचित है। इसी प्रकार 30 गज के छोटे मकानों में रह रहे गरीब निवासियों को भी नोटिस थमा दिए गए हैं, जो कि अमानवीय और गलत है। सभासद मुराद कलीम

कार्यालय संवाददाता, रामपुर

**अमृत विचार** : ईद मिलादुन्नबी की पूर्व संध्या पर सारा शहर और मस्जिदें रंग-बिरंगी लाइटों से सजाई गईं। जामा मस्जिद में गुरुवार रात हुए जलसा-ए-सीरतुन्नबी में नबी-ए-करीम की जिंदगी से रूबरू कराया गया। जामा मस्जिद में जश्ने ईदुल मिलादुन्नबी के मौके पर शुक्रवार की सुबह लड्डूखानी होगी। नवाबी दौर से जामा मस्जिद में मोतीचूर के लड्डू हर खासो आम को तकसीम (वितरित) किए जाते हैं। इसके बाद किला मैदान से जुलूसे मोहम्मदी निकलेगा।

हाफिज शाह जमालुल्लाह के सज्जादानशी शाह फहद अहमद जमाली ने कहा कि रबी उल अव्वल



ईद मिलादुन्नबी की पूर्व संध्या पर सजी नवाब गेट स्थित मस्जिद।

● अमृत विचार

का महीना पैगंबर हजरत मोहम्मद मोहम्मद रसूले अकरम की विलादत का महीना है। जिसमें जश्नो मुसरत का पैगाम ए आन होता है। रब्बे करीम हम सबको माहे रबीउल अव्वल की रहमतों और बरकतों से मालामाल फरमाए। उन्होंने कहा कि जश्ने ईद

# मोरी गेट तक पहुंचा कोसी का पानी

## दढ़ियाल में कोसी और हुसैनगंज में खतरे के निशान को छू रही रामगंगा

कार्यालय संवाददाता, रामपुर

**अमृत विचार** : शहर के मोहल्ला मोरी गेट, उर्दू कालोनी, ठोठर, हजरतपुर तक कोसी नदी का पानी पहुंच गया है। मोरी गेट पर मैरिज हॉल समेत लोगों के घरों में कोसी नदी का पानी घुस गया जिसके कारण लोग दहशत में आ गए। मोरी गेट पर मैरिज हाल और सड़कों पर बहते पानी का वीडियो वायरल हो गया। वीडियो में लोगों से सुरक्षित स्थानों पर जाने की अपील की जा रही है। दढ़ियाल में कोसी नदी जबकि, हुसैन गंज में रामगंगा नदी खतरे के निशान को छूकर बह रही है।

नहर खंड ने गुरुवार को चार बार अलर्ट जारी किया। सुबह 8 बजे रामनगर बैराज से कोसी नदी में 14,829 क्यूसेक पानी छोड़ा। इसके बाद सुबह 10 बजे रामनगर बैराज से 14,829 क्यूसेक पानी छोड़ा, जिसके बाद दढ़ियाल बांध पर कोसी का जल स्तर बढ़ गया। दढ़ियाल बांध पर खतरे का निशान 209.69 मीटर है, सुबह 8 बजे कोसी नदी का बहाव 209.60 पर रहा। अपराह्न 2 बजे रामनगर बैराज से 13,443 क्यूसेक पानी छोड़ा गया। इसके बाद शाम 4 बजे 13,443 क्यूसेक पानी कोसी नदी में

● <b>दढ़ियाल में खतरे निशान</b> 209.69 कोसी का बहाव 209.60 मीटर पर	● <b>हुसैनगंज में खतरे का निशान</b> 196.36 मीटर, 196.15 मीटर पर हो रहा रामगंगा का बहाव
--	---



मैरिज हॉल में घुसा कोसी नदी का पानी।

● अमृत विचार

छोड़ा गया। कोसी का जलस्तर बढ़ने से आसपास के गांवों में कोसी की जलधारा पहुंच गई है। प्रानपुर, बैजना, बैजनी समेत शहर के मोहल्ला मोरी गेट, उर्दू कालोनी, ठोठर, रमशान और कोसी मंदिर तक कोसी नदी का पानी पहुंच गया है। मोरी गेट पर बुधवार शाम कोसी नदी का पानी पहुंच गया था और लोगों ने मैरिज हाल समेत सड़कों पर बहते पानी का वीडियो बनाकर वायरल कर दिया और लोग मोरी गेट पर आए कोसी के पानी के देखने के लिए पहुंचने लगे।



हजरतपुर में सड़क पर बहते कोसी के पानी के बीच से आते-जाते राहगीर।

## शिकायत के आधार पर टीम ने की पैमाइश

बिलासपर, अमृत विचार : गुरुवार को प्रशासनिक टीम माइनर, चक्रोड और दो गुलों की पैमाइश करने महेश गार्डन कालोनी पहुंची। टीम ने यहां शाम पैमाइश शुरू की।

एक व्यक्ति ने मंडलायुक्त और स्थानीय प्रशासन को प्रार्थना पत्र सौंपते हुए ई नैनीताल हाईवे स्थित महेश गार्डन कालोनी में सरकारी माइनर, चक्रोड और दो गुलों पर अवैध कब्जा करने का आरोप लगाया था। शाम को टीम महेश गार्डन कालोनी पहुंची। टीम ने यहां पैमाइश शुरू की तो कुछ लोग विरोध में भी उतर आए। लेकिन टीम ने गुरुवार देर शाम तक पैमाइश को जारी रखा। एसडीएम अरुण कुमार कहना है कि प्रार्थना पत्र प्राप्त हुआ था। जिसकी जांच के लिए टीम का गठन किया। टीम को मौके पर भेजा है। टीम में राजस्व निरीक्षक प्रेमलाल, लेखपाल यशपाल चौधरी, महेंद्र सिंह, अवनीश कुमार आदि रहे।

# श्रद्धा व उल्लास से किया गजानन की मूर्ति का विसर्जन

संवाददाता, बिलासपुर

**अमृत विचार** : नगर में धूमधाम के साथ गणेश महोत्सव मनाया। श्रद्धालुओं ने गणपति बप्पा मोरया, मंगल मूर्ति मोरया, अगले बरस तू जल्दी आना सहित आदि जयकारों के बीच विसर्जन किया।

मोहल्ला सिनेमा स्थित मां दुर्गा भवानी मंदिर में 8 दिन पहले भगवान गणेश की प्रतिमा की स्थापना की गई थी। गुरुवार को 9वें दिन भगवान गणेश का विधि विधान के साथ पूजन किया। आरती के बाद गणेश प्रतिमा को भाखड़ा डैम में विसर्जित करने के लिए धूमधाम से शोभायात्रा निकाली गई। इस मौके पर राजेश कुमार मुन्ना, प्रकाश चंद्र, सोनू कश्यप, सुरेश, राजाराम कश्यप, चमन कश्यप, विकास, सतीश, गौरव

रहा है। हजरत शाह लईक अहमद खां जमाली की सदरत और सरपरस्ती में निकलता रहा है। जुलूस में मौलाना मुफ्ती सैयद शाहिद अली रजवी जमाली भी शामिल होते थे। इसके बाद हजरत शाह फरहत अहमद जमाली की कयादत में जुलूस मोहम्मदी निकलता रहा। अब आस्ताना ए आलिया जमालिया के सज्जादानशी शाह फहद अहमद जमाली की सदरत और कयादत में अजीमुरशान पैमाने पर जुलूस मोहम्मदी 5 सितंबर को मर्कजी अंजुमन फैजाने जमाली के तत्वावधान में किला मैदान से निकलेगा। जुलूस में तमाम अंजुमने शामिल रहेंगी। काजी ए शरआ सैयद फैजान मिर्घा ने कहा कि जुलूस मोहम्मदी में डीजे नहीं बजाया जाएगा।

## आसक्तियों को छोड़ना सच्चा त्याग

रामपुर, अमृत विचार : महापर्व दशलक्षण पर्व का आठवां दिन उत्तम त्याग दिवस के रूप में मनाया।

श्री पारसनाथ दिगंबर जैन मंदिर फूटा महल एवं श्री आदिनाथ दिगंबर जैन मंदिर शौकत अली रोड पर दिनभर विशेष धार्मिक कार्यक्रम आयोजित हुए। सुबह से ही दोनों मंदिरों में श्रद्धालुओं की भीड़ रही। भक्तों ने भगवान को पूजा-अर्चना कर आत्मशुद्धि और आंतरिक पवित्रता का संकल्प लिया। ब्रह्मचारिणी बबीता एवं प्रज्ञा दीदी (ईदौर) ने कहा कि त्याग केवल वस्त्र या आभूषण त्यागने का नाम नहीं है, बल्कि मन, वचन और कर्म से आसक्तियों को छोड़ना ही सच्चा त्याग है। शास्त्री अंकित जैन (मथुरा) ने कहा कि भौतिक वस्तुओं का संग्रह बढ़ाने से सुख नहीं मिलता, बल्कि त्याग में ही असली आनंद है।

# विधायक से की सड़कें ठीक कराने की मांग

संवाददाता, टांडा

**अमृत विचार** : नगर के कई मोहल्लों के रोड निर्माण के लिए विधायक प्रतिनिधि ने विधायक के समक्ष समस्याओं को रख समाधान की मांग की है। बताया कि लंबे समय से मोहल्लों की दर्जन भर सड़कों की स्थिति बेहद खराब है।

गुरुवार को स्वार-टांडा विधायक प्रतिनिधि मोहम्मद शरीफ ने नगर की समस्याओं से संबंधित पत्र विधायक शफीक अंसारी को दिया। पत्र में कहा गया है कि नगर के सात से अधिक मोहल्लों के रोड बेहद खस्ता हो गए हैं। जगह-जगह गड्ढे और टूटा फूटा रास्ता होने से आमजन, विशेषकर स्कूल जाने वाले बच्चे और बुजुर्गों को परेशानी उठानी पड़ रही है। बरसात



विधायक को पत्र देते लोग।

में यह दिक्कत और बढ़ जाती है। दैनिक यात्रियों के लिए बस स्टैंड अन्य प्रमुख ठहराव स्थलों पर टीन शेड लगाए जाएं। धूप, बारिश में उन्हें राहत मिल सके। नगर में कई जगहों पर स्ट्रीट लाइटें महीनों से खराब पड़ी हैं। विधायक प्रतिनिधि ने इन सभी समस्याओं को विधायक के समक्ष रखते हुए सभी समस्याओं का जल्द निस्तारण कराया जाए की मांग की।

# मूर्ति विसर्जन यात्रा पर की पुष्पवर्षा



स्वार में गणेश प्रतिमा की शोभायात्रा निकालते श्रद्धालु।



पूजा अर्चना के दौरान मौजूद भक्त।

● अमृत विचार

संवाददाता, स्वार

**अमृत विचार** : गणेश चतुर्थी पर मंदिर में स्थापित भगवान गणेश की प्रतिमा की शोभायात्रा निकाल कर श्रद्धालु विसर्जन के लिए वृजघाट ले गए। इसमें श्रद्धालु डीजे की धुन पर नाचते गाते चल रहे थे। इस दौरान गणपति बप्पा मोरया अगले बरस तू जल्दी आना के उद्घोष से पूरा नगर भक्तिमय हो गया।

गणेश चतुर्थी के मौके पर मोहल्ला खास स्वार संतोषी माता के मंदिर से भगवान गणेश प्रतिमा की शोभायात्रा निकाल कर पिप्लेश्वर महादेव प्राचीन शिव मंदिर पर जाकर प्रतिमा को पूजा के लिए स्थापित किया था। उसके बाद गुरुवार को गणेश भगवान की विसर्जन यात्रा निकाली। सुबह होते ही श्रद्धालु पिप्लेश्वर प्राचीन शिव मंदिर पर एकत्र हुए। जहां से गणेश प्रतिमा को लेकर श्रद्धालु नगर के मोहल्ला खास स्वार,

## जयकारे लगाकर किया विसर्जन

रामपुर, अमृत विचार : गणेश चतुर्थी के मौके पर चांदरवाला बाग स्थित शिव मंदिर में प्रतिमा स्थापित की गई। जिसके बाद रोजाना पूजा अर्चना की जा रही थी। गुरुवार को पंडित विश्वनाथ प्रसाद मिश्रा ने गणेश मंडल सेवादारों को साथ लेकर सभी भक्तों ने पुष्प भेंट किए। उसके बाद मेवा, मिष्ठान, पान, सुपारी, लौंग, इलायची, धूप, दीप, नैवेद्य अर्पित करते हुए क्षमा प्रार्थना करने के साथ आरती की। उसके बाद प्रसाद वितरण किया। ढोल बाजे के साथ गणेश भगवान के जयकारे लगाते हुए गणपति बप्पा मोरया अगले बरस तू जल्दी आ और गुलाल पुष्प वर्षा करते हुए कोसी पुल से गणेश भगवान को विसर्जित किया। इस मौके पर राजेंद्र राठौर, शनि, राजीव राठौर, राजू सैनी, संजीव, अंकित, कुनाल, सूरज, महेश, नितिन, नीरज, यश, सुखलाल, रतन लाल, प्रिंस, अरविंद सैनी मौजूद रहे।

मोहल्ला चक स्वार, मुख्य बाजार से होते हुए रविवार साप्ताहिक बाजार स्थल पर पहुंचे। जहां से श्रद्धालु गणेश प्रतिमा के विसर्जन के लिए वाहनों से बृजघाट रवाना हो गए। श्रद्धालु डीजे की धुन पर रंग गुलाल उड़ाते चल रहे थे। जहां जहां से गणेश प्रतिमा गुजरी वहां श्रद्धालुओं ने पुष्प वर्षा कर पूजा अर्चना की। इस दौरान पंडित प्रशांत

शर्मा, जगदीश सरन गुप्ता, ओमप्रकाश सैनी, महेंद्र सैनी, डॉ. कृष्णलाल चन्दा, राजीव वर्मा, रामौतार कुमुद, चंदन चन्दा, अमित चंद्रा, मुकुल प्रजापति, गगन सचदेवा, नौबत राम सैनी, नितिन सक्सेना, राजेश शर्मा, सचिन कुमार, मुकुल प्रजापति, सैकी चन्दा, प्रफुल्ल गुप्ता, बलवीर लौधी, भगवान दास आदि मौजूद रहे।

## न्यूज डायरी



## डॉयंट में हुई प्रतियोगिता

रामपुर, अमृत विचार : जिला शिक्षा एवं प्रशिक्षण संस्थान में गुरुवार को प्राथमिक व उच्च प्राथमिक के शिक्षकों द्वारा विभिन्न विषयों की कला, क्राफ्ट एवं पेपेट्री के माध्यम से शिक्षण अभिगम प्रतियोगिता का आयोजन किया। प्रतियोगिता की नोडल प्रुति चंदा ने बताया कि प्रतियोगिता में सभी शिक्षकों का टीएलएम प्रदर्शन अच्छा रहा। प्रतियोगिता में निर्णायक मंडल के रूप में हैमलता वर्मा, पारुल, प्रतिभा कुमारी ने श्रेष्ठ टीएलएम का चयन किया। डायट संरक्षक उपशिक्षा निदेशक अशोक कुमार व डायट प्रवक्ता डॉ. लता गंगवार ने प्रतिभागियों को स्मृति चिह्न और प्रशस्ति पत्र देकर उनका उत्साहवर्धन किया।

## स्कूल में मनाया गया शिक्षक दिवस

रामपुर, अमृत विचार : पटवाई स्थित तारक एजुकेशनल अकादमी में शिक्षक दिवस मनाया गया। विद्यालय को विद्यार्थियों द्वारा सुंदर तरीके से सजाया। उसके बाद विद्यार्थियों ने कार्यक्रम प्रस्तुत किए। जिसमें उन्होंने दर्शाया कि शिक्षक ही समाज की आने वाली पीढ़ी का कर्णधार है। विद्यालय के स्टाफ ने भी विद्यालय के प्रबंधक सुरेंद्र सिंह तथा प्रधानाचार्य परमजीत कौर को गुरु की उपाधि देते हुए उपहार दिया। इस अवसर पर विद्यालय के सह प्रधानाचार्य अमित बनर्जी, विद्यालय को-ऑर्डिनेटर पूजा अरोरा, कुलदीप कौर, दीपेंद्र, नेहा, कमला, सिमरनजीत, अदनान, रीना बख्श, बबीता आदि मौजूद रहे।

## विद्यालय में मनाया शिक्षक दिवस

रामपुर, अमृत विचार : प्राथमिक विद्यालय लालपुर कला में शिक्षक दिवस पर समारोह हुआ। छात्रों ने शिक्षकों के प्रति प्रेम और सम्मान व्यक्त करने के लिए विभिन्न कार्यक्रम प्रस्तुत किए जिनमें नृत्य, संगीत और नाटक शामिल थे। छात्रों ने शिक्षक दिवस के महत्व पर भाषण दिए। प्रधान अध्यापिका शबनम आरा ने बच्चों को बताया कि शिक्षक दिवस डॉ. सर्वपल्ली राधाकृष्णन की जयंती के उपलक्ष्य में मनाया जाता है। भारत के दूसरे राष्ट्रपति और महान शिक्षाविद थे। यह दिन शिक्षकों के प्रति सम्मान और आभार व्यक्त करने का अवसर प्रदान करता है, जिन्होंने अपने ज्ञान और अनुभव से छात्रों के जीवन को आकार देने में महत्वपूर्ण भूमिका निभाई है। इस अवसर पर शबनम आरा, बुशरा फ़िदौस, रीना, निदा खान, आराधना सक्सेना, नंदकिशोर, नजमा, खातिजा, चुनौी, भूरी, रुखसाना आदि उपस्थित रहे।



न्यूज ब्रीफ

रास्ते में रोककर युवक को पीटा

रामपुर, अमृत विचार : सिविल लाइंस के रफ्तार कोलनी निवासी बॉबी का कहना है कि एक सितंबर की रात को वह कुछ सामान लेकर रोशन बाग से लौट रहा था। जैसे ही वह कुछ दूरी पर पहुंचा, तो अचानक से एक कार आकर रुक गई। जिसमें से संदेश भारद्वाज, अभिषेक भारद्वाज और दो अज्ञात व्यक्ति उसमें से उतरकर नीचे आ गए। उसके बाद बॉबी को गाली देना शुरू कर दिया। उसके विरोध करने पर आरोपियों ने उसको पीटा। उसके शोर मचाने पर आसपास के लोगों को आता देखकर आरोपी फरार हो गए। तहरीर के आधार पर पुलिस ने चार लोगों पर रिपोर्ट दर्ज कर ली है।

बहन-भाई को शिक्षकों ने किया सम्मानित

रामपुर, अमृत विचार : एससी-एसटी बेसिक टीचर्स वेलफेयर एसोसिएशन के जिलाध्यक्ष राम बहादुर गौतम के नेतृत्व में शिक्षक धर्मवीर के घर पहुंचे। उनके बेटे आशुतोष कुमार और बेटी सुरभि का वयन उत्तर प्रदेश असीनस्थ सेवा वयन आयोग में कनिष्ठ लिपिक के पद पर होने पर बधाई दी। उन्को बाबा साहब का चित्र भेंट किया। इस मौके पर प्रेमचन्द, ओमपाल सिंह, सुरेंद्र सिंह, विजय कुमार, ऋषिपाल, अशोक रावत, जंगबहादुर, वीर सिंह, रमेश पाल सिंह, मुकेश कुमार, दिनेश कुमार, राजेश कुमार आदि उपस्थित रहे।

भावाधस की दढ़ियाल शाखा भंग

दढ़ियाल, अमृत विचार : भारतीय राष्ट्रीय संयुक्त मंत्री दीप सिंह राही की संस्मृति पर भावाधस के जिला अध्यक्ष अनिल राज वाल्मीकि ने दढ़ियाल शाखा तत्काल प्रभाव से भंग कर दी है। भगवान वाल्मीकि प्रकट उत्सव के महानजर् नई कार्यकारिणी का गठन किया जाएगा। जानकारी भावाधस के पूर्व नगर सचिव राकेश चौधरी ने दी।

छह वारन किए सीज

रामपुर, अमृत विचार : वरिष्ठ सम्प्रगीय परिवहन अधिकारी राजेश कुमार श्रीवास्तव ने बताया कि ओवरलोड वाहनों के खिलाफ अभियान चलाया जा रहा है। अभियान के तहत यातायात पुलिस के सहयोग से कृष्णा मंदिर से शाहबाद को जाने वाले वाहनों में अधिक सवारी बिटाने पर में 5 अॉटो रिक्शा और 1 वैन के विरुद्ध कार्रवाई करते हुए सीज किए,जिनसे 1.10 लाख रुपये का जुर्माना वसूल किया है।

पालिका की टीम ने चेतावनी दी, अतिक्रमण हटवाया

संवाददाता, टांडा

अमृत विचार : स्वच्छ और व्यवस्थित बनाए रखने के लिए गुरुवार को नगरपालिका प्रशासन ने अतिक्रमण हटाने के लिए सघन अभियान चलाया। इस दौरान नगर पालिका की टीम ने कई स्थानों पर कार्रवाई कर अतिक्रमण हटवाया और दुकानों से प्रतिबंधित पॉलीथिन भी ज्व्त की।

गुरुवार को अधिशासी अधिकारी वंदना शर्मा ने पालिकाध्यक्ष साहिबा सरफराज के साथ मिलकर अतिक्रमण हटाओ अभियान चलाया। अभियान की शुरुआत नगर के मोहल्ला कासीपुम से हुई। नगर पालिका की जमीन पर दुकानों के निर्माण के पास हो रहे अतिक्रमण को हटवाया। इसके बाद टीम नगर के मुख्य बाजार पहुंची। सड़क पर हो रहे अतिक्रमण की शिकायतों पर मौके का निरीक्षण

अंडा-मुर्गा कारोबारियों ने कलेक्ट्रेट में किया प्रदर्शन

सावन और बर्ड प्लू के कारण दो महीने से कारोबारियों के रोजगार पर संकट

कार्यालय संवाददाता, रामपुर

अमृत विचार : अंडा-मुर्गा कारोबारियों ने ईद मिलादुन्नबी पर कारोबार शुरू कराने के लिए गुरुवार को कलेक्ट्रेट में प्रदर्शन किया। प्रदर्शनकारी हाथों में पोस्टर और तख्तियां थामे नारे लगा रहे थे कि बेरोजगारी दूर करो, अंडा-मुर्गा कारोबार शुरू कराओ। गौरतलब है कि सावन में एक माह अंडा-मुर्गा कारोबार बंद रहा और बिलासपुर के दो पोल्ट्री फार्म में बर्ड प्लू से पीड़ित मुर्गे मरने के बाद पूरे जिले में अंडा-मुर्गे से लदे वाहनों के आवागमन और कारोबार पर रोक लगा दी है जिसके कारण 25 हजार लोगों के कारोबार पर संकट है। पोल्ट्री फार्मर्स ब्रायलर्स वेलफेयर फेडरेशन के बैनर तले अंडा-मुर्गा कारोबारी कलेक्ट्रेट पहुंचे और बर्ड प्लू के बाद जिले भर में अंडा-मुर्गा की बिक्री पर लगे प्रतिबंध को हटाने की मांग को लेकर नारेबाजी की की।

दंगल में पहलवानों ने दिखाए दांवपेंच

शाहबाद, अमृत विचार : ढकिया में परंपरागत ध्वजा मेले में बड़ी तादाद में लोगों ने पहुंचकर लुफ उठाया। मेले में सजे दंगल में पहलवानों ने दांव पेंच दिखाकर दर्शकों को रोमांचित किया। मेले के पहले दिन इनामी दंगल का आयोजन किया।

दंगल का उद्घाटन पूर्व विधायक काशीराम दिवाकर व पूर्व ब्लॉक प्रमख जगपाल सिंह और भाजपा नेता सुरेश बाबू गुप्ता ने किया। कुश्ती से पहले पहलवानों ने अतिथि और कमेटी अध्यक्ष को पगड़ी पहनकर सम्मानित किया। पहली इनामी कुश्ती में बदायूं के मोहित पहलवान ने बड़ौत के दीपक को रोचक मुकाबले में चित कर दिया। इसी तरह दिल्ली के भूरा ने मेरठ के दीपक को, मुरादाबाद के साहिल ने मेरठ के शाहनवाज, सैफनी के इरशाद ने काशीपुर के प्रीत को चित कर इनामी राशि जीती। इस डॉ. मनोज कुमार सिंह, कुंवरपाल सिंह, राजपाल सिंह, धर्मपाल सिंह मौजूद रहे।



कलेक्ट्रेट में प्रदर्शन करते अंडा-मुर्गा कारोबारी।

● अमृत विचार

कारोबारी नारे लगा रहे थे कि चिकन बीमारी नहीं प्रोटीन है। हमारी मांगें पूरी करो और चिकन व्यापारी बेरोजगार हैं। कुछ देर नारेबाजी करने के बाद अंडा-मुर्गा कारोबारियों ने जिला अधिकारी को संबोधित जापन सिटी मजिस्ट्रेट सालिक राम को सौंपा। मांग है कि ईद मिलादुन्नबी पर अंडा-मुर्गा कारोबार खोला जाए। संगठन के जिलाध्यक्ष ने कहा कि पिछले दो माह से कारोबार

बंद होने के उनके समक्ष आर्थिक संकट आ गया है। कहा कि इस कारोबार से 25 हजार लोग जुड़े हुए हैं, इनको परिवार के लिए दो जून की रोटी जुटाना मुश्किल हो रहा है। पोल्ट्री फार्मर्स ब्रायलर्स वेलफेयर फेडरेशन के जिला अध्यक्ष नफीस अहमद ने बताया कि सिटी मजिस्ट्रेट ने अंडा-मुर्गा कारोबारियों को आश्वासन दिया कि वे शनिवार को आएंगे इसके बाद ही



एसपी को सम्मानित करते बैंक अधिकारी एवं एसपी।

● अमृत विचार

साइबर कार्यशाला में फर्जीवाड़े से बचने के तरीके बताए

कार्यालय संवाददाता, रामपुर

अमृत विचार : गुरुवार को पुलिस अधीक्षक विद्या सागर मिश्र की अध्यक्षता में आईसीआईसीआई बैंक के अधिकारियों द्वारा साइबर कार्यशाला का आयोजन पुलिस लाइन में किया। कार्यशाला में बैंक प्रतिनिधियों एवं अपर पुलिस अधीक्षक अतुल कुमार द्वारा पैसों के लेन-देन में होने वाले साइबर फ्रॉड के प्रकार, उनसे बचाव के उपाय एवं इन्वेस्टिगेशन से संबंधित

तकनीकी जानकारीयां साझा कीं। थाना साइबर सेल एवं थाना साइबर क्राइम पुलिस कर्मियों को फिशिंग, स्मिशिंग, ऑनलाइन ठगी, फर्जी कॉल व यूजर आईडी-पासवर्ड की सुरक्षा के बारे में जानकारी दी। पुलिस अधीक्षक द्वारा कार्यशाला में उपस्थित अधिकारियों व कर्मचारियों को संबोधित करते हुए कहा कि बदलते समय में साइबर अपराधों की जांच के लिए तकनीकी ज्ञान का होना आवश्यक है।

अभाविप कार्यकर्ताओं पर लाठीचार्ज करने वाले पुलिसकर्मियों पर हो कार्रवाई

कार्यालय संवाददाता, रामपुर

अमृत विचार : अखिल भारतीय विद्यार्थी परिषद से जुड़े पदाधिकारी गुरुवार को कलेक्ट्रेट पहुंचे और मुख्यमंत्री को संबोधित जापन प्रशासनिक अधिकारी को सौंपा। जापन में कहा गया है कि रामस्वरूप विवि में विद्यार्थी परिषद के शांतिपूर्ण आंदोलन पर हमला किया गया। पुलिसकर्मियों द्वारा लाठीचार्ज किया। इस घटना में पुलिसकर्मियों व बाहरी गुंडों सहित सभी दोषियों पर मुकदमा दर्ज कर कार्रवाई की जाए।

विधि छात्रों के वर्तमान को भ्रम में रखकर भविष्य के साथ खिलवाड़ कर नवीनीकरण व अनुमति के बिना विधि पाठ्यक्रम के अवैध संचालन की समग्रता से तथ्यात्मक जांच की जाए। जिम्मेदार प्रशासनिक अधिकारियों



प्रशासनिक अधिकारी को जापन देते पदाधिकारी।

● अमृत विचार

अभाविप ने प्रशासनिक अधिकारी को सौंपा जापन

रिपोर्ट को सार्वजनिक करें। उच्च शिक्षा परिषद के सचिव द्वारा दर्ज कराई प्रथम सूचना रिपोर्ट के आधार पर रामस्वरूप विश्वविद्यालय पर कार्रवाई की जाए। इस दौरान रितिक चौहान, संजय सैनी, सोहित राघव, मेवांश जाट, सुनील यादव, तंजुल शर्मा, आदित्य प्रताप सिंह, अयय राजपूत, विशाल, अमित यादव उपस्थित रहे।

दुकान आवंटन में मनमानी के खिलाफ सभासद लामबंद

संवाददाता, शाहबाद

अमृत विचार : दुकान आवंटन में मनमानी के खिलाफ सभासद नगर पंचायत के खिलाफ लामबंद हो गए हैं। सभासदों ने दुकान आवंटन में धांधली की शिकायत मुख्यमंत्री से की है।

गौरतलब है कि लगभग 20 वर्ष पहले नगर पंचायत की ओर से 295 दुकानों का निर्माण कराया गया था। इसके बाद नगर के लोगों को दुकानों का आवंटन किया गया। सभासदों का आरोप है कि कुछ लोगों ने दुकान आवंटित होने के बाद उन्हें मौखिक रूप से बेच भी दिया। कुछ लोगों ने नियम विरुद्ध कुछ लोगों को दुकान पर बैठा दिया। शिकायत हुई तो नगर पंचायत कर्मियों द्वारा दुकानों की जांच की गई। इस दौरान 295 में से 150 दुकानों में वे लोग नहीं मिले जिन्हें दुकानें आवंटित की गई थीं। बल्कि,

अधिवक्ताओं को दिलाई सदस्यता

रामपुर, अमृत विचार : बार एसोसिएशन के सभागार में गुरुवार को बैठक हुई। जिसमें कुछ अधिवक्ताओं ने रामपुर लॉयर्स एसोसिएशन की सदस्यता से त्यागपत्र देकर बार एसोसिएशन रामपुर की सदस्यता ली। जिसमें मोहम्मद तालिब, दिलशाद हसन, शिवकुमार, जावेद अहमद,सियाराम, कुशल कौशिक, मोहम्मद शावेज और बहुत से सदस्यों ने सदस्यता ग्रहण की। इस अवसर पर मुस्तफा अहमद, ठाकुर पुंथिवान सिंह, श्यामलाल, करनैल सिंह,,बाबा दलजीत सिंह राणा, मनिंदर सिंह दिल्ली, विनोद कुमार, जमुना प्रसाद लोधी, विपिन पाल सिंह, सतीश चंद्र गुप्ता, रियासत अली, मुबाशिर अली,जमीर रिजवी, संजीव यादव, धर्मपाल सागर, जाहिद अली, मोहम्मद रिजवान, मोहम्मद मुख्तार, जमीर अहमद रहे। सभा की अध्यक्षता अध्यक्ष सतनाम सिंह मडु ने की। संचालन कौशलेंद्र सिंह ने किया।

लोन दिलाने के नाम पर पौने छह लाख हड़पे

स्वार, अमृत विचार : डेयरी फार्म के लिए ऋण दिलाने के नाम पर फर्जीबाड़ा सामने आया है। खुद को बैंक का एजेंट बताकर कुछ लोगों ने एक व्यक्ति से कुल 5 लाख 74 हजार रुपये की ठगी कर ली। आरोपियों ने रुपये भी अलग-अलग नामों पर ट्रांसफर करए। इस रकम के साथ पीड़ित के आधार कार्ड, पैन कार्ड और अन्य जरूरी दस्तावेजों की फोटो कॉपी भी अपने पास रख ली। शुरुआत में लोन प्रक्रिया का झंसा देकर रुपये ले लिए। पीड़ित को ठगी का शक हुआ उसने पैसे वापस मांगे, तो आरोपियों ने उसे मारपीट कर भाग दिया। जान से मारने की धमकी भी दी। पीड़ित नासिर अली निवासी गांव शहपुरा हाल निवासी लांबाखेड़ा ने मामले की शिकायत पहले पुलिस से की। लेकिन पुलिस ने कार्रवाई करने की बजाय उसे टरका दिया। न्याय न मिलने पर पीड़ित ने कोर्ट का दरवाजा खटखटाया। पुलिस ने कोतवाली

स्वार क्षेत्र के गांव मिलक काजी निवासी मुबस्सर उर्फ मौसैर अली, सफ्दर अली, मुकेश कुमार, तमन्ना, सुलेमान, जुनैद, हसरत अली, आशा सैनी और मोहम्मद हरून के खिलाफ संबंधित धाराओं में रिपोर्ट दर्ज कर ली है। कोतवाल प्रदीप मलिक ने बताया कि रिपोर्ट दर्ज कर जांच की जा रही है।



बीएसए को जापन देते शिक्षक।

● अमृत विचार

समस्याओं के समाधान को बीएसए से मिले शिक्षक

कार्यालय संवाददाता, रामपुर

अमृत विचार : उत्तर प्रदेशीय प्राथमिक शिक्षक संघ के नेतृत्व में शिक्षक गुरुवार को जिला बेसिक शिक्षा अधिकारी कल्पना देवी से मिले। समस्याओं को लेकर जापन सौंपा।

शिक्षक संघ के जिलाध्यक्ष इस अवसर पर गजेन्द्र पाल सिंह, अंकुर कैलाश बाबू पटेल और जिला मंत्री आनंद प्रकाश गुप्ता ने बेसिक शिक्षा अधिकारी कल्पना देवी को अवगत कराया कि जनपद में 400 से अधिक

भ्रष्टाचार के खिलाफ जारी रहेगी व्यापारियों की लड़ाई

कार्यालय संवाददाता, रामपुर

अमृत विचार : जीएसटी के कार्यालय में तैनात असिस्टेंट कमिश्नर द्वारा व्यापारी की फर्म के रजिस्ट्रेशन के बदले में रिश्वत की मांग की गई थी। बुधवार को उत्तर प्रदेश उद्योग व्यापार मंडल के जिलाध्यक्ष शैलेंद्र शर्मा ने बताया कि संगठन ने तय किया है कि रिश्वत पकड़वाने वाले व्यापारी और सतंकता विभाग बरेली की टीम का नागरिक अभिनंदन किया जाएगा।

जिलाध्यक्ष ने कहा कि उत्तर प्रदेश उद्योग व्यापार मंडल हमेशा से रिश्वतखोरी एवं भ्रष्टाचार के खिलाफ जंग लड़ता आ रहा है। व्यापारी समाज ने अपील करते हुए कहा है कि किसी भी काम के लिए किसी

रंजिश के चलते दो सगे भाइयों पर हमला

रामपुर, अमृत विचार : शाहबाद गेट निवासी मोहिसन खान की काजी की गली में दुकान है और उनकी ससुराल घेर पूरन खां में है। उनका कहना है कि शाम के समय ससुराल से फोन आया कि कुछ लोग घर में घुस गए हैं और मारपीट कर रहे हैं। जानकारी मिलने के बाद मोहिसन और उनके भाई तनवीर जैसे ही ससुराल पहुंचे। आरोपियों ने उनके साथ गाली-गलौज करते हुए दोनों के ऊपर हमला कर दिया। जिससे मोहल्ले में हंगामा खड़ा हो गया। इस दौरान आरोपी मौके से भाग गए। सूचना के बाद पुलिस आ गई। उसके बाद घायलों को जिला अस्पताल में भर्ती कराया। पुलिस जांच कर रही है। घायल मोहिसन उत्तर प्रदेश उद्योग व्यापार मंडल से जुड़े व्यापारी हैं।

ग्रामीणों ने घूघा नदी के किनारे देखा मगरमच्छ

स्वार, अमृत विचार : पुसवाड़ा गांव के पास घूघा नदी के किनारे गुरुवार सुबह मगरमच्छ दिखाई देने से ग्रामीणों में हड़कंप मच गया। लोगों ने सूचना वन विभाग को दी। ग्रामीणों का कहना है कि मगरमच्छ के नदी में होने से इंसानों और जानवरों दोनों की सुरक्षा को खतरा है। ग्रामीणों ने अपने मवेशियों को नदी की ओर ले जाना बंद कर दिया है। गांव में इसकी जानकारी देकर लोगों को सतर्क कर दिया। सूचना मिलने पर वन क्षेत्राधिकारी मुजाहिद हुसैन ने वन कर्मियों की टीम गठित कर घूघा नदी पर भेजा। वन विभाग की टीम नदी पर पहुंची। ग्रामीणों से वीडियो देखकर जानकारी की। ग्रामीणों ने बताया कि बीड़ और शोर-शराबे के कारण मगरमच्छ वापस नदी में चला गया। विभाग ने ग्रामीणों से नदी किनारे न जाने और जानवरों को भी दूर रखने की अपील की है।

न्यूज डायरी

शिक्षकों ने बताई समस्याएं

रामपुर, अमृत विचार : राष्ट्रीय शैक्षिक महासंघ का प्रतिनिधिमंडल जिलाध्यक्ष रघुनंद गंगवार के नेतृत्व में जिला बेसिक शिक्षक अधिकारी कल्पना देवी से मिला। जिसमें शिक्षकों ने जिला बेसिक शिक्षक अधिकारी को समस्याएं बताई। प्रतिनिधिमंडल में विपेंद्र कुमार, सुशील शर्मा, गौरव गंगवार, विनीत कुमार, आलोक सक्सेना, विजय पाल, वसीम अहमद, नवीन शर्मा, संजय कुमार, सोनी गुप्ता, संगीता गौतम, शिवानी, पुनिया सावित्रा महमूद आदि शामिल रहे।

शिक्षकों ने बीईओ का किया स्वागत

रामपुर, अमृत विचार : जिले में तैनात खंड शिक्षा अधिकारियों के ब्लॉक कुछ दिन पहले बदल दिए थे। खंड शिक्षा अधिकारी स्वार सुनील कुमार सक्सेना को स्वार से हटाकर सैदनगर भेजा गया है। शिक्षक संघ ब्लॉक इकाई सैदनगर द्वारा खंड शिक्षा अधिकारी सुनील कुमार का स्वागत किया। ब्लॉक अध्यक्ष सैदनगर रहमत अली ने कहा कि सैदनगर ब्लॉक में सभी शिक्षक शिक्षा में गुणवत्ता के लिए प्रयासरत हैं। इस मौके पर संजय सिंह ने आभार व्यक्त किया। इस अवसर पर रहमत अली, संजय सिंह, अमरपाल सिंह यादव, मोहम्मद अकरम, राशि सक्सेना मौजूद रहे।

राष्ट्रीय स्तर पर प्रतिभाग करेगी चयनित टीम

रामपुर, अमृत विचार : पनवड़िया स्थित नवाब जुलिकान अली स्टेडियम पर अखिल भारतीय सिविल सर्विसेज में राज्य स्तरीय हाकी खिलाड़ियों का ट्रायल हुआ। राज्य स्तरीय ट्रायल में विभिन्न मंडलों के विभिन्न विभागों के 24 अधिकारियों और कर्मचारियों ने प्रतिभाग किया। गुरुवार को खिलाड़ियों का खेल प्रदर्शन हाकी मैच से हुआ। प्रभारी जिला क्रीड़ा अधिकारी संतोष कुमार ने बताया कि राज्य स्तर पर चयनित खिलाड़ियों की उत्तर प्रदेश हाकी टीम राष्ट्रीय हाकी प्रतियोगिता में प्रतिभाग करेगी।




पार्लियामेंट मस्जिद में शोक जताया

रामपुर, अमृत विचार : पार्लियामेंट मस्जिद में गुरुवार को ताजियाती मंजलिस आयोजित की गई। जिसमें मुफ्ती-ए-शहर महबूब अली कादरी के इंतकाल पर शोक व्यक्त किया गया। मजलिस का आयोजन सपा सांसद और पार्लियामेंट मस्जिद के इमाम मोहिबुल्ला नदवी साहब ने किया। मजलिस में उनके तीनों बेटे डॉ. जफर अली अजुम, फैज इरफान और मसूद अली ने शिराकत की। इसके अलावा डॉ. हफीजुर्हमान और कई अन्य गाम्मान्य व्यक्ति भी इस मजलिस में शामिल हुए। डॉ. जफर अली अजुम और अन्य वक्ताओं ने मुस्ती के जीवन उनके कार्यों और समाज में उनके योगदान को याद किया।



शिविर में 25 लोगों ने किया रक्तदान

रामपुर, अमृत विचार : गुरुवार को युवा कल्याण सेवा समिति के तत्वावधान में 6 सितंबर को होने वाले श्री श्याम स्वीतीन महाोत्सव के मौके पर रजा टेक्सटाइल स्थित ज्वालानगर के मैदान में रक्तदान शिविर लगा। विधायक आकाश सक्सेना ने रक्तदान शिविर का उद्घाटन किया। रक्तदान करने वालों में किशन यादव, अमन सैनी, अमित जैन, अमित, पीपम श्रीवास्तव, अमन जैन, आशीष सक्सेना समेत 25 लोग रहे। शिविर में अमन गर्ग ने आभार जताया। गोविंद अग्रवाल, श्याम जैन, प्रशांत गुप्ता, कमल तुरैहा, सिद्धार्थ भट्टनागर, विशाल, अममोल, अभिषेक सक्सेना, शौर्य, वृजेश कुमार, अमित कुमार, प्रियांश, आदित्य रहे।



रालोद ने चलाया सदस्यता अभियान

रामपुर, अमृत विचार : राष्ट्रीय लोकदल महिला प्रकोष्ठ की बैठक ब्लॉक सैदनगर में हुई। मुख्य अतिथि क्षेत्रीय अध्यक्ष रुहेलखंड महिला प्रकोष्ठ की मुरादाबाद की मंडल प्रभारी शशी बाला ने महिला प्रकोष्ठ की राष्ट्रीय अध्यक्ष इंदिरा के निदेश पर सदस्यता अभियान चलाया। कहा कि ज्यादा से ज्यादा लोगों को राष्ट्रीय लोक दल की सदस्यता ग्रहण कराई जाए। क्षेत्रीय अध्यक्ष ने कहा कि राष्ट्रीय लोकदल को अलग पकचान दिलाते का कार्य किया जा रहा है। इस मौके पर कुलदीप कौर, तराना बेगम, मनजीत कौर, निगार बेगम मौजूद रहे।



### न्यूज ब्रीफ

**दो बाइकों की टक्कर में युवक की मौत,दो घायल**  
बिजनौर, अमृत विचार : दो बाइकों की टक्कर में एक स्कूल प्रबंधक की मौत हो गई। दूसरी बाइक पर सवार दो लोग घायल हुए हैं। मृतक की पहचान शहजादपुर गांव निवासी 45 वर्षीय बाबुराम के रूप में हुई है। वह नारायणपुर में लिटिल एंगल पब्लिक स्कूल के प्रबंधक थे। स्कूल की छुट्टी के बाद वह बाइक से घर लौट रहे थे। इसी दौरान मालन नदी के पास दूसरी बाइक से टक्कर हो गई। दूसरी बाइक पर सवार घायलों को अस्पताल में भर्ती कराया गया है।

### कुत्ते का शिकार करते-करते गुलदार कुएं में गिरा

बिजनौर, अमृत विचार : स्योंहारा थाना क्षेत्र के ग्राम शेरपुरा जमाल में बुधवार की देर रात गुलदार ने किसान राजबीर सिंह के पालतू कुत्ते पर हमला कर दिया। वह कुत्ते को लेकर भागने लगा लेकिन अंधेरे में पास के कुएं में गिर पड़ा। गांव के लोग शोर सुनकर जमा हो गए और कुएं में गुलदार को देख तुरंत वन विभाग व पुलिस को सूचना दी। कुछ ही देर में डिप्टी रेंजर विजय भारत सिंह व उनकी टीम मौके पर पहुंची। घंटों की कोशिश के बाद गुलदार को सुरक्षित बाहर निकाला गया और कुत्ते को भी बचा लिया गया।

### खाटू श्याम के भजनों पर झूमे श्रद्धालु

मंडी धनौरा, अमृत विचार : बुधवार की रात को नगर के टीचर कालोनी स्थित नवदुर्गा शिव मंदिर में श्री खाटू श्याम मित्र मंडल के द्वारा श्याम बाबा का संकीर्तन किया गया। भजन गायक दीपक शर्मा ने परीक्षा के दिन हैं ये गुजर जाएंगे। अर्पित कोशिक ने मेरा आपकी कृपा से सब काम हो रहा है। मीनू शर्मा ने मेरी लाज है बाबा तेरे हाथ है। शौर्य मित्तल बार बार मैं तुम्हें पुकारू आशु पण्डित ने क्यों हारे हैं वयू हारे श्याम के रहते आदि भजन सुनए। द्वादशी पर हारे के सहार श्याम सरकार का भोग लगा कर प्रसाद वितरण किया। सचिन रिया अग्रवाल,पूनम, सर्वेश शर्मा ,सुमन,राजकुमार मोहित,नीरज रस्तोगी, सौरभ कौशिक,भूपेंद्र ,ज्योति, ,विशाल ,सोनू शर्मा राखी,नमन,सुनील सैनी सुनीता सैनी कोमल,दिशा सैनी ,प्रीतम आशु शर्मा,नूतन अग्रवाल आदि भक्त मौजूद रहे।

## संकुल कबड्डी प्रतियोगिता में भागवती इंटर कॉलेज विजेता



प्रतियोगिता में शामिल खिलाड़ी।

संवाददाता, बुरावली

**अमृत विचार :** संकुल स्तरीय बालक वर्ग कबड्डी प्रतियोगिता  भागवती मेमोरियल इंटर कॉलेज खूर्तिंगा में हुई। राजकीय इंटर कॉलेज बांसका कला, राजकीय हाईस्कूल देहरी गुर्जर, शिक्षा भारती इंटर कॉलेज रहरा ,शिव पार्वती इंटर कॉलेज दड़ियाल आदि स्कूलों ने प्रतिभाग किया। सीनियर व जूनियर वर्ग में भागवती इंटर कॉलेज को टीम विजेता रही और ग्रामोदय

### वाहन की टक्कर से युवक की मौत

गजरौला, अमृत विचार: वाहन की टक्कर से बाइक सवार युवक की मौत हो गई। पुलिस ने शव को कब्जे में लेकर पोस्टमार्टम के लिए भेज दिया। नौगांव सादात थाना क्षेत्र के गांव उमरी निवासी अनिल (35) पुत्र प्रीतम सिंह गुरुवार की सुबह बाइक से किसी काम से गजरौला आया था। वह काम निपटाने के बाद अपने घर वापस जा रहा था। इसी दौरान मंडी धनौरा की तरफ से आए तेज रफ्तार अज्ञात वाहन ने उसकी बाइक में जोरदार टक्कर मार दी। जिसमें बाइक सवार युवक की मौके पर ही मौत हो गई जिससे मृतक युवक के परिवार में कोहराम मच गया। हादसे के बाद मौके पर राहगीरों की भीड़ जमा हो गई। पुलिस ने मृतक के शव को पोस्टमार्टम के लिए भेज दिया। प्रभारी निरीक्षक मनोज कुमार ने बताया कि तहरीर मिलने पर कार्रवाई की जाएगी।

# लगातार पानी छोड़ने से गंगा दिखा रही रौद्र रूप

## तिगरी गंगा में एक लाख 80 हजार क्यूसेक छोड़ा पानी, 201.70 पर पहुंचा गेज, दहशत में लोग

संवाददाता, गजरौला

**अमृत विचार :** चार दिन से लगातार हो रही बारिश हो रही है। गुरुवार को गंगा में बिजनौर बैराज से एक लाख 80 क्यूसेक पानी छोड़ा गया है जिससे गंगा के जलस्तर में वृद्धि होकर जलस्तर 201.70 मीटर गेज पर पहुंच गया। रात तक जलस्तर में और भी इजाफे की आशंका है।

बाढ़ खंड के अवर अभियंता सुभाष कुमार ने बताया कि बुधवार को गंगा का जलस्तर 200.70 मीटर गेज पर था। इसमें वृद्धि होने से गुरुवार को जलस्तर 201.70 पर पहुंच गया। तिगरी व निकटवर्ती खादर क्षेत्र के एक दर्जन गांवों के जंगल फसलें जलमग्न हैं। पशुओं को सूखा चारा खिलाकर ही काम चलाया जा रहा है। ओसीता जगदेपुर वाले अंडर पास पर बाढ़ का पानी भरा होने के कारण दिल्ली से अंडरपास के माध्यम से तिगरी



गंगा का जलस्तर बढ़ने से इब्नी झुग्गी झोपड़ी।

और मंडी धनौरा मार्ग पर आवागमन पटरी पर नहीं लौट पा रहा है। तिगरी में शवों के अंतिम संस्कार के लिए भी गंगा से काफी दूर स्थान का उपयोग किया जा रहा है। माना जा रहा है कि जब तक बरसात

नहीं थमेगी, बाढ़ के पानी से पूरी तरह मुक्ति मिलना संभव नहीं है। दस से अधिक गांवों के लोग की जुबान पर फिलहाल एक ही शब्द है। से भगवान, अब तो रहम करो। अब बहुत हो चुका है। एक माह से

जिंदगी पानी की वजह से थमकर रह गई है। बताया जा रहा है कि खादर क्षेत्र के गांव मंदिर वाली भुट्टी, शीशों वाली, जाटो वाली, दारानगर, अलीनगर, चकनवाला ऐतमाली, ओसिता जगदेपुर, तिगरी समेत दस

● अमृत विचार

# डीसीएम ने किशोर को रौंदा, मौत

संवाददाता, गजरौला

**अमृत विचार :** डीसीएम पकड़ने भाग रहे कक्षा-9 के छात्र को डीसीएम ने रौंद दिया। छात्र की दर्दनाक मौत हो गई। पुलिस ने शव को पोस्टमार्टम के लिए भेज दिया।

क्षेत्र के गांव सलेमपुर गौसाई निवासी सौरव (16) पुत्र चंचल सिंह कक्षा-9 का छात्र था। पिता का शहर के कुमराला पुलिस चौकी के पीछे ढाबा है। वह गुरुवार की तड़के अपने भतीजे सुमीत के साथ ढाबे पर रो रहा था। इसी दौरान गजरौला की दिशा से मंडी धनौरा की तरफ जा रही डीसीएम ने उनके काउंटर में टक्कर मार दी। सौरव की आंख खुली तो वह डीसीएम को पकड़ने के लिए डीसीएम के पीछे भागने लगा। डीसीएम चालक उसे रौंदकर मौके से डीसीएम लेकर फरार हो गया। छात्र की मौत हो गई।



मृतक सौरव।



रोते-बिलखते सौरव के परिजन।

● अमृत विचार

**बाइक से टकराई स्कूली बस, दो युवक घायल**  
हसनपुर,अमृत विचार : कोतवाली क्षेत्र के गजरौला मार्ग पर ओवरटेक करने के चक्कर में आगे चल रही बाइक में स्कूली बस टकरा गई। बाइक सवार दो युवक बुरी तरह घायल हो गए। हसनपुर कोतवाली क्षेत्र के गजरौला मार्ग पर गुरुवार की दोपहर आगापुर उर्फ याकूबपुर निवासी हिमांशु सैनी पुत्र नरेश सैनी गांव के ही अपने साथी उमेश पुत्र मोहम्मद रफी के साथ बाइक से नगर को आ रहे थे। जैसे ही उनकी बाइक गजरौला मार्ग पर दीपपुर गेट के निकट पहुंची तो पीछे से आ रही एक स्कूली बस ने ओवरटेक करने के चक्कर में बाइक में पीछे से टक्कर मार दी। टक्कर लगते ही बाइक सवार दोनों युवक बुरी तरह घायल हो गए। स्कूली बस चालक मौके से बस को लेकर फरार हो गया। राहगीरों के द्वारा दलों को नगर के निजी चिकित्सक वहा भर्ती कराया जहां उनका उपचार चल रहा है। फ़िलहाल अभी कोई कार्रवाई नहीं की गई है।

मृतक के परिवार में कोहराम मच गया। प्रभारी निरीक्षक मनोज कुमार

ने बताया कि तहरीर मिलने पर आगे की कार्रवाई की जाएगी।

### होटल के ताले तोड़कर हजारों का सामान चोरी

गजरौला, अमृत विचार : होटल के ताले तोड़कर चोरों ने हजारों रुपये का सामान चोरी कर लिया। घटना सीसीटीवी कैमरे में कैद हो गई। शहर के रेलवे स्टेशन रोड निवासी अभिषेक अग्रवाल का चौपाल पुलिस चौकी से चंद कदम की दूरी पर होटल है। बुधवार की रात चोरों ने होटल के ताले तोड़कर उसमें रखे गैस, सिलेंडर, चूल्हा समेत हजारों रुपये का सामान चोरे कर लिया।चोरी की घटना वहां लेंगे सीसीटीवी कैमरे में कैद हो गई। होटल स्वामी ने पुलिस को तहरीर दी है। 31 अगस्त को चोरों ने क्षेत्र के गांव तिगरी गंगा धाम में मजदूर के घर की दीवार पर नकब लगाकर जेवरात व आठ हजार रुपये की नगदी समेत लाखों रुपये का सामान समेट लिया था। प्रभारी निरीक्षक मनोज कुमार ने बताया कि जल्द ही चोरी की वारदात का खुलासा कर दिया जाएगा।

## करंट से लाइनमैन, मेडिकल स्टोर स्वामी ने गंवाई जान

कार्यालय संवाददाता, बिजनौर

**अमृत विचार:** चौधरी पुरम कॉलोनी में मेडिकल स्टोर संचालक भूपेंद्र की मौत हाईटेशन लाइन की चपेट में आने से हो गई। दूसरी ओर मंडावर बिजलीघर में संविदा लाइनमैन वेदप्रकाश ने इलाज के दौरान दम तोड़ दिया।

पहली घटना चक्कर चौराहे के पास चौधरी पुरम कॉलोनी की है। मेडिकल स्टोर संचालक भूपेंद्र अपने घर की छत पर काम कर रहे थे। इसी दौरान मकान के पास से गुजर रही 33,000 वोल्ट की हाईटेशन लाइन की चपेट में आ गए। उन्हें तत्काल एंबुलेंस से जिला अस्पताल ले जाया गया, लेकिन डॉक्टरों ने मृत घोषित कर दिया। परिजनों का कहना है कि इस लाइन को शिफ्ट कराने को कई बार कहा गया, पर बिजली विभाग ने कोई ध्यान नहीं दिया। दूसरी घटना मंडावर कस्बे



मृतक वेदप्रकाश।

मृतक भूपेंद्र।

की है। गांव नंगला माहेश्वरी निवासी संविदा लाइनमैन वेदप्रकाश 25 अगस्त को दयालवाला रोड पर सामुदायिक स्वास्थ्य केंद्र के पास एलटी लाइन पर काम कर रहे थे। अचानक बिजली प्रवाहित हो गई और वह करंट की चपेट में आकर पोल से नीचे गिर गए। गंभीर हालत में उन्हें पहले जिला अस्पताल और फिर मेरठ रेफर किया गया, जहां इलाज के दौरान उनका निधन हो गया। भूपेंद्र के परिवार ने बिजली विभाग की लापरवाही पर सवाल उठाए हैं, वहीं लाइनमैन वेदप्रकाश की मौत ने विभागियों सुरक्षा मानकों की पोल खोल दी है।

## बाढ़ में ढह गया मकान,चार मवेशियों की मौत



बाढ़ में ढहने की कगार पर मकान।

● अमृत विचार



मकान गिरने के बाद देखते दंपती।

**मजदूर का कच्चा मकान गिरा, सामान नष्ट**  
आदमपुर,अमृत विचार : लगातार बारिश के चलते गंगेश्वरी ब्लॉक क्षेत्र के मासकपुर माजरा आदमपुर में बुधवार को मजदूर का कच्चा मकान गिर गया। मकान में घर गृहस्थी का सामान दबने से मजदूर को लगभग 20 हजार रुपये का नुकसान हुआ है। क्षेत्र के मासकपुर माजरा आदमपुर में विजेंद्र का कच्चा घर है। लगातार बारिश के चलते बुधवार की रात अचानक उनके कच्चे घर की छत भरभरा कर गिर गई। गनीमत रही कि घर गिरते समय वहां कोई मौजूद नहीं था। गृहस्वामी विजेंद्र ने बताया कि उनका कच्चा घर लगातार हो रही बारिश के चलते बुधवार की रात घर की छत गिर गई है। घर गिरने से घर के अंदर रखा घर गृहस्थी का लगभग 20 हजार रुपये के सामान का नुकसान हो गया है। लेखपाल को सूचना दे दी गई है।

www.amritvichar.com

## गणेश विसर्जन शोभायात्रा में लगे गणपति के जयकारे

संवाददाता सैदनगली

**अमृत विचार:** नगर पंचायत सैदनगली में कन्या प्राइमरी पाठशाला में गणेश मूर्ति को बैड बाजे के साथ गंगा घाट पर विसर्जन के लिए ले जाया गया। इस दौरान लोगों ने बढ़ चढ़कर हिस्सा लिया। जगह जगह शोभायात्रा का स्वागत किया गया।

गुरुवार को गणपति सेवा समिति के अध्यक्ष शोमी अग्रवाल के नेतृत्व में गणेश विसर्जन यात्रा निकाली गई। शोभायात्रा में गणेश की झांकी बहुत ही सुंदर ढंग से सजाई गई थी। शोभायात्रा मुख्य बाजार रामलीला मैदान से होती हुई बस स्टैंड संतोषी माता के मंदिर पर होकर अंबेडकर मूर्ति के पास जाकर समाप्त हुई। इस दौरान शोभायात्रा में लोगों ने खूब नृत्य किया। शोभायात्रा में गणेश जी के चित्र पर मूर्ति पर लोगों ने जगह-जगह फूल मालाए चढ़ाकर पुजा अर्चना की। इसके बाद गणेश प्रतिमा को वहां से तिगरी



गणेश प्रतिमा पर माल्यार्पण करते श्रद्धालु।

● **शोभायात्रा में बड़ी संख्या में श्रद्धालु शामिल**

गंगा घाट के लिए विसर्जन के लिए रवाना किया। शोभायात्रा में बैड बाजे पर युवक चल रहे थे। एक दूसरे पर गुलाल और अबीरा लगाया गया। इस दौरान मनी गर्ग, मनीष अग्रवाल, सुभाष अग्रवाल, कुलदीप, बॉबी शर्मा, वर्षा वरिष्ठ, पुनीत अग्रवाल, सतीश चंद्र, दिव्यांश प्रजापति, हिमांशु गुप्ता, अरुण गुप्ता, डॉक्टर पुनीत गुप्ता, विजय प्रकाश गुप्ता, पद्मेश चंद्र गुप्ता, पुनीत कुमार, वेदांत त्यागी, रीना रानी, राजबाला अग्रवाल, मीरा अग्रवाल आदि लोग मौजूद रहे।

# 30 हजार में बच्चों को मजदूरी पर लगाया

कार्यालय संवाददाता, अमरोहा

**अमृत विचार:** जस्ट फार चिल्ड्रन एनजीओ व बाल कल्याण समिति सहित अन्य टीमों ने गांव चक्कालीलेट पट्टी में छापेमारी की। यहां मजदूरी करते मिले चार बच्चों को टीम ने रेस्क्यू किया। ठेकेदार ने बहराइच व लखीमपुर से बच्चों को लाकर यहां 30 हजार रुपये में परिवार को सौंपा था। फिलहाल टीम ठेकेदार की तलाश में जुटी है।

जस्ट फार चिल्ड्रन एनजीओ के सदस्यों ने बाल कल्याण समिति अध्यक्ष अतुलेश भारद्वाज को अवगत कराया कि बहराइच से कुछ बच्चे चक्कालीलेट पट्टी गांव लाए गए हैं। समिति अध्यक्ष ने देहात थाना पुलिस व अन्य टीमों व कर्मचारियों को साथ लेकर चक्कालीलेट पट्टी में छापेमारी की। यहां नरेंद्र सिंह के घर में चार बच्चे काम करते हुए मिले। नरेंद्र की पत्नी अनीता से टीम ने पूछताछ की। चारों बच्चों को टीम ले गई।



अनीता से पूछताछ करती टीम।

● अमृत विचार

● **टीम ने चार बच्चों को किया रेस्क्यू, बहराइच व लखीमपुर के हैं बच्चे**

बताया जा रहा है कि इनमें दो बच्चे जनपद लखीमपुर के गांव जगदीशपुर निवासी हैं। इसके अतिरिक्त दो बच्चे बहराइच जनपद के गांव बनकटी व दौलतपुर के रहने वाले हैं। वे दोनों मुमरे व फुफ्फेरे भाई हैं। चारों की उम्र 12 से 15 साल के बीच है। बच्चों ने

बताया कि उनको मजदूरी के सात-सात हजार व दो को पांच-पांच हजार रुपये मिलते हैं। उनको दौलतपुर निवासी ठेकेदार लेकर यहां आया था। कुछ पैसे उसने घर वालों को दिए थे। 30 हजार रुपये में चारों को सौंपा गया था। बाल कल्याण समिति अध्यक्ष अतुलेश भारद्वाज ने बताया कि चार बच्चे मजदूरी कर रहे थे। चारों को रेस्क्यू किया गया है। ठेकेदार पर रिपोर्ट दर्ज कराई जाएगी।

## न्यूज डायरी



### टीआर मेमोरियल स्कूल को मिली आईसीएसई की मान्यता

हसनपुर,अमृत विचार : चौधरी टीआर मेमोरियल पब्लिक स्कूल में शिक्षक दिवस बड़ी ही धूमधाम के साथ मनाया गया। शिक्षक दिवस की खुशी दुगुनी हो गई जब विद्यालय परिवार को आईसीएसई बोर्ड नई दिल्ली से मान्यता का पत्र प्राप्त हुआ। स्टाफ द्वारा केक काटा गया।शिक्षकों एवं छात्र-छात्राओं ने सांस्कृतिक कार्यक्रम किए। प्रधानाचार्य नरेंद्र पाठक ने कहा कि आईसीएसई बोर्ड से मान्यता प्राप्त होना हमारे कठिन परिश्रम की पहचान है। आईसीएसई बोर्ड के सदस्य विवेक कुमार चतुर्वेदी, वरुण मोहन, प्रबंधिका इंदेश देवी, चैयरमैन चमन लाल,प्रधानाचार्य नरेंद्र पाठक सहित विद्यालय का समस्त स्टाफ मौजूद रहा।

### कलियर शरीफ से लौट रहे बुजुर्ग की ट्रेन से गिरकर मौत

अमरोहा, अमृत विचार : अमरोहा रेलवे स्टेशन के पास कांकर सराय में एक बुजुर्ग की ट्रेन से गिरकर मौत हो गई। मृतक की जेब से मिले आधार कार्ड से पहचान कर परिजनों को सूचना दी। हादसा गुरुवार की सुबह लखनऊ-दिल्ली रेल लाइन पर अमरोहा रेलवे स्टेशन के पास कांकर सराय में हुआ। चल्ती ट्रेन से एक बुजुर्ग गिर गया जिससे मौत हो गई। सूचना पर जीआरपी व थाना पुलिस मौके पर पहुंची। उनकी जेब से मिले आधार कार्ड से उनकी पहचान हैदर सेफी निवासी नौगांव सादात थाना क्षेत्र के गांव बिलनी के रूप में हुई। मृतक के बेटे अकबर ने बताया कि उनके पिता कलियर शरीफ गए थे। वह वहां से ट्रेन से वापस लौट रहे थे। हादसे की सूचना मिलते ही परिवार में शोक की लहर दौड़ गई। पुलिस मामले की जांच कर रही है। प्रभारी निरीक्षक सुनील कुमार ने बताया कि हादसे की सूचना मिली है। मामले का पता लगाया जा रहा है।

### किसान नेता से 35 हजार की ठगी, पुलिस जांच में जुटी

हसनपुर, अमृत विचार : क्षेत्र के गांव सिहाली जागीर निवासी और भारतीय किसान यूनियन संघर्ष के जिलाध्यक्ष शकील खान साइबर ठगी का शिकार हो गए। उनके मोबाइल पर आए एक फर्जी मेसेज पर क्लिक करते ही उनके खाते से 35,000 रुपये निकल गए। पीड़ित ने तहरीर देकर कार्रवाई की मांग की है। गांव सिहाली जागीर निवासी शकील खान ने बताया कि उन्हें ड्राइविंग लाइसेंस से जुड़ा एक मेसेज मिला था। जैसे ही उन्होंने उस लिंक पर क्लिक किया, उनके खाते से रुपए कट गए। उन्होंने तुरंत बैंक और पुलिस को सूचना दी। बुधवार की देर शाम कोतावली में शिकायत दर्ज कराई है। पुलिस ने मामला दर्ज कर जांच शुरू कर दी है। पुलिस का कहना है कि वे तकनीकी मदद से ठगों का पता लगाने की कोशिश कर रहे हैं। इस घटना ने एक बार फिर साबित कर दिया है कि ऑनलाइन ठगी करने वाले नए-नए तरीकों से लोगों को अपना शिकार बना रहे हैं। लोगों को ऐसे किसी भी अनजान लिंक पर क्लिक करने से बचना चाहिए।



## सिटी ब्रीफ

## राष्ट्र निर्माण में शिक्षकों की महत्वपूर्ण भूमिका

बहजोई,अमृत विचार : शिव देवी इंटर कॉलेज के सभागार में आयोजित कार्यक्रम में प्रबंधक रजत गोयल ने कहा कि शिक्षक हमें केवल किताबों का ज्ञान नहीं देते बल्कि जीवन जीने की कल भी सिखाते हैं। प्रधानाचार्य शिव शंकर शर्मा ने कहा कि डॉ. राधाकृष्णन कहा करते थे कि शिक्षक वह नहीं जो छात्र के दिमाग में तथ्यों को देखे बल्कि बल्कि वह है जो उसे स्वयं सोचने के लिए प्रेरित करें। इस दौरान तनुशी सिंघल, अरुण कुमार, अनुज कुमार, दिव्याशी शर्मा, प्रदीप कुमार आदि मौजूद रहे। संचालन शिव शंकर शर्मा ने किया।

## जीवन में आगे बढ़ें छात्र-छात्राएं

बहजोई,अमृत विचार : कृष्ण मुरारी मनोहरमा अग्रवाल सरस्वती विद्या मंदिर इंटर कॉलेज में आयोजित मिशन कर्मयोगी विषय पर भारतीय चरित्र निर्माण संस्थान के राष्ट्रीय महासचिव स्वामी कृष्णानंद झा ने छात्र-छात्राओं को कर्मयोगी परमात्मा भवित और गुरु शिष्य परंपरा पर श्रीमद् भागवत गीता के अध्यायों से अवगत कराया। उन्होंने बताया कि हमें विचार करना चाहिए कि परमात्मा ने हमें धरती पर जन्म क्यों दिया है। मनुष्य को बुद्धि प्रदान की है। प्रतिदिन 5 मिनट अपने लिए देकर सोचना चाहिए कि आज हमने जो कर्म किए हैं वह कैसे हैं। छात्र-छात्राओं को मौलिक कर्तव्यों की शपथ दिलाई। इस दौरान प्रधानाचार्य नरेंद्र मोहन व अध्यक्ष नरेश चंद्र गुप्ता आदि मौजूद रहे।

## गेट लगाते समय करंट से मिस्त्री की मौत

संभल, अमृत विचार : थाना नखासा क्षेत्र के गांव रुकुनद्वीन सराय निवासी आशंकीन लोहे के गेट बनाने व वेल्डिंग करने का काम करता था। गुरुवार को अपने दो साथियों को लेकर आशंकीन लोहे का गेट लगाने के लिए गांव के ही राजु सेनी के घर गया था। आशंकीन व उसके दोनों साथी गेट लगा रहे थे। गेट लगाते समय अचानक करंट का तेज झटका लगने आशंकीन जमीन पर गिर पड़ा। साथ में काम कर रहे दोनों मजदूर आशंकीन को लेकर अस्पताल पहुंचे। अस्पताल में डॉक्टरों ने देखते ही आशंकीन को मृत घोषित कर दिया। मृतक के परिजन बिना पुलिस को सूचना दिए ही शव घर ले गए। राजु सेनी का कहना है कि हादसे के समय वह घर पर नहीं थे। परिवार के लोग एक रिश्तेदारी में तीजा संस्कार में गए थे।

## ट्रक की टक्कर से बाइक सवार पिता की मौत,बेटा गंभीर घायल

कार्यालय संवाददाता,संभल

अमृत विचार: संभल के नखासा थाना क्षेत्र में संभल-हसनपुर मार्ग पर बाइक सवार पिता-पुत्र को ट्रक ने टक्कर मारकर हार दे दिया। मृतक अनवर।

होद से में पिता की मौत हो गई जबकि बेटे को गंभीर हालत में हायर सेंटर रेफर किया गया है। त्योहार से एक दिन पहले हादसे में मौत से परिवार को कोहराम मचा है। हयातनगर थाना इलाके के सरायतरीन कोटला निवासी 55 वर्षीय अनवर अली अपने बेटे 30वर्षीय शानू के साथ अपने पैत्रक गांव ऐंचोड़ा कंबोह थाना इलाके के संसूरपुर गांव गया था। गुरुवार

## गंगा फिर उफनाई, तटीय गांवों में बाढ़ का खतरा नरौरा में देर रात तक खतरे के निशान तक पहुंच सकती है गंगा, लगातार बारिश से हालात खराब

- अचानक बढ़ने लगा जलस्तर तो लोग हो गए हैरान
- प्रशासन अलर्ट, प्रभावित क्षेत्र में की जा रही निगरानी

कार्यालय संवाददाता,संभल/बबराला

अमृत विचार: उत्तराखंड में लगातार बरसात के बाद हरिद्वार के भीमगौड़ा और बिजनौर के मध्य गंगा बैराज से पानी छोड़े जाने की वजह से गंगा के जलस्तर में एक बार फिर से भारी बढ़ोत्तरी हुई है। इस हालात में जनपद संभल के गुनौर तहसील में गंगा किनारे गांवों में बाढ़ का खतरा पैदा हो गया है। हालात को देख प्रशासन अलर्ट हो गया है।

गुरुवार शाम को गंगा नदी का जलस्तर अचानक बहुत तेजी से बढ़ने लगा। हालात देख गंगा किनारे इलाके में बसे लोग भी चौंक गये। बबराला के राजघाट पर गंगा



बबराला राजघाट पर सीढ़ियों के ऊपर तक पहुंचा गंगा का पानी।

का रौद्र रूप देखने के लिए तमाम लोग खड़े नजर आये। लोग चर्चा कर रहे थे कि सुबह तक सब ठीक था लेकिन उसके बाद जलस्तर बढ़ना शुरू हुआ तो लगातार बढ़ता ही जा रहा है। गंगा के जलस्तर में इस अप्रत्याशित बढ़ोतरी से तटीय

इलाके में बाढ़ का खतरा पैदा हो गया है। गुरुवार शाम चौधरी चरणसिंह बैराज नरौरा पर गंगा का जलस्तर 178.43 मीटर दर्ज किया गया। जबकि खतरे का निशान 178.765 मीटर है। इस दौरान बैराज की डाउन स्ट्रीम में

1,86,672 क्यूसेक पानी का बहाव दर्ज हुआ। सिंचाई विभाग के सूत्र गुरुवार रात में ही जलस्तर खतरे के निशान तक पहुंचने की संभावना जता रहे हैं। गंगा के बढ़ते जलस्तर से खादर और तटीय क्षेत्रों में बाढ़ का खतरा मंडराने लगा है।

● अमृत विचार

## अभावपिप कार्यकर्ताओं ने किया प्रदर्शन

कार्यालय संवाददाता,संभल

अमृत विचार: अखिल भारतीय विद्यार्थी परिषद के कार्यकर्ताओं ने संभल में धरना प्रदर्शन कर रामस्वरूप विश्वविद्यालय में चल रही अनियमितताओं पर सख्त कार्रवाई की मांग उठाई। मुख्यमंत्री को संबोधित ज्ञापन उपजिलाधिकारी को सौंपा।

अखिल भारतीय विद्यार्थी परिषद के कार्यकर्ता गुरुवार को इकट्ठा होकर नई तहसील परिसर पर पहुंचे। यहां कार्यकर्ताओं ने संभल-मुरादाबाद मार्ग पर बैठकर कुछ देर सड़क जाम कर नारेबाजी की। इसके बाद कार्यकर्ता तहसील परिसर में पहुंचे और यहां भी नारे लगाते हुए धरने पर बैठ गए। कुछ देर बाद उप जिलाधिकारी विकास चंद्र को अपनी मांगों के समर्थन में ज्ञापन सौंपा गया। संगठन के जिला संयोजक पीयूष बिडोलिया ने कहा कि लखनऊ में संगठन के कार्यकर्ताओं पर लाठी चार्ज करने वाले पुलिसकर्मियों और



संभल में एसडीएम को ज्ञापन सौंपते कार्यकर्ता।

● अमृत विचार

- रामस्वरूप विश्वविद्यालय को लेकर दिया ज्ञापन
- लखनऊ में कार्यकर्ताओं पर लाठी चार्ज का विरोध

विश्वविद्यालय प्रशासन पर सख्त कार्रवाई होनी चाहिए। विभाग संगठन मंत्री दिवाकर बावरा ने कहा कि संगठन इस मामले को

लेकर आरपार की लड़ाई लड़ेगा। विश्वविद्यालय में अनियमितताओं व छात्रों पर लाठी चार्ज के मामले में सख्त कार्रवाई से पहले संगठन मानने वाला नहीं है। पूरे प्रदेश में बड़े स्तर पर धरना प्रदर्शन और आंदोलन होते रहेंगे। इस दौरान हितेश प्रजापति, हरमन ठाकुर, ध्रुव गोयल आदि लोग मौजूद थे।

## त्यागी ही जी सकता है धर्ममय जीवन

संवाददाता,बहजोई

अमृत विचार: श्री दिगंबर जैन मंदिर चल रहे पर्युषण महापर्व में उत्तम त्याग धर्म की आराधना श्रद्धापूर्वक की गई। पूजन-अर्चन में शांति धारा का आयोजन किया गया। जैन शास्त्री चंद्र कुमार ने प्रवचन में कहा कि त्यागी व्यक्ति ही सच्चे अर्थों में धर्ममय में जीवन जी सकता है।

श्री दिगंबर जैन मंदिर में चल पर्युषण पर्व के तहत आयोजित कार्यक्रम के तहत पूजा अर्चन में शांति धारा शुभ सौभाग्य मोहित जैन एडवोकेट एवं अंशुल जैन आदृती को सपरिवार प्राप्त हुआ। जैन शास्त्री चंद्र कुमार ने प्रवचन में कहा कि त्याग धर्म का वास्तविक अर्थ है मोह और लोभ से दूर होकर आत्मा को शुद्ध करना। त्याग का भाव जीवन को सरल और शांत बनाता है। त्यागी



श्री दिगंबर जैन मंदिर में प्रतियोगिता में विजेता बच्चों के साथ अतिथि।

● अमृत विचार

## ● पर्युषण महापर्व के तहत उत्तम त्याग धर्म की आराधना की

व्यक्ति ही सच्चे अर्थों में धर्ममय जीवन जी सकता है। उन्होंने आगे कहा कि त्याग के बिना संयम और साधना अधूरी है, क्योंकि त्याग ही आत्मकल्याण का द्वार खोलता है। सायंकालीन बेला में बच्चों के लिए धर्म गतिविधि कार्यक्रम का

## पति की मौत के 14 साल बाद मिला मृत्यु प्रमाण पत्र

संवाददाता,बहजोई

अमृत विचार: 14 वर्षों से अपने पति की मृत्यु प्रमाण पत्र के लिए दर-दर भटक रही महिला को आखिरकार जिला विधिक सेवा प्राधिकरण के प्रयासों से मृत्यु प्रमाण पत्र मिला। इसके बाद उसे शासन से मिलने वाली योजनाओं का लाभ लेने की आस जगी है।

गांव रुस्तमगढ़ निवासी बबली के पति अल्पेश की मौत 2011 में हो गई थी। प्रशासनिक एवं दस्तावेजी करण से अब तक उसके पति का मृत्यु प्रमाण पत्र जारी नहीं हो पाया था। महिला प्रमाणपत्र के लिए दर-दर भटकती रही। महिला को विधवा पेंशन, पारिवारिक लाभ योजना निर्धारित तिथि को प्राप्त: 10 बजे इस न्यायालय में व्यक्तिगत रूप से उपस्थित होंगे।



महिला को प्रमाण पत्र सौंपते जिला विधिक सेवा प्राधिकरण से जुड़े लोग।

- दर-दर भटक रही थी महिला, जिला विधिक सेवा प्राधिकरण ने की मदद

पत्र बनवाने को लेकर महिला ने जिला विधिक सेवा पर प्राधिकरण चंदौसी में विधिक स्वयंसेवक अतुल कुमार के माध्यम से संपर्क किया। प्राधिकरण के प्रभारी सचिव आदित्य सिंह ने विभागों में समन्वय स्थापित किया। इस तरह मृत्यु प्रमाण पत्र 14 वर्षों बाद जारी किया गया।

## बाढ़ की आशंका से दहशत

गंगा का जलस्तर लगातार बढ़ने से जनपद संभल की गुनौर तहसील के रघुपुर पुखा, मेगरा, नरूपुरा, शालिंग की मढ़ैया, मैदावली, तोतापुर, बझांगी, ईसमपुर डांडा सहित दो दर्जन गांव प्रभावित हो सकते हैं। अचानक जलस्तर बढ़ने से ग्रामीणों में भय का माहौल है। नरौरा बैराज के एसडीओ अंकित सिंह के अनुसार अनुसार गुरुवार को 44 मिलीमीटर वर्षा दर्ज की गई। जिससे गंगा का उफान और बढ़ गया। एसडीओ ने बताया कि हालात अभी नियंत्रण में हैं, लेकिन प्रशासन पूरी तरह सतर्क है। तहसीलदार रविन्द्र विक्रम ने बताया कि बाढ़ प्रभावित क्षेत्रों में निगरानी टीमें तैनात कर दी गई हैं और खादर क्षेत्र के ग्रामीणों को सतर्क रहने की अपील की गई है। उन्होंने कहा कि प्रशासन हालात पर पूरी तरह से निगाह बनाये हुए है।

## थाने के गेट पर जहां खड़े होकर बनाई रील, वहीं कान पकड़कर मांगी माफी

कार्यालय संवाददाता,संभल

अमृत विचार: संभल में कुछ युवकों ने हयातनगर थाने के गेट के बाहर खड़े होकर एक खटोला जेल के भीतर एक खटोला जेल के बाहर, गाना डीजे पर बजाकर डांस करते हुए रील बनाई। रील को वायरल किया तो पुलिस ने पांचों युवकों को पकड़ कर हवालात दिखा दी। गिरफ्तारी के बाद पांचों युवक थाने के बाहर उसी जगह कान पकड़कर माफी मांगते दिखे जहां उन्होंने गाने पर ठुमके लगाकर रील बनाई थी।

संभल में सोशल मीडिया पर एक दिन पहले एक रील वायरल हुई जिसमें कुछ युवक हयातनगर थाने के गेट के बाहर खड़े होकर फुल टशन में डांस करते दिख रहे हैं। बैकग्राउंड में डीजे पर तेज आवाज में गाना बज रहा है एक खटोला जेल के भीतर एक खटोला जेल



सदीरनपुर गांव में मिट्टी के ढेर के नीचे से निकला प्राचीन कुंआ।

● अमृत विचार

संभल, अमृत विचार: राजस्व विभाग की टीम ने सरकारी जमीन कब्जा मुक्त कराने के साथ ही 100 साल से पुराने एक कुएं को खोजा। कुएं को मिट्टी से पाट कर अस्तित्व मिटाने का प्रयास किया गया था।

उप जिलाधिकारी विकास चंद्र ने बताया कि सदीरनपुर गांव में प्राचीन कुएं को पाट कर जमीन कब्जा करने की शिकायत गांव के लोगों ने की थी। जांच कराई गई तब पता चला कि

प्राचीन कुएं को मिट्टी और कूड़े के ढेर के तले दबाकर उसका वजूद मिटाने का प्रयास किया गया है। इसके बाद गुरुवार को बुलडोजर ले जाकर मौके पर कार्रवाई की गई। मिट्टी के ढेर और कूड़े को हटाया गया तो नीचे बेहद प्राचीन कुएं का वजूद नजर आया। उप जिलाधिकारी ने बताया कि प्राचीन कुएं को संरक्षित करने का काम किया जाएगा और इसकी सूरत संवारी जाएगी।



संभल में हयातनगर थाने के गेट पर खड़े होकर माफी मांगते युवक

● अमृत विचार

- एक खटोला जेल के भीतर,एक खटोला जेल के बाहर गाने पर दिखाया था टशन

के बाहर। पुलिस अधीक्षक कृष्ण कुमार विश्‍नोई को पता लगा तो उन्होंने पुलिस को युवकों पर सख्त कार्रवाई के निर्देश दिए। पुलिस रात में ही पांच युवकों को पकड़कर थाने ले आई। इसके बाद जो सीन सामने आया वह देखने लायक था। जिस जगह पर खड़े होकर युवकों ने एक खटोला जेल के भीतर एक खटोला जेल के बाहर, गाने पर



## न्यूज डायरी

## लोहिया कान्वेंट में मनाया गया शिक्षक दिवस

बबराला,अमृत विचार :लोहिया कान्वेंट स्कूल में शिक्षक दिवस उत्साह और श्रद्धा के साथ मनाया गया। स्कूल निदेशक उमेश यादव ने भारत के द्वितीय राष्ट्रपति एवं महान दार्शनिक डॉ. सर्वपल्ली राधाकृष्णन के चित्र पर दीप प्रज्ज्वलित किया। कहा कि शिक्षक ही वह दीपक हैं, जो दूसरों के जीवन को रोशन करते

हैं। बच्चों ने नृत्य, गीत, भाषण एवं कविताओं के माध्यम से गुरुजनों के प्रति अपनी कृतज्ञता व्यक्त की। विद्यालय परिवार में शिक्षक दिवस का वातावरण पूरी तरह से गुरु-शिष्य परंपरा की गरिमा और उत्सास से भरा रहा। प्रधानाचार्य हेमलता, सविता कुमारी, आशीष यादव और शशिप्रभा सहित समस्त शिक्षक-शिक्षिकाएं और विद्यालय परिवार मौजूद रहा। शुक्रवार को बारावफात का अवकाश होने के कारण यह आयोजन एक दिन पूर्व ही संपन्न कराया गया।



शिक्षकों को सम्मानित करते रोटरी पदाधिकारी।

## भविष्य संवारते हैं शिक्षक: डॉ. प्रशांत

संभल,अमृत विचार : रोटरी क्लब संभल मिड टाउन ने हयातनगर के राष्ट्रीय कन्या इंटर कॉलेज व ओपीएल पब्लिक स्कूल में शिक्षिकाओं को शिक्षक दिवस की शुभकामनाएं देकर सम्मानित किया। बच्चों ने संस्कृतिक कार्यक्रम से गुरुजनों के प्रति आभार व्यक्त किया। क्लब के अध्यक्ष डॉ. प्रशांत वाघण्य ने कहा कि शिक्षक जिम्मेदार नागरिक बनाने के साथ ही चरित्र और भविष्य संवारने में मदद करते हैं। राष्ट्रीय कन्या इंटर कॉलेज की प्रधानाचार्य सितारा सिंह, ओपीएल पब्लिक स्कूल की प्रधानाचार्य शिवानी गुप्ता, एंजेल पब्लिक स्कूल के प्रधानाचार्य तेजवीर सिंह, जनता राष्ट्रीय इंटर कॉलेज सगुपुरा के दीपक कुमार, शंकर भूषण जनता इंटर कॉलेज के प्रधानाचार्य नरेंद्र सिंह बर्तवाल व सरस्वती इंटर कॉलेज के प्रधानाचार्य शिव शंकर शर्मा को प्रशानाचार्य शिवानी गुप्ता, एंजेल पब्लिक स्कूल के प्रधानाचार्य तेजवीर सिंह, जनता राष्ट्रीय इंटर कॉलेज सगुपुरा के दीपक कुमार, शंकर भूषण जनता इंटर कॉलेज के प्रधानाचार्य नरेंद्र सिंह बर्तवाल व सरस्वती इंटर कॉलेज के प्रधानाचार्य शिव शंकर शर्मा को सम्मानित किया। अवधेश वाघण्य, सुमित अग्रवाल,आलोक गुप्ता, वैद प्रकाश चहल,टिकू टण्डन, नीरज भारद्वाज ,शिवांश अग्रवाल, हरदीप विव्दी,गौरव वाघण्य, मनोज वाघण्य, सुमित वाघण्य आदि उपस्थित रहे।

## 9 खिलाड़ी क्वार्टर फाइनल में

संभल/चंदौसी,अमृत विचार : श्री गणेश मेला चंदौसी में शशुपाल वाघण्य एवं राजेंद्र कुमार रज्जु की स्मृति में आयोजित शतरंज प्रतियोगिता के दूसरे दिन अंकित गुप्ता ने मेहर कर्टीरिया,परमार्थ ने अंशित,वेदांत पाठक ने माणिक कर्टीरिया,प्रतिभ ने लोकेश,करुणेश ने अनंत शंखधर, शुभ शर्मा ने दिव्यांश गुप्ता,चंद्रपाल ने आरुष,प्रिया सागर ने निश्चय वाघण्य,वैभव ने सोनू को हराकर प्री क्वार्टर फाइनल में स्थान बनाया। मेला कमेटी के सदस्य डॉ. राजीव कुमार,मनोज कुमार मीनू,ललित कुमार,प्रजीत लालू,संतद मामा,शशिकांत गुप्ता, लोजेन्द्र शर्मा,डॉ अनिल कुमार गुप्ता आदि उपस्थित रहे।



आरती में शामिल महंत ऋषिराज गिरी व अन्य श्रद्धालु।

## बाबा श्याम का ध्यान करने से घर परिवार व मन में रहती है शांति

संभल,अमृत विचार : मोहल्ला कोट पूर्वी अमरनाथ मंदिर में एकादशी के उपलक्ष्य में बाबा श्याम का भव्य श्रृंगार किया गया। कैला देवी धाम के महंत ऋषिराज गिरी ने कहा कि एकादशी का व्रत अत्यंत फलदायक है। अमरनाथ मंदिर में श्याम बाबा का भव्य एवं दिव्य दर्शन पाने के लिए बड़ी संख्या में श्रद्धालु पहुंचे। श्रद्धालुओं ने मिलजुल कर बाबा श्याम का भव्य श्रृंगार किया। मां कैलादेवी धाम के महंत ऋषि राज गिरी ने आरती में शामिल होकर भक्तों को आशीर्वाद दिया। कहा कि एकादशी का व्रत अत्यंत फल दायक है। इस व्रत को करने से सभी रोग कष्ट दूर होते हैं एवं धन धन्य की प्राप्ति होती है। कहा कि बाबा श्याम के हर रोज दर्शन व ध्यान करने से घर परिवार तथा मन शांति रहती है। इस अवसर पर अंकुर रस्तोगी, शालिनी, मोहित रस्तोगी, रितेश रस्तोगी, अनु रस्तोगी, अनुराग रस्तोगी, गोलू रस्तोगी, विवेक रस्तोगी सहित अनेक श्रद्धालु मौजूद रहे।



चंदौसी में शतरंज के दूसरे चक्र में खेलते खिलाड़ी।



न्यूज ब्रीफ

ईद-ए-मिलादुल नबी पर योगी ने दी बधाई

अमृत विचार, लखनऊ : मुख्यमंत्री योगी ने ईद-ए-मिलादुल नबी के मौके पर प्रदेशवासियों को हार्दिक बधाई दी है। संदेश में मुख्यमंत्री ने कहा कि पैगम्बर हज़रत मोहम्मद साहब के जन्म दिन पर यह पर्व मनाया जाता है। उन्होंने आशा व्यक्त की कि यह पर्व समाज में शांति और सद्भाव को बढ़ाने के लिए नई प्रेरणा देगा।

पहली बार दुधवा महोत्सव का आयोजन

अमृत विचार, लखनऊ : प्रदेश सरकार पहली बार दुधवा महोत्सव- 2025 का आयोजन करने जा रही है। पर्यटन विभाग के तत्वावधान में यह महोत्सव नवंबर माह में लखीमपुर खीरी स्थित दुधवा टाइगर रिजर्व में होगा। महोत्सव में आवासीय, सांस्कृतिक और वेगजीव आधारित गतिविधियां शामिल होगी। यह जानकारी देते हुए पर्यटन एवं संस्कृति मंत्री जयवीर सिंह ने दी।

शिक्षक दिवस पर चलेगा पौधरोपण अभियान

अमृत विचार, लखनऊ : शिक्षक दिवस पर ‘एक पेड़ गुरु के नाम’ के तहत विशिष्ट आयोजन होगा। मुख्यमंत्री योगी के निदेश पर वन विभाग ने कार्ययोजना बनाने के साथ सभी वन प्रभाग पेड़ लगाने का दायित्व सौंप दिया है। पौधरोपण महाभियान के मिशन निदेशक दीपक कुमार ने बताया कि अभियान को लेकर सभी वन प्रभागों में तैयारी पूरी हो गई है।

तालाबों को विकसित करें जिला पंचायतें

अमृत विचार, लखनऊ : प्रदेश के अधिकांश क्षेत्रों में गिरते भूगर्भ जलस्तर पर चिंता प्रकट करते हुए पंचायतीराज मंत्री ओमकाश राजभर ने निर्देशित किया कि जिला पंचायतें अपनी कार्य योजना में विभिन्न तालाबों को चिन्हित कर उन्हें अमृत सरोवर के रूप में विकसित करें और रेन वाटर हार्वेस्टिंग से सम्बन्धित कार्यों को भी अपनी कार्य योजना में प्राथमिकता दें। गुरुवार को पंचायतीराज निदेशालय लोहिया भवन में आयोजित बैठक में मुख्य अतिथि ओमप्रकाश राजभर पंचायतीराज एवं अल्पसंख्यक कल्याण वक्फ बोर्ड हज ने प्रतिभाग किया।

पंचायत चुनाव में उतरेगी बसपा, बुलाई बैटक

अमृत विचार, लखनऊ : बसपा आगामी पंचायत चुनाव में पूरे दमखम के साथ उतरेगी। इसके लिए पार्टी के अंदर तैयारियां शुरू हो चुकी हैं। पार्टी सूत्रों का कहना है कि आगामी 7 सितंबर को बसपा सुप्रीमो मायावती ने सभी प्रदेश पदाधिकारियों और जिलाध्यक्षों की बैठक बुलाई है।

मंत्री राजभर के घर पर भाजपा ने कराया प्रदर्शन : अखिलेश

अमृत विचार, लखनऊ : सपा प्रमुख अखिलेश यादव ने सुभासपा नेता ओम प्रकाश राजभर के घर पर एबीवीपी कार्यकर्ताओं द्वारा किए गए हंगामे को बीजेपी और एनडीए के भीतर गुटबाड़ी से भी जोड़ा है। उन्होंने कहा कि भाजपा किसी की सगी नहीं है, कल तक भाजपाइयों की अपनी ही ‘परिषद’ बनाम अपनी ही ‘वाहिनी’ हो रहा था, अब अपने तथाकथित राजनीतिक सहयोगी के खिलाफ, उनके आवासों तक पर प्रदर्शन करवा रही है। सपा प्रमुख ने गुरुवार को होशाल मीडिया एक्सप पर लिखा कि भाजपाइयों की ‘दरारवादी सोच’ अब अपने गुट में भी दरार डाल चुकी है। भाजपा के सहयोगियों को अब समझ आ गया है कि ‘इस्तेमाली’ पार्टी उनकी ‘माली हालत’ तो सुधार सकती है, मतलब उनके खजाने में ‘माल’ तो दे सकती है परंतु ‘मान’ कभी नहीं देगी, क्योंकि भाजपा की साजिशन चाल ही यही है कि ‘पहले इस्तेमाल करो, फिर बर्बाद करो’।

मुद्दा

# ब्रिटिश भी नहीं कर पाए थे गोरखा सैनिकों का सामना : मुख्यमंत्री

## योगी ने गोरखपुर में किया गोरखा युद्ध स्मारक और संग्रहालय का शिलान्यास

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने गोरखा सैनिकों की वीरता को याद करते हुए कहा कि गौरवशाली विरासत की नींव आने वाली पीढ़ी के लिए प्रेरणास्रोत हैं। भारतीय सेना का लोहा आज पूरी दुनिया ने माना है। ब्रिटिश भी गोरखा सैनिकों का सामना नहीं कर पाए और उन्हें संधि के लिए मजबूर होना पड़ा।

वे गुरुवार को 45 करोड़ रुपये की लागत से गोरखा युद्ध स्मारक के सौंदर्यीकरण कार्य और संग्रहालय का शिलान्यास करने के बाद बोल रहे थे। उन्होंने कहा कि जब हम भारत की सेना के शौर्य की चर्चा करते हैं तो गोरखा सैनिकों का नाम सबसे ऊपर आता है। जय महाकाली, आयो गोरखाली के उद्घोष के साथ जब ये शत्रु पर टूट पड़ते हैं, तो दुश्मन पीछे हटने को मजबूर हो जाता है। मुख्यमंत्री योगी ने कार्यक्रम में उपस्थित सीडीएस जनरल अनिल चौहान को धन्यवाद देते हुए कहा कि उनकी व्यस्तता के बावजूद इस कार्यक्रम में शामिल होना गोरखा रेजीमेंट के प्रति उनके समर्पण को दर्शाता है। योगी ने अग्निवीर योजना के तहत लौटने वाले जवानों के लिए पुलिस में 20 प्रतिशत आरक्षण की घोषणा भी दोहराई।

# घर-घर जाकर वास्तविक मतदाताओं की होगी पहचान

राज्य ब्यूरो, लखनऊ

अमृत विचार : प्रदेश में पंचायत चुनाव से पहले बूथ लेवल ऑफिसर (बीएलओ) घर-घर पहुंचकर वास्तविक मतदाताओं को चिन्हित करेंगे। खासकर ऐसे वोटर्स की पहचान की जानी है, जो न केवल दो अलग-अलग स्थानों के मतदाता हैं, बल्कि दोनों स्थानों पर वोट भी करते आए हैं। उदाहरण के तौर पर गांव क्षेत्र का वोटर शहर में भी वोटर है।

दरअसल, प्रदेश में पंचायत चुनाव से पहले वोटर डुप्लीकेसी के मामले सामने आए हैं। ऐसे प्रकरणों को आर्टिफिशियल इंटेलिजेंस के माध्यम से पकड़ा गया है। सूत्रों के

### सिविल-मिलिट्री फ्यूजन का प्रतीक बनेगा स्मारक

सीडीएस जनरल अनिल चौहान ने गोरखा सैनिकों की वीरता को सलाम किया। उन्होंने कहा कि आज का दिन ऐतिहासिक है। कहा कि यह स्मारक सिविल-मिलिट्री फ्यूजन का प्रतीक बनेगा। उन्होंने तीन कारणों से इसे महत्वपूर्ण बताया, पहला- गोरखा सैनिकों और भारतीय सेना के करीबी रिश्तों की पहचान, दूसरा- उनकी सदियों पुरानी निस्वार्थ सेवा और बहादुरी और तीसरा- भारत व नेपाल संबंधों को मजबूत करने की प्रतिबद्धता। सीडीएस ने कहा कि हम विकसित भारत की कल्पना करते हैं, लेकिन अतीत को भूलना नहीं चाहिए। गोरखा सैनिकों का बलिदान हमारे लिए प्रेरणास्रोत है, जो आने वाली पीढ़ी को प्रेरित करेगा।

### जीएसटी सुधार के निर्णय से स्वावलंबी बनेगा देश : मुख्यमंत्री

अमृत विचार, लखनऊ : जीएसटी सुधार के निर्णय पर मुख्यमंत्री योगी ने प्रधानमंत्री नरेंद्र मोदी और केंद्रीय वित्त मंत्री निर्मला सीतारमण को देते हुए कहा कि उनके दूरदर्शी नेतृत्व में भारत की कर व्यवस्था एक नए युग में प्रवेश कर रही है। उन्होंने कहा कि स्वाधीनता दिवस पर प्रधानमंत्री द्वारा घोषित नेक्स्ट जेनरेशन जीएसटी रिफॉर्म अब धरातल पर उतरता दिख रहा है। यह केवल कर सुधार नहीं, बल्कि उच्च विकास की दिशा में निर्णायक कदम है।

# ई-गवर्नेंस, एआई से शासन होगा पारदर्शी व जवाबदेह

राज्य ब्यूरो, लखनऊ

अमृत विचार : योगी सरकार ने वर्ष 2047 तक विकसित प्रदेश बनाने के विजन को साकार करने की दिशा में ठोस कार्ययोजना तैयार कर ली है। तीन मिशन, तीन थीम और 12 सेक्टर की मजबूत रूपरेखा तय करते हुए सरकार ने स्पष्ट कर दिया है कि ‘विकसित यूपी’ का लक्ष्य केवल आर्थिक विकास तक सीमित नहीं होगा, बल्कि सामाजिक, सांस्कृतिक और सुरक्षा के नए मानक भी स्थापित करेगा। सुरक्षा व सुशासन के साथ ई-गवर्नेंस और एआई से शासन पारदर्शी और

### इस साल अगस्त तक आबकारी विभाग ने वसूले

22,337.62 करोड़ लखनऊ, अमृत विचार: आबकारी एवं मद्यनिषेध राज्यमंत्री (स्वतंत्र प्रभार) नितिन अग्रवाल ने बताया कि वित्तीय वर्ष 2025-26 में माह अगस्त तक 22,337.62 करोड़ रुपये की प्राप्ति हुई है, जो कि गत वर्ष के सापेक्ष 15.64 प्रतिशत अर्थात 3021.41 करोड़ रुपये अधिक है। माह अगस्त तक प्रदेश लक्ष्य रू. 23,400.00 करोड़ निधारित था।

# यूपी को देश का ग्रोथ इंजन बनाने का लक्ष्य

राज्य ब्यूरो, लखनऊ

अमृत विचार: उत्तर प्रदेश को देश का ग्रोथ इंजन बनाने के लक्ष्य के तहत जिलावार अद्योगिक यूनिते लगाने की कवायद तेज कर दी गई है। राज्य सरकार ने एक्सप्रेसवे और दूसरे राजमार्गों के किनारे 30000 एकड़ से अधिक लैंड बैंक उद्योगों के लिए रिजर्व कर रखी थी। इस पर देशी-विदेशी कंपनियों को अपने-अपने उद्योग लगाने का प्रस्ताव भेजा जा चुका है। जिलावार चलने वाली इस कवायद को मजबूती से अंजाम देने वाले जिलाधिकारियों ने केवल परफारमेंस रिपोर्ट की सरकार समीक्षा करेगी बल्कि उनकी सर्विस बुक में इसी के मद्देनजर गुड इंट्री की जाएगी।

इसी बीच राज्य सरकार प्रदेश के लगभग सभी जिलों में औद्योगिक प्लॉट्स के आवंटन के लिए मेगा ई-नीलामी की प्रक्रिया को आगे बढ़ाने जा रही है। मुख्यमंत्री का स्पष्ट निर्देश है कि प्रदेश में नए उद्योग लगाने के लिए इच्छुक उद्यमियों को औद्योगिक प्राधिकरणों द्वारा न केवल भूमि

### शिक्षक दिवस की बधाई दी

अमृत विचार, लखनऊ : मुख्यमंत्री योगी आदित्यनाथ ने शिक्षक दिवस पर शिक्षकों को हार्दिक बधाई और शुभकामनाएं दी हैं। अपने बधाई संदेश में मुख्यमंत्री ने शिक्षकों का आह्वान किया कि वे शिक्षा की गुणवत्ता बढ़ाने समेत अपनी भूमिका को राष्ट्र व समाज हित में और अधिक कारगर बनाने के लिए संकल्पबद्ध होकर प्रयास करें।

# ● हर जिले में आधुनिक कमांड सेंटर और एआई निगरानी प्रणाली

जवाबदेह होगा। कार्ययोजना के अनुसार ‘सुरक्षा एवं सुशासन’ सेक्टर को सबसे अहम स्तंभ माना गया है। मुख्यमंत्री योगी का मानना है कि भयमुक्त, सुरक्षित और पारदर्शी शासन ही मजबूत अर्थव्यवस्था की आधारशिला है। गृह विभाग, होमगार्ड, भाषा और सामान्य प्रशासन विभाग के जरिए सरकार इस दिशा में सतत काम कर रही है। लक्ष्य है कि 2030 तक सभी जिलों में आधुनिक कमांड एवं कंट्रोल सेंटर स्थापित हों, हर जिले की विकास

# भूमि अध्याप्ति इकाई के लिपिकों के प्रमोशन की कवायद तेज

राज्य ब्यूरो, लखनऊ

अमृत विचार : राजस्व परिषद ने जिलों में तैनात भूमि अध्याप्ति इकाई के लिपिकों के प्रमोशन रास्ता बना दिया है। जिलों में तैनात जिन लिपिकों की पदोन्नतियां नहीं हो पा रही थीं, उनके लिए राजस्व परिषद ने वरिष्ठता सूची नए सिरे से निर्धारित करते हुए इस पर आपत्तियां एवं सुझाव मांगे हैं। लिपिकीय संवर्ग से पदोन्नति देने

# मामी-भांजे की मौत पर झूठ बोल रही पुलिस!

रसूलाबाद (कानपुर देहात), अमृत विचार: बहेलियन पुरवा में मामी-भांजे की मौत के मामले में पुलिस ने सिर्फ लीपापोती कर रही है, बल्कि झूठ भी बोल रही है। जी हां, मीना उर्फ मन्नू के पति सुखराम की बातों पर यकीन करें तो पुलिस ने उससे न तो संपर्क किया और न ही इस मामले में उसको कोई पूछताछ की। उसकी हालत इस समय ठीक नहीं है। वह इस मामले में निष्पक्ष कार्रवाई चाहता है।

बहेलियन पुरवा में 31 अगस्त की शाम करीब 5 बजे कन्नौज जिले के छिबरामऊ कोतवाली क्षेत्र के निगोह निवासी इंद्रेश कुमार के अपने मामी मीना उर्फ मन्नू के घर पहुंचने और फिर 1 सितंबर की सुबह दोनों के शव बगामद होने के मामले में हर रोज नई कहानी सामने आ रही है। जिस रात यह घटना हुई, गांव के बाहर वाले नए घर में मीना के साथ उसकी बेटियां और बेटे थे। उसका पति सुखराम पंजाब में रहकर पेड़ों की कुछाई-छंटाई का काम करता है, जो घटना के 10 दिन पहले ही गांव से पंजाब गया था। सुबह चांपाई पर पड़ी मीना को बड़ी बेटी के जगाने और हिलाने-डुलाने पर भी कोई हरकत नहीं होने के बाद पूरी घटना सामने आई थी।

# मनरेगा से श्रमिकों का हो रहा मोहभंग

प्रशांत सक्सेना, लखनऊ

अमृत विचार : प्रदेश में महात्मा गांधी राष्ट्रीय ग्रामीण रोजगार गारंटी अधिनियम (मनरेगा) में समय से मजदूरी न मिलने के कारण रोज कमाने-खाने वाले श्रमिकों का मोहभंग होने लगा है। वित्तीय वर्ष 2025 में अप्रैल से अगस्त तक ग्रामीण इलाकों में काम भले ही 44,54,805 श्रमिक परिवारों ने किया हो लेकिन, गारंटी के 100 दिन काम 16,390 परिवारों ने किया है। 100 दिन परिवारों के काम करने का औसतन .36 फीसद है। यानी प्रगति आधा फीसद भी नहीं है।

जबकि 2024 में पूरे वर्ष करीब 65 लाख परिवारों ने मांग के अनुसार काम किया था। इनमें 6.17 लाख परिवार ने 100 दिन काम किया। प्रगति ठीक होने से पांच माह में 100 दिन काम का औसतन करीब 10 फीसद रहा था। लेकिन, इस वर्ष बकाया मजदूरी के कारण रोजगार का ग्राफ गिरता चला गया।

## योगी ने जनता दर्शन में सुनीं समस्याएं

अमृत विचार, लखनऊ : मुख्यमंत्री योगी आदित्यनाथ ने हर पात्र व्यक्ति को शासन की कल्याणकारी योजनाओं का लाभ सुनिश्चित करने के निर्देश दिए। अधिकारियों को हिदायत दी कि महिला की मदद में कोई लापरवाही बर्दाश्त नहीं होगी। उन्होंने जमीन कब्जा करने की शिकायतों पर कड़ी कार्रवाई के निर्देश दिए।

- **जुलाई से बकाया है मजदूरी, आधा फीसद परिवारों ने नहीं किया 100 दिन काम**
- **पांच माह में 44.54 लाख श्रमिक परिवारों में 16.390 ने किया गारंटी के साथ काम**

केंद्र से श्रमिकों का भुगतान जल्द मिलने वाला है। बारिश की वजह से भी काम की मांग कम हुई है। जो परिवार 80 से 99 दिन तक काम कर चुके हैं उन्हें अधिकृतता से चिह्नित करके 100 दिन पूर्ण कराने के निर्देश दिए गए हैं।

–विजय चौधरी, उपायुक्त मनरेगा, ग्राम्य विकास मुख्यालय

वर्तमान में 7 जुलाई से श्रमिकों को बकाया मजदूरी नहीं मिली है। नियमित भुगतान न होकर दो से ढाई माह में खातों में आता है। जबकि श्रमिकों को जरूरत रोज पड़ती है। इस वजह से ज्यादातर श्रमिक निजी काम या फिर शहरों की तरफ पलायन कर गए हैं।

वे गुरुवार को गोरखनाथ मंदिर में जनता दर्शन के दौरान आए करीब 250 लोगों की समस्याएं सुन रहे थे। सभी को आश्वस्त किया कि हर समस्या का समयबद्ध, पारदर्शी व संतुष्टिपरक निस्तारण किया जाएगा। जमीन कब्जा करने की शिकायतों पर मुख्यमंत्री ने कहा कि ऐसे मामलों में कड़ी कानूनी कार्रवाई सुनिश्चित की जाए।

# पांच साल के लिए तय किए लक्ष्य

- स्मार्ट पुलिसिंग से हर नागरिक, बेटी, व्यापारी, किसान व गरीब की सुरक्षा सुनिश्चित करना।
- सभी जिलों में सीसीटीवी नेटवर्क, एआई आधारित निगरानी और आधुनिक कमांड सेंटर का विस्तार।
- ई-गवर्नेंस प्लेटफॉर्म और एआई आधारित निर्णय प्रणाली से पारदर्शी और जवाबदेह शासन।
- एकीकृत रियल टाइम डैशबोर्ड से परियोजनाओं व संसाधनों की निगरानी।

योजनाएं और मास्टर प्लान तैयार हों और हर घर-हर संस्थान तक हाई स्पीड ब्रॉडबैंड कनेक्टिविटी पहुंचे। वहीं 2047 तक प्रदेश को रोड सेफ्टी में ग्लोबल स्टैंडर्ड पर पहुंचाना, जीरो एक्सीडेंट विजन को साकार करना

और पूर्ण रूप से पारदर्शी व जवाबदेह प्रशासन खड़ा करना शामिल है। सुरक्षा एवं सुशासन सेक्टर में सरकार ने ‘स्मार्ट गवर्नेंस’, ‘स्मार्ट पुलिसिंग’ और ‘जीरो टॉलरेंस’ को आधार बनाया है। इसमें रियल टाइम

### लखनऊ में काम न के बराबर

लखनऊ में मनरेगा का दायरा छोटा होने की वजह से काम न के बराबर है। फिर भी इस पांच माह के अंतराल में 12,720 श्रमिक परिवारों ने गांवों में कच्चे-पक्के काम किए हैं। इनमें सात परिवार ने ही 100 दिन काम किया है। जबकि 125 परिवारों ने 81 से 99 दिन तक काम किया है।

**100 दिन काम के करीब 1.84 लाख परिवार** : प्रदेश में 1,84,774 श्रमिक परिवार 100 दिन काम के करीब हैं। इन परिवारों ने 81 से 99 दिन काम किया है। जो बकाया मजदूरी, बारिश और ऑनलाइन हाजिरी में समस्या के कारण आगे नहीं बढ़ पाए हैं। ग्राम्य विकास मुख्यालय स्तर से हुई समीक्षा के दौरान ऐसे परिवारों को प्राथमिकता से काम देकर उनके 100 दिन पूर्ण करने के निर्देश दिए गए हैं।

### संपूर्ण समाधान दिवस की तारीख आगे बढ़ी

अमृत विचार, लखनऊ : राजस्व विभाग ने 6 सितंबर को आयोजित होने वाला संपूर्ण समाधान दिवस फिलहाल टाल दिया है। समाधान दिवस की नयी तारीख अब आठ सितंबर तय की गई है। दरअसल हर शनिवार को संपूर्ण समाधान दिवस का आयोजन किया जाता है, लेकिन इस बार 6 सितंबर को राज्य के 48 जिलों में प्रारंभिक अर्हता परीक्षा (पीईटी) होनी है।

# मध्यम व दीर्घ अवधि लक्ष्य

- उन्नत प्रवर्तन व निगरानी प्रणाली से ‘जीरो एक्सीडेंट विजन’ प्राप्त करना।
- सभी जिलों के लिए विकास योजनाएं व मास्टरप्लान तैयार कर संतुलित विकास।
- उच्च गति ब्रॉडबैंड कनेक्टिविटी से स्मार्ट ग्रिड, ई-मीटरिंग और डिजिटल ऊर्जा प्रबंधन को बढ़ावा।

# मॉनिटरिंग डैशबोर्ड, आउटकम बेस्ड बजटिंग, रोड सेफ्टी इंफोसमेंट, बिजनेस कॉन्फिडेंस, क्राइम और करप्शन पर सख्ती तथा पुलिस आधुनिकीकरण को केंद्र में रखा गया है।

# सचिव एसबीएस रंगाराव की ओर से जारी निर्देश में कहा गया है कि इस पर आपत्तियां दी जा सकती हैं। नियुक्ति प्राधिकारी (डीएम) प्राप्त आपत्तियों की स्कूटनी करेंगे और उनके निस्तारण के बाबत साक्ष्यों के आधार पर अपनी स्पष्ट आख्या संस्तुति सहित राजस्व परिषद को 15 सितंबर तक उपलब्ध कराएंगे। निर्धारित अवधि के बाद अगर किसी कर्मी द्वारा कोई आपत्ति प्रस्तुत की जाएगी तो वह मान्य नहीं होगी।

# खिलाड़ियों के मेडल में फर्जीवाड़ा चांदी की जगह भर दिया तांबा

कार्यालय संवाददाता, लखनऊ

अमृत विचार: खिलाड़ियों को दिए जाने वाले गोल्ड प्लेटेड सिल्वर मेडल में भी फर्जीवाड़ा किया गया। उत्तर रेलवे ने इंदौर की फर्म को आर्डर दिया। करीब दो साल बाद डिलेवरी मिली तो विभाग ने मेडल का लैब टेस्ट कराया तो पैरों तले जमीन खिसक गयी। पता चला कि मेडल में सिल्वर की मात्रा 99.9 प्रतिशत की जगह सिर्फ .01 प्रतिशत थी। मेडल में चांदी की जगह तांबा भरा था। धोखाधड़ी सामने आने के बाद सहायक प्रबंधक ने इंदौर की वायबल डायमंड्स फर्म के मालिक व डिलेवरी से पहले निरीक्षण करने वाले मुंबई की फर्म के खिलाफ रिपोर्ट दर्ज कराई है।

उत्तर रेलवे के सामान्य भंडार डिपो में तैनात सहायक प्रबंधक रामसरन मीना ने बताया कि 29 अगस्त 2023 को इंदौर की मेसर्स वायबल डायमंड्स फर्म को 853 गोल्ड प्लेटेड सिल्वर मेडल की आपूर्ति का ठेका दिया गया था। फर्म ने आपूर्ति निरीक्षण प्रमाण पत्र के साथ 29 अप्रैल को प्रमाण 553 मेडल की आपूर्ति की थी। प्रधान





## समावेशी विकास का वाहक

पूर्व वित्त मंत्री अरुण जेटली की जताई संभावना आज सच साबित हुई और जीएसटी दरों में सुधार कर मुख्यतः दो श्रेणी सीमित कर दी गई। इस तरह प्रधानमंत्री नरेंद्र मोदी का जीएसटी सुधारों का वादा पूरा हुआ। यह सुधार भारत की मौजूदा कर प्रणाली में राजस्व-व्यवस्था का महज एक तकनीकी परिवर्तन नहीं है, ये सिर्फ कर दरों का फेरबदल ही नहीं हैं, बल्कि इनके पीछे एक स्पष्ट दूरदर्शितापूर्ण नीतिगत दृष्टि झलकती है। देश की आर्थिक वृद्धि को मांग आधारित बना कर उसको गति देना और छोटे व्यवसायों के लिए अनुकूल वातावरण तैयार कर आत्मनिर्भरता की ओर बढ़ना। ऐसे में संशोधित जीएसटी दरें केवल वित्तीय सुधार नहीं, बल्कि व्यापक आर्थिक और सामाजिक प्रभावों वाला एक क्रांतिकारी कदम है। आवश्यक वस्तुओं पर कर दरों में कमी सीधे तौर पर उन वर्गों को राहत देती है, जिनकी आय का बड़ा हिस्सा रोटी, कपड़ा, मकान, स्वास्थ्य जैसी बुनियादी जरूरतों पर खर्च होता है। इन सुधारों से रोजमर्रा की महंगाई पर काबू पाने में मदद मिलेगी ही, बल्कि आम उपभोक्ता की क्रय शक्ति भी बढ़ेगी। सस्ता सामान मिलेगा। खरीदी और खपत बढ़ेगी तो निर्माण भी और इसी के साथ खुदरा व्यापारियों तथा सूक्ष्म, लघु और मध्यम उद्योगों को भी नई ऊर्जा मिलेगी। अर्थचक्र का यह पहिया गति पकड़ेगा। सेवा क्षेत्र को होने वाली संभावित राहत आगे जाकर रोजगार और निवेश के अवसर बढ़ाएगी। अनुमानतः इससे दो लाख करोड़ रुपये अर्थव्यवस्था में जुड़ेंगे। इसके अलावा, बहुस्तरीय कर ढांचे के चलते जो कर दाता, उपभोक्ता, कारोबारी अदायगी के मामले में उदासीन रहे, अब जीएसटी दरों को अत्यंत सीमित श्रेणियों में लाने के बाद यह पारदर्शिता और उनके कर-अनुपालन दोनों को प्रोत्साहित करेगा। कपड़ा, उर्वरक, नवीकरणीय ऊर्जा, मोटर वाहन, हस्तशिल्प, कृषि, स्वास्थ्य एवं बीमा के क्षेत्र को जबरदस्त फायदा होगा। जीएसटी दरों में कमी आर्थिक तरक्की की रफ्तार को और तेज करने का काम करेगी, हालांकि अल्पावधि में 85000 करोड़ के राजस्व हानि की चिंताएं भी सामने हैं। इस बाबत राज्यों ने अपनी चिंता व्यक्त की है। राजस्व में गिरावट को लेकर चिंतित राज्यों की आशंकाओं को सुलझाना और उन्हें इस सुधार के दीर्घकालिक लाभों से आश्चस्त करना नितांत आवश्यक है। यदि केंद्र और राज्यों के बीच विश्वास और संतुलन बना रहे, सहमति, सहयोग और भरोसा न टूटे तो इसका प्रतिफल एक समावेशी और न्यायसंगत कर प्रणाली के रूप में सामने आएगा। यदि खपत और मांग का अनुमानित विस्तार होता है, तो आशंकित घाटा न केवल संतुलित होगा, बल्कि दीर्घकाल में सकल घरेलू उत्पाद पर सकारात्मक प्रभाव डालेगा। ट्रंप के लगाए टैरिफ से होने वाले नुकसान को भी कम करने में मददगार होगा।

आर्थिक सुधारों की दिशा में यह संतुलित सोच है कि तात्कालिक हानियों के बावजूद सुदूर भविष्य के व्यापक लाभ को प्राथमिकता दी जाए। इस तरह सामाजिक-आर्थिक समावेशन और आर्थिक न्याय की दिशा में ये सुधार सशक्त कदम हैं, यदि दूरदृष्टि और संतुलन के साथ इन्हें लागू किया गया, तो यह न केवल उपभोक्ता और व्यापारी वर्ग को सशक्त करेगा बल्कि भारत को एक अधिक सक्षम, प्रतिस्पर्धी और समावेशी अर्थव्यवस्था बनाने में बहुपयोगी सिद्ध होगा।

### प्रसंगवश

## कागजों पर बदलते रिश्ते

हमारा समाज रिश्तों और विश्वास की नींव पर खड़ा है। हम विवाह को एक संस्था और वैवाहिक बंधन को सात जन्मों का बंधन मानते हैं, लेकिन अब विवाह का यह बंधन लालच की सीढ़ी बन रहा है। यह बहुत दुर्भाग्यपूर्ण है कि सरकारी नौकरी पाने के लिए लोग कागजों पर शादी और तलाक का खेल खेल रहे हैं। कभी सामाजिक असुरक्षा और दर्द के प्रतीक माने जाने वाले तलाक को अब नौकरी पाने का साधन बना दिया गया है। यह प्रवृत्ति समाज के चरमराते ढांचे का भी संकेत है।

पहले नौकरी के लिए फर्जी खेल और दिव्यांग सर्टिफिकेट बनाने के मामले सामने आते थे, मगर हैरानी की बात है कि राजस्थान में नौकरी पाने के लिए तलाक तक ले लिया जाता है। जिस रिश्ते को हम सात जन्मों का बंधन मानते आए हैं, उसे लोग आज दो फीसदी

आरक्षण पाने की सीढ़ी बना रहे हैं। राजस्थान कर्मचारी चयन बोर्ड के पास इस आशय की दो दर्जन से ज्यादा शिकायतें पहुंच चुकी हैं। दरअसल, तलाकशुदा महिला कोर्ट में उम्मीदवारों की संख्या बहुत ज्यादा नहीं होती, जिससे प्रतिस्पर्धा कम रहती है और कटऑफ भी अन्य श्रेणियों की तुलना में काफी नीचे आ जाती है। इस स्थिति का फायदा उठाने के लिए कुछ महिलाओं ने केवल कागजों पर शादी और तलाक का खेल रच लिया है।

कुछ मामलों में दलालों की मदद से भर्ती निकलने से दो-तीन साल पहले जल्दबाजी में शादी कर ली गई, फिर कागजों पर तलाक लिया गया और नौकरी के लिए आवेदन कर दिया गया। दूसरी तरफ कई विवाहित महिलाओं ने सरकारी नौकरी की लालसा में कोर्ट से तलाक की डिक्री हासिल कर ली, लेकिन जैसे ही नौकरी लगी, वे फिर अपने पति के साथ रहने लगीं। इन दोनों ही स्थितियों में कागजों पर वे तलाकशुदा हैं, लेकिन हकीकत में उनकी जिंदगी वैवाहिक ही रही है। यह सब कुछ कागजों में तो कानूनी है, मगर असलियत में धोखा है।

शिकायतें मिलने के बाद कर्मचारी चयन बोर्ड ने पुलिस के स्पेशल ऑपरेशन ग्रुप को जांच के लिए कहा है। जांच के बाद संभव है कि नौकरियां छिन जाएं। मुकदमे भी हों, लेकिन बड़ा सवाल यह है कि हमारी सोच कब बदलेगी? इस मामले में वास्तविक चिंता सामाजिक मूल्यों में गिरावट की है। क्या नौकरी का लालच इतना बड़ा हो गया है कि लोग रिश्तों को ही खिलौना बनाकर खेलने लगे हैं? विवाह समाज की मजबूत व्यवस्था है। यह परिवार की बुनियाद और विश्वास का प्रतीक है, लेकिन जब लोग इसे नौकरी पाने का शॉर्टकट बनाने लगे तो हमारी सामाजिक सोच पर प्रश्न उठने स्वाभाविक हैं।

इस तरह से नौकरी हासिल कर फर्जीवाड़ा तो किया ही गया है, साथ ही पात्र महिलाओं का हक भी छीन लिया गया है। तलाकशुदा महिलाओं के लिए दो फीसदी आरक्षण इसलिए रखा गया है, ताकि जो पति से तलाक होने के बाद बेसहारा हो गई हैं, उन्हें मौका के जरिए जीवन-यापन में थोड़ी आसानी हो सके। ऐसे मामलों के कारण सबसे ज्यादा नुकसान उन असली तलाकशुदा महिलाओं का हुआ है, जिनके लिए यह तलाकशुदा कोटा बनाया गया था। जो महिलाएं सचमुच संघर्ष कर रही हैं, उन्हें मौका ही नहीं मिल पा रहा है, क्योंकि कतार में आगे तो वे लोग आ गए हैं, जिन्होंने रिश्तों को पकड़ कर बेच डाला है। यह मामला बेहद गंभीर है। भविष्य में ऐसा न हो, इसके लिए एहतियातन उपाय करने बहुत जरूरी हैं। सरकार को यह सुनिश्चित करना चाहिए कि दस्तावेजों से आगे जाकर जांच की व्यवस्था हो, केवल तलाक की डिक्री को पर्याप्त न माना जाए।



शिक्षक वह नहीं जो छात्र के दिमाग में तथ्यों को जबरन दृंसे, बल्कि वास्तविक शिक्षक तो वह है जो उसे आने वाले कल की चुनौतियों के लिए तैयार करे।

–सर्वपल्ली राधाकृष्णन, पूर्व राष्ट्रपति

# देश को आकार देने में शिक्षकों की भूमिका




गुरुदेव श्री श्री रवि शंकर

भारत में गुरु-शिष्य परंपरा से जुड़ी एक अनूठी अवधारणा है। गुरु हमेशा शिष्य की सफलता की कामना करता है और शिष्य गुरु की विजय की कामना करता है। यह शुभ संकेत है, क्योंकि यदि शिष्य को लगता है कि वह गुरु से अधिक जानता है, तो इसका अर्थ है कि उसकी शिक्षा रुक गई है और उसके अहंकार ने ज्ञान को नष्ट कर दिया है।

शिष्य जानता है कि यदि उसका छोटा मन जीत भी जाता है, तो भी उसे दुःख होगा, लेकिन यदि उसका शिक्षक जीतता है, तो यह ज्ञान की विजय है, जो सभी के लिए केवल अच्छाई और आनंद लेकर आएगी।

एक महान शिक्षक समझता है कि शिष्य कहां से आ रहा है और उसे चरणबद्ध तरीके से कैसे मार्गदर्शन करना है। उदाहरण के लिए, भगवान कृष्ण एक अद्भुत शिक्षक थे! उन्होंने अर्जुन को जीवन के अंतिम लक्ष्य की प्राप्ति के लिए सीढ़ी दर सीढ़ी आगे बढ़ाया। अर्जुन शुरू में बहुत भ्रमित था। जब एक शिष्य विकसित होने लगता है, तो वह भ्रमित हो जाता है, क्योंकि वह अपनी अवधारणाओं को बिखरते हुए देखता है।

एक छात्र के रूप में, सबसे पहले आप सीखते हैं कि सूर्य पूर्व दिशा से उदय होता है। बाद में उसे ग्रहों और उनकी सूर्य के चारों ओर गति के बारे में बताया जाता है। इस प्रकार हर चरण में उसकी धारणाएं टूटती हैं और नई बनती हैं। महान शिक्षक इस प्रक्रिया को समझते हैं। वे शिष्य को किसी एक विचारधारा से चिपके रहने



नहीं देते, क्योंकि प्रत्येक धारणा केवल एक सीढ़ी होती है अंतिम लक्ष्य की ओर और इन धारणाओं को तोड़ना ही अगली सीढ़ी तक पहुंचने का मार्ग है। एक अच्छा शिक्षक शिष्य के भ्रम को दूर करने में सहायता करता है और कभी-कभी आवश्यकता होने पर और अधिक भ्रम भी उत्पन्न करता है।

मुझे याद है बचपन में, हमारी एक सामाजिक विज्ञान की शिक्षिका थीं, जो बहुत प्यारी थीं और सभी उनकी कक्षा में रहना पसंद करते थे, लेकिन छात्रों को उनकी परीक्षाओं में बहुत कम अंक मिलते थे। इसके विपरीत, हमारे पास एक बहुत ही सख्त भौतिकी के शिक्षक थे और छात्र उनसे डरते थे, लेकिन सभी परीक्षा में बहुत अच्छे अंक प्राप्त करते थे। महान शिक्षक जानते हैं कि प्यार और सख्ती के बीच सही संतुलन कैसे बनाया जाए। कुछ बच्चे विद्रोही होते हैं। उन्हें अधिक शारीरिक संपर्क, प्रोत्साहन और पीठ थपथपाने की जरूरत होती है। उन्हें यह महसूस कराने की जरूरत होती है कि उन्हें प्यार और देखभाल मिल रही है और वे अपनेपन का एहसास दिलाते हैं। दूसरी ओर, कभी-कभी शिक्षक डरपोक बच्चों के साथ थोड़ी सख्ती से पेश आ सकते हैं। उनका उद्देश्य उन्हें खुलकर बोलने में सहायता करना होता है।

अकसर, इसका उल्टा होता है। शिक्षक विद्रोही बच्चों के साथ सख्त और हमीले बच्चों के साथ उदार होते हैं। फिर ये व्यवहार पैटर्न बने रहते हैं। शिक्षक के व्यवहार में कठोरता और मधुरता दोनों

का होना आवश्यक है, अन्यथा, वे छात्र को उस दिशा में नहीं ले जा पाएंगे, जहां वे उसे ले जाना चाहते हैं।

अतंतः, शिक्षा का उद्देश्य मात्र ज्ञान प्रदान करना ही नहीं है, अपितु छात्रों के शरीर और मन का संपूर्ण विकास करना है। बच्चों को साझा करने, देखभाल करने, अहिंसा और अपनेपन की भावना विकसित करने जैसे मूल्य भी सिखाए जाने चाहिए।

देश के भविष्य को आकार देने में शिक्षकों की हमेशा बहुत बड़ी भूमिका होती है। उन्हें हमारे देश में शांति और प्रगति लाने के लिए मिलकर काम करना चाहिए। देश के स्वतंत्रता संग्राम के समय परिवर्तन की लहर लाने वाले शिक्षक ही थे। उन्होंने पूरे देश को प्रेरित करने की जिम्मेदारी ली। आज भी, शिक्षकों को बच्चों को प्रेरित करना चाहिए।

बच्चे खाली पारदर्शी बर्तनों की तरह होते हैं। आप उन्हें जो भी ज्ञान देंगे, वे उसी को प्रतिबिंबित करेंगे और उसी प्रकार व्यवहार करेंगे। अगर आप उनमें भय और गलत विचार भरेंगे, तो वे वैसा ही व्यवहार करेंगे, लेकिन जब आप उन्हें अच्छे आदर्श और उत्तम गुण प्रदान करेंगे, तो वे बड़े होकर आदर्श और जिम्मेदार नागरिक बनेंगे। हम किसी को आदर्श तभी दे सकते हैं, जब हमने स्वयं उन आदर्शों और गुणों को आत्मसात किया हो और उनका पालन किया हो, इसलिए यह बहुत आवश्यक है कि शिक्षक अपने जीवन में जो कहते हैं, वही आचरण भी करें।



## टैरिफ नीति से होगा नए ‘ग्लोबल ट्रेड’ का उदय



प्रभुनाथ शुक्ल  
वरिष्ठ पत्रकार

अमेरिका की टैरिफ पॉलिसी ने ‘ग्लोबल ट्रेड’ को लेकर एक नई बहस छेड़ दी है। अमेरिका की यह आर्थिक नीति दुनिया को कहां ले जाएगी यह बड़ा सवाल है। खुद अमेरिका के लिए यह आर्थिक और सामरिक संबंधों पर कितनी कारगर होगी यह वक्त बताएगा। ट्रंप इस आर्थिक नीति से अमेरिका को कितना समृद्ध कर पाते हैं यह देखना होगा, लेकिन ट्रंप की दादागिरी ने ग्लोबल ट्रेड नीति को बड़ा झटका दिया है। अत्यधिक टैरिफ की मार झेल रहे भारत, चीन और रूस जैसे देश नई व्यापार नीति को अंजाम देने के लिए एक मंच पर आ रहे हैं। यह दक्षिण एशिया के लिए जहां सुखदे है। दूसरी तरफ अमेरिका के भविष्य के लिए चिंतनीय।

अमेरिकी अदालत ने ट्रंप की टैरिफ नीति को खारिज कर दिया है। अदालत के फैसले के बाद ट्रंप को बड़ा झटका लगा है। सरकार और अदालत के बीच टकराव की स्थित बन सकती है। यह ट्रंप की विदेश नीति के खिलाफ बड़ा फैसला है। अदालत ने ट्रंप प्रशासन को 14 अक्टूबर तक का वक्त दिया है, सरकार इसके खिलाफ सुप्रीम कोर्ट जा सकती है। दुनिया के देशों के लिए यह सुखद फैसला है, क्योंकि अमेरिका में खुद ट्रंप अपनी आर्थिक नीति की आलोचना झेल रहे हैं। दूसरी तरफ अदालत के फैसले के बाद ट्रंप विरोधी और मजबूत होंगे।

अमेरिका की इस पॉलिसी से भारत जैसे देश उसके खिलाफ हो गए, जिस चीन को सबक सिखाने के लिए वह भारत के साथ खड़ा था, वही चीन और भारत अब अमेरिकी नीति के खिलाफ एक मंच पर आ रहे हैं। दक्षिण एशिया की दो महाशक्तियां एक मंच पर आ रही हैं, तो ट्रेड वॉर में कुछ नया होने वाला है। इसका बड़ा नुकसान अमेरिका को उठाना पड़ सकता है। इसका असर ग्लोबल वॉर, हथियार की होड़ और आर्थिक नीति पर भी पड़ेगा। भारत के न झुकने की पॉलिसी ने अमेरिका की नींद उड़ा दी है। भारत पर 50 फीसदी टैरिफ लगाया गया है। ट्रंप की यह नीति आर्थिक रूप से भारत की कण्ठ तोड़ने की साजिश है। ट्रंप भारत को झुकाना चाहते हैं और पाकिस्तान की तरह खुद का पिछलग्गू बनाना चाहते हैं, लेकिन भारत के लिए



यह संभव नहीं है। भारत की दुनिया में एक साख है। उसके पास विपुल आबादी है। कृषि आधारित मजबूत अर्थव्यवस्था उसका बेहद मजबूत आधार है। ऐसे हालात में भुखमरी के हालात बनने से रहे, आर्थिक नुकसान भले उठाना पड़े। फिर भारत क्यों झुकेगा। आर्थिक विश्लेषण में यह बताया गया है कि भारतीय निर्यात पर काफी असर पड़ सकता है। टेक्सटाइल, कृषि उत्पादन, आर्नामेंट, चमड़ा, फुटवियर, केमिकल्स और मेडिसिन बाजार को काफी नुकसान उठाना पड़ेगा। भारत से करीब 28 फीसदी वस्त्र, कालीन का निर्यात अमेरिका को होता है। भारत इसके संपूर्ण व्यापार निर्यात में अमेरिका की हिस्सेदारी 20 फिसदी है। भारत की जीडीपी में दो फीसदी योगदान है।

यह माना जा रहा है कि भारत को अरबों डॉलर का नुकसान होगा, लेकिन क्या अमेरिका के सामने झुकना भी भारत का ठीक है। समस्याएं आती हैं, तो हमें विकल्प भी तलाशना होगा, जिसकी चीन को सबक सिखाने के लिए वह भारत के साथ खड़ा था, वही चीन और भारत अब अमेरिकी नीति के खिलाफ एक मंच पर आ रहे हैं। दक्षिण एशिया की दो महाशक्तियां एक मंच पर आ रही हैं, तो ट्रेड वॉर में कुछ नया होने वाला है, जिसमें रूसी राष्ट्रपति पुतिन की खास भूमिका है। इसका बड़ा नुकसान अमेरिका को उठाना पड़ सकता है। इसका असर ग्लोबल वॉर, हथियार की होड़ और आर्थिक नीति पर भी पड़ेगा। भारत के न झुकने की पॉलिसी ने अमेरिका की नींद उड़ा दी है।

भारत पर 50 फीसदी टैरिफ लगाया गया है। ट्रंप की यह नीति आर्थिक रूप से भारत की कण्ठ तोड़ने की साजिश है। ट्रंप भारत को झुकाना चाहते हैं और पाकिस्तान की तरह खुद का पिछलग्गू बनाना चाहते हैं, लेकिन भारत के लिए

अमेरिका ने अपनी अर्थव्यवस्था को मजबूत करने के लिए टैरिफ नीति को अंजाम दिया है, लेकिन उसकी इस पॉलिसी में साफ-सुथरी आर्थिक दृष्टि नहीं दिखती। अमेरिका की इस पॉलिसी में ग्लोबल पॉलिटिक्स की गंध आती है। ऑपरेशन सिंदूर में भारत ने उसकी भूमिका खारिज कर दी तो चिढ़ गया। भारत ने रूस से तेल लेना बंद नहीं किया तो उसका हित टकरा गया। उसने चीन के खिलाफ, जहां 30 फीसदी टैरिफ लगाया। वहीं भारत के खिलाफ 50 फीसदी।

यह ट्रंप की पारदर्शी टैरिफ नीति नहीं है। ट्रंप ने भारत के खिलाफ अपनी खोज और गुस्से का प्रदर्शन किया है, लेकिन भारत भी अमेरिका के सामने झुकने वाला नहीं है। भारत समेत ब्रिक्स संगठन में शामिल देश अमेरिकी डॉलर पर निर्भरता कम करना चाहते हैं। संगठन में भारत सबसे अग्रणी है। अमेरिका चाहता है कि भारत अपने कृषि और डेयरी उत्पादों में टैरिफ कम करे, लेकिन भारत ने इसे स्वीकार नहीं किया, जिसका नतीजा हुआ। ट्रंप ने टैरिफ बम भारत पर फोड़ दिया, हालांकि इसका दुष्प्रभाव एक पक्षीय नहीं होगा।

यह अलग बात है कि भारत को सबसे अधिक नुकसान उठाना पड़ेगा, लेकिन ट्रंप की इस टैरिफ नीति ने भारत के साथ दुनिया के देशों को एक कड़ा संदेश दिया है। संदेश साफ है कि सबसे अधिक आत्मनिर्भरता को हर हाल में खत्म या कम करना होगा। व्यापार नीति में बदलाव लाना होगा, हालांकि अमेरिका ने जो आर्थिक जंग छेड़ी है, उसका खामियाजा पूरी दुनिया को भुगतना पड़ेगा। इसका अगर सिर्फ व्यापार क्षेत्र में ही नहीं पड़ेगा। सामरिक संबंधों और वैश्विक कूटनीति पर भी दिखेगा, जिसके बाद एक ग्लोबल स्तर पर तनाव की स्थिति बनेगी।

### सोशल फोरम

## गेहूं के पौधे बना लेंगे खाद



वैज्ञानिकों ने गेहूं में एक नया तरीका विकसित किया है, जिससे वह अपने लिए खुद ही उर्वरक (fertilizer) बना सके। यह खोज बहुत बड़ी है, क्योंकि इससे खेती में उर्वरक पर खर्च कम होगा और पर्यावरण पर पड़ने वाला नकारात्मक प्रभाव भी घटेगा। सामान्यतया, गेहूं और अन्य धान्य फसलें हवा में मौजूद नाइट्रोजन गैस का उपयोग नहीं कर पातीं, जबकि कुछ पौधे, जैसे



मनोज अभिज्ञान  
लेखक

फिक्सिंग बैक्टीरिया (nitrogen-fixing bacteria) पाले रहते हैं, जो उन्हें नाइट्रोजन की आपूर्ति करते हैं। इस नए शोध से वैज्ञानिकों ने इस परंपरागत सोच को बदला है कि नाइट्रोजन देने वाले बैक्टीरिया अगर पौधे की जड़ों में नहीं रहें, बल्कि वे मिट्टी में ऐसी परत (biofilm) बना दें जिससे नाइट्रोजन गैस अमोनिया में बदले तो पौधों को फायदा होगा।

शोधकर्ताओं ने पौधों में ऐसे रसायन बनाए जो मिट्टी में इन बैक्टीरिया को biofilm बनाने के लिए प्रेरित करते हैं। यह biofilm उनके लिए सुरक्षित वातावरण बनाता है, जिसमें नाइट्रोजन गैस को फिक्स किया जा सकता है। इससे पौधे को सीधे नाइट्रोजन की पूर्ति होती है और उर्वरक की आवश्यकता कम होती है। उन्होंने 2800 पौधों से पाए जाने वाले रसायनों की जांच की और 20 ऐसे रसायन खोजे जो biofilm बनाने में मदद करते हैं।

अमेरिका में हर साल कृषि के लिए 36 बिलियन डॉलर का उर्वरक खर्च होता है। यदि इस तकनीक से सिर्फ 10% उर्वरक की भी बचत हो जाए, तो इसे एक बिलियन डॉलर से अधिक की बचत समझा जा सकता है। इसके साथ ही, आज के उर्वरक का सिर्फ 30 से 50% हिस्सा पौधों द्वारा उपयोग किया जाता है, बाकी बचा हिस्सा नदियों और जल स्रोतों में चला जाता है, जिससे जल प्रदूषण होता है और जलीय जीव मारे जाते हैं। यह बचा हुआ नाइट्रोजन नाइट्रस ऑक्साइड गैस में बदलकर ग्रीनहाउस गैस प्रभाव भी बढ़ाता है। इस तकनीक से पर्यावरण को भी फायदा होगा।



### सामयिकी

## बारिश और बाढ़ के सामने लाचार व्यवस्था

देश के कुछ राज्य इन दिनों बाढ़ की विभीषिका से जूझ रहे हैं। इस साल अगस्त महीने की बात करें तो उत्तर भारत के कुछ हिस्सों में बारिश ने मानो, जैसे कहर ही ढा रखा हो। पंजाब, जम्मू-कश्मीर और राजस्थान से लेकर हिमाचल प्रदेश और उत्तराखंड तक बारिश की मार के शिकार हैं। वहीं भूस्खलन की घटनाएं भी सामने आई हैं, जिसमें हाल ही में वैष्णो देवी यात्रा मार्ग पर आया भूस्खलन है, वहीं उत्तरकाशी के धराली में भी इसने तबाही मचाई थी। पंजाब, हिमाचल प्रदेश, हरियाणा और जम्मू-कश्मीर विनाशकारी बाढ़ की चपेट में हैं। विनाशकारी बाढ़ ने व्यापक पैमाने पर फसलों को तबाह



तारकेश्वर मिश्र  
स्वतंत्र पत्रकार

किया, घरों को तहस-नहस किया, पशु धन की बर्बादी हुई है और बाढ़ के पानी ने महत्वपूर्ण बुनियादी ढांचे को तहस-नहस कर दिया है। इस आसमानी आफत के सामने लोग लाचार और असहाय नजर आ रहे हैं।

पंजाब में बाढ़ और भारी बारिश ने सबसे ज्यादा कहर बरपाया है। फजिल्का, फिरोजपुर, कपूरथला, पठानकोट, तरनतारन, होशियारपुर, मोगा, गुरदासपुर और बरनाला सहित नौ जिले पूरी तरह प्रभावित हैं। सरकारी आंकड़ों के मुताबिक, 1312 गांव बाढ़ की चपेट में हैं। लुधियाना में सड़कें और गलियां तालाब बन गई हैं, जबकि गुरदासपुर में एनडीआरएफ टीमें रेस्क्यू ऑपरेशन में जुटी हैं। अजनाला, नंगला और आनंदपुर साहिब में बाढ़ ने जनजीवन को ठप कर दिया है। मौसम विभाग ने मंगलवार को भी गुरदासपुर, होशियारपुर, पठानकोट, कपूरथला, नवांशहर, रूपनगर, मोहाली, फतेहगढ़ साहिब, पटियाला और संगरूर सहित पंजाब के 10 जिलों में भारी बारिश का अलर्ट जारी किया है। पंजाब में जन-धन की व्यापक क्षति हुई है। खेतों में खड़ी फसलें ही नष्ट नहीं हुई हैं, बल्कि खेतों की उर्वरता की भी हानि हुई है, लेकिन जिस गति से उत्तर भारतीय राज्यों को बाढ़ ने अपनी चपेट में लिया है, उसको लेकर राहत की तत्काल प्रतिक्रिया केंद्र सरकार की तरफ से नजर नहीं आती।

हिमाचल में रविवार से तेज बारिश हो रही है। शिमला के कोटखाई, जुब्बल और जुनाग में देर रात लैंड स्लाइड से चार लोगों की मौत हो गई। सीएम सुखविंदर सिंह सुक्खू ने विधानसभा में हिमाचल को आपदा प्रभावित राज्य घोषित किया है। चंडीगढ़-मनाली फोरलेन सहित पांच नेशनल हाईवे और करीब 800 सड़कें बंद पड़ी हैं। कुल्लू समेत 10 जिलों में सोमवार को स्कूल-कॉलेज बंद हैं। हरियाणा के छह जिलों में भी बाढ़ जैसे हालात हैं। सिरसा में एक नहर टूटने से 50 एकड़ में खड़ी फसल पानी में डूब गई। सरकारी आंकड़ों के मुताबिक प्रदेश में अब तक 2.50 लाख एकड़ में फसलों को नुकसान हुआ है। करीब 40 हजार किसान प्रभावित हुए हैं।

नागरिक इस संकट के वक्त में शासन से जिस सहानुभूति और निर्णायक मदद की कार्रवाई की उम्मीद कर रहे थे, उसके बजाय नौकरशाही की सुस्ती और नाममात्र की घोषणाओं ने उन्हें निराश किया है। निःसंदेह, केंद्र सरकार द्वारा बाढ़ प्रभावितों के लिए तत्काल मदद की जरूरत है। बाढ़ पीड़ितों के पुनर्वास, शीघ्र जल निकासी और राज्य सरकार और गैर सरकारी संगठनों के मजबूत समन्वय के लिए तत्काल आर्थिक सहायता की जरूरत है। इस संकट की घड़ी का मुकाबला सभी पक्षों के तालमेल और ईमानदार प्रयासों से ही संभव हो सकेगा। केंद्रीय कृषि मंत्री ने किसानों को मदद का भरोसा दिया है। उम्मीद है कि सरकार जान माल के नुकसान की भरपाई के साथ ही साथ तत्काल राहत के लिए युद्ध स्तर पर कार्रवाई करेगी।





# अमृत विचार यूरेका

अंतरिक्ष महाशक्ति बनने के करीब पहुंचे भारत को मिलेगी नई दिशा

## शुभांशु शुक्ला ने अंतरिक्ष में किए सात प्रयोग

करीब चार दशक के बाद अंतरिक्ष यात्रा पर गए दूसरे भारतीय गुप कैप्टन शुभांशु शुक्ला ने यहां कुल सात प्रयोग किए। यह प्रयोग हैं, माइक्रोएल्गी अध्ययन, स्यानोबैक्टीरिया पर शोध,मानव अपशिष्ट से प्राप्त नाइट्रोजन स्रोत, वॉयेजर टार्डीग्रेड्स, मायोजेनेसिस प्रयोग, सायनोबैक्टीरिया प्रयोग व कंप्यूटर स्क्रीन का आंखों पर पड़ने वाले असर पर शोध।

शुभांशु की अंतरिक्ष यात्रा इसरो के मानव अंतरिक्ष उड़ान कार्यक्रम (एचएसपी) के तहत मील का पत्थर साबित हुई है। भारत अंतरिक्ष महाशक्ति बनने के करीब पहुंचता दिख रहा है। वर्ष1984 में राकेश शर्मा के मिशन के बाद दूसरी बार भारत ने शून्य गुरुत्वाकर्षण में देश की बढ़ती तकनीकी आत्मनिर्भरता, वैश्विक सहयोग और अंतरिक्ष समुदाय में सार्थक योगदान का झंडा फहरा दिया है। भारत ने अंतरिक्ष जीवविज्ञान और लाइफ सपोर्ट सिस्टम (जीवन समर्थन प्रणालियों) में अत्याधुनिक प्रयोग किए हैं। जिससे अंतरिक्ष में मानव जीवन को बनाए रखने के लिए आवश्यक हैं। एक्सओम मिशन 4 भारत, पोलैंड और हंगरी के लिए अंतरिक्ष उड़ान में मनुष्य की भागीदारी का शिलालेख बन गया है। यह ऐतिहासिक मिशन रेखांकित करता है कि कैसे एक्सओम स्पेस पृथ्वी की निचली कक्षा तक पहुंच के रास्ते को नए सिरे से परिभाषित कर रहा है। शुभांशु शुक्ला एक्सओम 4 में मिशन पायलट थे और उनके साथ अंतरराष्ट्रीय दल जिसकी कमान अमेरिका की कमांडर पेगी व्हिटसन के हाथ में रही। लखनऊ आए शुभांशु शुक्ला ने अमृत विचार के वरिष्ठ संवाददाता मारकंडेय पांडेय से अनौपचारिक वार्ता में अपने महत्वपूर्ण विचार खुलकर साझा किए।

### प्रमुख जैविक प्रयोग

#### माइक्रोएल्गी अध्ययन

- यह अध्ययन बताएगा कि माइक्रोग्रैविटी (अतिलघु गुरुत्वाकर्षण) और अंतरिक्ष विकिरण खाद्य योग्य माइक्रोएल्गी (सूक्ष्म शैवाल) की वृद्धि और पोषण प्रोफाइल को कैसे प्रभावित करते हैं। ये माइक्रोएल्गी अंतरिक्ष में सतत पोषण और ऑक्सीजन उत्पादन के लिए संभावनाशील मानी जाती हैं। मेथी, मूंग और हरे चने के बीजों को अंतरिक्ष में अंकुरित करने का प्रयास किया गया जिससे समझा जा सके कि शून्य गुरुत्वाकर्षण में उनका विकास कैसा होता है। माइक्रोएल्गी यानी सूक्ष्म शैवाल पर माइक्रोग्रैविटी के असर के उपयोग से जुड़ा रहा। ये सिंगल सेलुलर यानी एककोशिकीय शैवाल होते हैं। इस प्रयोग के तहत तीन तरह के माइक्रोएल्गी स्पेस स्टेशन में ले जाए गए। ये मीठे पानी और समुद्री वातावरण दोनों में पाए जाते हैं।

#### स्यानोबैक्टीरिया अनुसंधान

- यह स्पाइरुलिना और सायनेकोकोकस की माइक्रोग्रैविटी में वृद्धि और चयापचयी प्रतिक्रियाओं का अध्ययन किया गया। जिसमें नाइट्रोजन स्रोतों के उपयोग का अध्ययन भी शामिल है। फसलों के बीजों पर किए गए प्रयोग में अंतरिक्ष की माइक्रोग्रैविटी का उनके जैनेटिक गुणों पर प्रभाव देखा गया, जिससे भविष्य में अंतरिक्ष में खेती संभव हो सकेगी। माइक्रोग्रैविटी का बीजों के जैनेटिक गुणों पर क्या असर पड़ता है। इसके लिए छह तरह की फसलों के बीजों पर शोध किया गया। भविष्य में होने वाली अंतरिक्ष यात्राओं में इंसान को अंतरिक्ष में ही फसल उगाने की जरूरत पड़ेगी। ये प्रयोग उसी की तैयारी के सिलसिले में किया गया। केरल कृषि विश्वविद्यालय ने इस रिसर्च का प्रस्ताव दिया था, जो भविष्य के मानव मिशन के काफ़ी काम आएगी।



#### मानव अपशिष्ट से प्राप्त नाइट्रोजन स्रोत

- यह शोध भविष्य के अंतरिक्ष आवासों के लिए आत्मनिर्भर जीवन समर्थन प्रणाली (सेल्फ सस्टेनिंग लाइफ सपोर्ट सिस्टम) विकसित करने की दिशा में एक कदम है। माइक्रोएल्गी को ही माइक्रोग्रैविटी में इनका विकास कर ये देखा गया कि क्या भविष्य के लंबे मिशन में अंतरिक्षयात्रियों के पोषण में उनकी भूमिका हो सकती है। पौधों की तरह फोटोसिंथेसिस से ये ऑक्सीजन बनाते हैं और कार्बन को अवशोषित करते हैं। अंतरिक्ष में माइक्रोग्रैविटी में ऑक्सीजन रिसाइक्लिंग में भी उनकी भूमिका पर शोध किया गया।

#### वॉयेजर टार्डीग्रेड्स

- अंतरराष्ट्रीय अंतरिक्ष स्टेशन पर इसरो के भेजे गए टार्डीग्रेड्स (एक अत्यधिक सहनशील सूक्ष्मजीव) के पुनर्जीवन, जीवनकाल और प्रजनन की जांच की गई। इस परियोजना में निष्क्रिय टार्डीग्रेड्स के पुनर्जीवन, मिशन के दौरान डाले गए अंडों की संख्या और उनमें से कितने फूटे, और अंतरिक्ष में गए जीवों बनाम पृथ्वी पर नियंत्रण समूह के बीच जीन अभिव्यक्ति पैटर्न की तुलना की गई। इस शोध का उद्देश्य जीवन की सहनशीलता से संबंधित आणविक तंत्रों की पहचान करना है, जिसका उपयोग अत्यंत प्रतिकूल परिस्थितियों में जीवन की सीमाओं को समझने में हो सकता है। यह ज्ञान न केवल भविष्य की अंतरिक्ष खोजों को दिशा देगा, बल्कि पृथ्वी पर जैव प्रौद्योगिकी अनुप्रयोगों (बायोटेक्नालॉजी एप्लीकेशन) के विकास में भी सहायक हो सकता है।
- आठ पैरो वाले टार्डीग्रेड्स को दुनिया का सबसे कठोर और सहनशील जीव माना जाता है। ये धरती पर 60 करोड़ साल से जी रहे हैं। डायनासोर से भी करीब 40 करोड़ साल पहले के हैं। ये कई वर्ष तक बिना भोजन पानी के रह सकते हैं, भयानक गर्मी झेल सकते हैं, रेडिएशन और वैक्यूम में भी जिंदा रह सकते हैं। इसके लिए ये अपने मेटाबोलिक फंक्शन को बिलकुल रोक लेते हैं। इनके शरीर की इन खूबियों पर माइक्रोग्रैविटी के असर का अध्ययन किया गया है। ये भी जानने की कोशिश की गई कि वो अंतरिक्ष की परिस्थितियों में कैसे प्रजनन करते हैं।

#### वैज्ञानिक फोकस पर जोर

- गुप कैप्टन शुभांशु शुक्ला ने बताया कि अंतरिक्ष मिशन से संचालन तत्परता (आपरेशनल रेडिनेस) और वैज्ञानिक प्रयोगों पर विशेष जोर दिया गया। भोजन और पोषण से जुड़े अग्रणी प्रयोग किए गए। जिन्हें इसरो जैव प्रौद्योगिकी विभाग (डीबीटी) और नासा के बीच सहयोग से विकसित किया गया है। इन प्रयोगों का उद्देश्य अंतरिक्ष पोषण और क्लोज्ड लूप जीवन समर्थन प्रणालियों में जानकारी हासिल करना है, जो भविष्य के दीर्घकालिक अंतरिक्ष मिशन के लिए महत्वपूर्ण साबित होगा।

#### अन्य अनुसंधान

- अंतरिक्ष स्टेशन पर फसल बीज
- मायोजेनेसिस (मांसपेशी विकास)
- स्टेम मोनोस्टेशन (स्टेक शिक्षा हेतु प्रयोग)
- अंकुर
- वॉयेजर डिसले
- अंतरिक्ष में गई टीम द्वारा कुल 60 से अधिक प्रयोग किए गए। जिनमें से सात भारतीय अंतरिक्ष अनुसंधान संगठन (डीआरडीओ) द्वारा डिजाइन किए गए थे। अंतरिक्ष उड़ान संचालन, सूक्ष्म गुरुत्वाकर्षण में अनुकूलन और आपातकालीन तैयारी जैसे क्षेत्रों में व्यावहारिक अनुभव वैज्ञानिकों को मिला है। ये सभी पहलु भारत के आगामी स्वदेशी मानव अंतरिक्ष मिशनों विशेष रूप से गगनयान मिशन के लिए अत्यंत आवश्यक हैं।

#### इसरो की बड़ी छलांग

- जनवरी 2015 से दिसंबर 2024 तक के पिछले दस वर्षों में इसरो के पीएसएलवी, एलवीएम3 और एसएसएलवी प्रक्षेपण यानों के माध्यम से कुल 393 विदेशी उपग्रहों और 3 भारतीय ग्राहक उपग्रहों का व्यावसायिक आधार पर प्रक्षेपण किया गया है। भारत ने अब तक 34 देशों के उपग्रह प्रक्षेपित किए हैं, जिनमें कई विकसित देश भी शामिल हैं। वर्ष 2014 से अब तक प्रक्षेपित देशों में संयुक्त राज्य अमेरिका (232), यूनाइटेड किंगडम (83), सिंगापुर (19), कनाडा (8), कोरिया (5), लक्जमबर्ग (4), इटली (4), जर्मनी (3), बेल्जियम (3), फिनलैंड (3), फ्रांस (3), स्विट्ज़रलैंड (2), नीदरलैंड (2), जापान (2), इजराइल (2), स्पेन (2), ऑस्ट्रेलिया (1), संयुक्त अरब अमीरात (1), ऑस्ट्रिया (1)। 15 फरवरी 2017 को इसरो ने एक ही मिशन में 104 उपग्रहों का प्रक्षेपण किया था। जो आज तक का एक अटूट विश्व रिकॉर्ड है। पिछले 11 वर्षों में इसरो ने 100 अंतरिक्ष प्रक्षेपण मिशन को सफलतापूर्वक पूरा किया है।

#### दोगुना से ज्यादा हुआ बजट

- भारतीय अंतरिक्ष मिशन का बजट वर्ष 2013-14 में 5,615 करोड़ रुपये से बढ़कर 2025-26 में 13,416 करोड़ रुपये हो गया है। स्पाइक्स मिशन पृथ्वी की कक्षा में बढ़ती स्पेस डेंब्रिस (अंतरिक्ष मलबा) की समस्या को हल करने के लिए एक नई पहल है। गगनयान कार्यक्रम को लगभग 20,193 करोड़ रुपये की वित्तीय मंजूरी के साथ स्वीकृत किया गया। भारत की पहली स्वदेशी मानव अंतरिक्ष उड़ान पहल है। इसका उद्देश्य भारतीय अंतरिक्ष यात्रियों को निम्न पृथ्वी कक्षा में भेजना है, जो भविष्य के अधिक उन्नत अंतरिक्ष अभियानों की नींव रखेगा। अब 2035 तक भारतीय अंतरिक्ष स्टेशन (भारतीय अंतरिक्ष स्टेशन –बीएसएस) की स्थापना और 2040 तक भारतीय मानवयुक्त यान चंद्रमा पर उतराने की तैयारी है। पहली मानव अंतरिक्ष उड़ान को 2027 की पहली तिमाही में प्रक्षेपित करने की योजना है। जिसके लिए ह्यूमन रेटेड एलएमवी 3 प्रक्षेपण यान, कू प्रस्कैप सिस्टम और कू मॉड्यूल व सर्विस मॉड्यूल सभी परीक्षण और एकीकरण के अंतिम चरण में हैं, वहीं अंतरिक्ष यात्रियों का प्रशिक्षण भी जारी है।

## ये AI टूल्स स्टूडेंट के लिए पढ़ाई को बनाएंगे मजेदार

डिजिटल दौर में AI पढ़ाई का सबसे बड़ा साथी बन चुका है। पहले घंटों समय लगाकर होमवर्क और असाइनमेंट पूरे करने पड़ते थे, लेकिन अब AI टूल्स की मदद से कुछ ही मिनटों में ये काम आसानी से हो जाता है। स्टूडेंट्स के लिए AI टूल्स न सिर्फ समय बचाते हैं बल्कि पढ़ाई को स्मार्ट और मजेदार भी बनाते हैं।



#### Studley AI

परीक्षा की तैयारी के लिए यह एक प्रभावी एआई टूल है, जो एआई-संचालित शिक्षण प्लेटफॉर्म के सभी लाभों को संहेजता है। यह टूल विस्तृत प्रदर्शन ट्रैकिंग प्रदान करता है, जिससे स्टूडेंट समय के साथ अपनी प्रगति की निगरानी कर सकते हैं और सुधार के क्षेत्रों की पहचान कर सकते हैं। यह विज्ञ और परीक्षा परिणामों के आधार पर व्यावहारिक प्रतिक्रिया प्रदान करता है। यह प्लेटफॉर्म छात्रों को केवल स्थिर अंक प्रदान करने के बजाय पुनरावृत्त अभ्यास के माध्यम से निपुणता हासिल करने में मदद करने पर जोर देता है।

#### Otter.ai

ऑनलाइन क्लास में नोट्स लिखना बहुत मुश्किल होता है। ऐसे में अगर आप लाइव क्लास के नोट्स बिना किसी मेहनत के बनाना चाहते हैं तो Otter.ai को चुन सकते हैं। यह ट्रांसक्रिप्शन कर ऑटोमैटिक नोट्स बनाता है।

#### Tutor AI

ये टूल हर तरह के सब्जेक्ट पर पर्सनलाइज्ड लर्निंग कोर्स तैयार कर सकता है। जिसे आप अपने हिसाब से मोडीफाई भी कर सकते हैं। ये फ्री और प्रीमियम दोनों पैटर्न पर उपलब्ध है।

#### Gemini

यह स्टूडेंट्स के लिए रिसर्च और आइडिया जनरेशन का शानदार टूल है। यह किसी भी टॉपिक पर तुरंत जानकारी उपलब्ध कराता है। असाइनमेंट की शुरुआत कहां से करनी है, या प्रोजेक्ट के लिए नए आइडियाज चाहिए, तो यह टूल बेहद उपयोगी है।

#### Grammarly

अगर लिखने से जुड़ा काम करना है तो AI Tool Grammarly बड़े काम का है। ये स्पीकिंग वोक के साथ भाषा की टोन में सुधार करता है। अगर आप निबंध या इमेल भेज रहे हैं, तो इसका इस्तेमाल कर सकते हैं।

#### Notion

नोट्स बनाने के लिए अब कौपी नहीं बल्कि इस एआई टूल का इस्तेमाल करें। इसमें ऑल-इन वन नोट्स तैयार किए जाते हैं। इसमें उपलब्ध AI फीचर से ऑटोमैटेड नोट्स बनाने में बहुत आसानी होती है।

#### Canva

अगर आप ग्राफिक डिजाइन में दिलचस्पी रखते हैं, तो Canva पॉपुलर डिजाइनिंग AI एप है। ये फ्री और प्रीमियम दोनों वर्जन में आता है। फ्री वर्जन में भी कई सारे एआई फीचर्स इस्तेमाल करने के लिए मिलते हैं।

#### QuillBot

क्विलबॉट एआई बेस्ड पैरा फ्रेसिंग टूल है। इसके जरिए रिटैन टेक्स्ट को आसान भाषा में लिखा जा सकता है। अगर आप अपनी राइटिंग स्क्रिप्ट सुधारना चाहते हैं तो इसका सहारा ले सकते हैं। ये फ्री और प्रीमियम दोनों वर्जन में उपलब्ध है।

#### SlidesAI

प्रेजेंटेशन बनाने में बहुत समय लगता है, लेकिन इस टूल की मदद से आप सीधे टेक्स्ट से प्रेजेंटेशन बना सकते हैं। यह समय बचाने के लिए बेस्ट ऑप्शन है। फ्री बेसिक फीचर के साथ इसका इस्तेमाल करके अपनी जरूरत परख सकते हैं।

मनोज त्रिपाठी, कानपुर

## नए उत्पाद गैजेट



### सबसे पतला 3D कर्व्ड डिस्प्ले स्मार्टफोन 19,999 रुपये में

- दुनिया का सबसे पतला सिर्फ 5.95 मिमी मोटाई वाला 3D कर्व्ड डिस्प्ले स्मार्टफोन TECNO Pova Slim 5G देश में लॉन्च हो गया है। 156 ग्राम वजन वाले इस स्मार्ट फोन की कीमत कंपनी ने 19,999 रुपये रखी है। मिड रेंज का यह फोन हाथ में लेते ही प्रीमियम फील देता है। इसमें 50MP का मेन कैमरा है। कंपनी का दावा है कि यह स्मार्ट फोन बेस्ट सिग्नल, बेस्ट डिजाइन और बेस्ट AI एक्सपीरियंस देगा। इस फोन को 5G+ कैरियर एग्रीगेशन, 4x4 MIMO, डुअल सिम डुअल एक्टिव और TUV रीनलैंड हार्ड नेटवर्क परफॉर्मेंस सर्टिफिकेशन के साथ बाजार में उतारा गया है। इस स्मार्टफोन में 5160mAh की बैटरी है। यह 45W फास्ट चार्जिंग को सपोर्ट करती है। इसमें कई एआई फीचर्स मिलते हैं, जिसमें एआई कॉल असिस्टेंट, एआई राइटिंग, सर्कल टू सर्क और प्राइवेंसी ब्लरिंग शामिल है।


### एप्पल का AirPods Pro 3 स्मार्ट वॉच का भी करेगा काम

- अभी तक AirPods का प्रमुख काम गाने सुनाना या कॉल्स अटेंड करना होता था, लेकिन AirPods Pro 3 इस रिवाज को बदल देगा। इसकी वजह, इसमें कई हेल्थ फीचर्स भी मिलना है। इसके चलते यह स्मार्टवॉच वाले भी कई काम करेगा। एप्पल AirPods Pro 3 को अगले हफ्ते लॉन्च करने जा रहा है। इसमें कई हेल्थ सेंसर मिलेंगे, जैसे कि हार्ट रेट ट्रैकिंग, स्लीप ट्रैकिंग तथा टेम्परेचर डिटेक्शन जैसे फीचर शामिल होंगे। इसके केस का साइज छोटा और फिजिकल पेयरिंग बटन की जगह टच आधारित बटन देखने को मिल सकता है। इसका मतलब है कि बड़स को पेयरिंग मोड में डालने के लिए आपको कोई बटन नहीं मिलेगा बल्कि बड़स के केस पर कुछ देर टैप करके आप उसे पेयरिंग मोड में डाल पाएंगे।



### सिनेमा हाल वाला मजा देगा ZEBRONICS Juke bar 9550 साउंड बार

- स्मार्ट टीवी पर ओटीटी पर फिल्में या सीरीज देखने के दौरान एक ही शिकायत रहती है कि सिनेमाहाल वाला मजा नहीं मिलता। वैसे सभी स्मार्ट टीवी में इनबिल्ट साउंडबार होता है, लेकिन यह उतना दमदार नहीं होता है, जो टीवी देखने के मजा नेक्स्ट लेवल पर ले जा सके। ऐसे में टीवी के साथ ZEBRONICS Juke bar 9550 pro 5.2 लगाने पर सिनेमाहाल जैसा साउंड एक्सपीरिएंस मिलेगा। इसमें लाउड के साथ अलग-अलग ऑडियो इफेक्ट भी मिलते हैं, जिससे हर तरह के सौनंद पर अलग ऑडियो इफेक्ट मिलता है। यह साउंड बार 625W की पावर के साथ आता है, और डॉब्ली ऑडियो के साथ डिस्ट्रीब्यूटेड साउंड सिस्टम प्रदान करता है। इसमें ड्यूल वायरलेस सबवुफर लगा है तथा वायर्ड स्पीकर्स भी दिए गये हैं, जो बेहतरीन और दमदार ध्वनि का अनुभव प्रदान करते हैं। इस साउंडबार की कीमत अमेजन पर 14,999 रुपये रखी गई है।



(फीचर डेस्क, कानपुर)







वर्ल्ड ब्रीफ

### केरल की पहली महिला फोरेंसिक सर्जन डॉ. शेरली वासु का निधन

कोझीकोड। केरल की पहली महिला फोरेंसिक सर्जन डॉ. शेरली वासु का 68 वर्ष की आयु में निधन हो गया है। उन्होंने कई हाई-प्रोफाइल मामलों को सुलझाने में महत्वपूर्ण भूमिका निभाई थी। अधिकारियों ने बताया कि वह अपने घर पर बेहोश हो गई और बाद में कोझिकोड मेडिकल कॉलेज अस्पताल में इलाज के दौरान उनकी मृत्यु हो गई। थोड़ाबूझा की रहने वाली डॉ. वासु सरकारी मेडिकल कॉलेज से सेवानिवृत्त हुई थीं। लंबे करियर में उन्होंने हजारों पोस्टमार्टम किए, जिनमें केरल को झकझोर देने वाले कई मामले भी शामिल हैं। उन्होंने सैकड़ों छात्रों को फोरेंसिक मेडिसिन का प्रशिक्षण भी दिया।

### अफगानिस्तान: मरने वालों की संख्या 2205

जलालाबाद। अफगानिस्तान में पिछले सप्ताह आए भूकंप में तबाह हुए घरों से सैकड़ों शव बरामद होने के बाद मृतकों की संख्या बढ़कर 2,200 से अधिक हो गई है। तालिबान सरकार के एक प्रवक्ता ने बृहस्पतिवार को यह जानकारी दी। रविवार रात आए 6.0 तीव्रता के शक्तिशाली भूकंप ने कई प्रांतों को हिला दिया, जिससे भारी तबाही हुई। भूकंप से कई गांव तबाह हो गए और लोग मिट्टी, कच्ची ईंटों और लकड़ी से बने मकानों के मलबे में दब गए, जो इस झटके को सहन नहीं कर पाए। ज्यादातर जान-माल की हानि कुनार में हुई है, जहां लोग ऊंचे पहाड़ों से घिरी नदी की घाटियों में रहते हैं।

### जमैका: पीएम होलनेस तीसरी बार जीते चुनाव

किंगस्टन। भ्रष्टाचार, असमानता और आर्थिक समस्याओं से त्रस्त जमैका के प्रधानमंत्री पंड्रू होलनेस ने बृहस्पतिवार तड़के एक कड़े मुकाबले के बाद तीसरी बार चुनाव में जीत हासिल की। प्रारंभिक परिणामों से पता चला है कि होलनेस की जमैका लेबर पार्टी ने कम से कम 34 सीट जीती है, जबकि मार्क गोल्डिंग की विपक्षी पीपुल्स नेशनल पार्टी ने कम से कम 29 सीट पर जीत हासिल की है। गोल्डिंग ने एक संक्षिप्त भाषण में चुनावी हार स्वीकार करते हुए कहा कि वह नतीजों से निराशा हैं।

### नाइजीरिया में नाव दुर्घटना में 60 की मौत

अबुजा। नाइजीरिया के उत्तर-मध्य नाइजर राज्य में एक नाव के पलट जाने से 60 लोगों की मौत हो गई, दर्जनों लोगों को बचा लिया गया। बेर्नु स्थानीय सरकारी क्षेत्र के अध्यक्ष अब्दुल्लाही बाबा आरा ने कहा, दुर्घटना में मरने वालों की संख्या 60 हो गई है और हताहतों की संख्या बढ़ रही है। उन्होंने आगे बताया कि 10 लोगों की हालत गंभीर है और कई अन्य अभी भी लापता हैं। नाइजर राज्य आपातकालीन प्रबंधन एजेंसी के अनुसार, आपातकालीन कर्मी और स्थानीय गोताखोर पीड़ितों की तलाश कर रहे हैं।

## इजराइल का युद्धविराम से इन्कार गाजा सिटी पर जारी रहेंगे हमले

गाजा/यरुशलम, एजेंसी

इजराइल ने बुधवार को गाजा में युद्ध समाप्त करने के लिए एक व्यापक युद्धविराम समझौते पर पहुंचने के हमास के प्रस्ताव को यह कहते हुए अस्वीकार कर दिया कि उसकी सेना गाजा सिटी पर एक बड़े हमले की तैयारी कर रही है।

हमास ने बयान में एक व्यापक समझौते पर पहुंचने की इच्छा दोहराई जिसके तहत गाजा में इजराइली बंधकों को इजराइल में बंद फलस्तीनी कैदियों की एक निश्चित संख्या के बदले रिहा किया जाएगा। इस समझौते में स्थायी युद्धविराम, गाजा से इजराइली सेना की

## मॉस्को पुस्तक मेले में भारत की 25,00 से ज्यादा किताबें

मॉस्को, एजेंसी

रूस की राजधानी में आयोजित 38वें मॉस्को अंतरराष्ट्रीय पुस्तक मेले में भारत की 2,500 से अधिक पुस्तकें हैं जिनमें हिंदी, अंग्रेजी, बांग्ला, तमिल सहित कई भारतीय भाषाओं की रचनाएं शामिल हैं। बुधवार को यहां आरंभ हुए 38वें मॉस्को अंतरराष्ट्रीय पुस्तक मेले में भारत को अतिथि देश (गेस्ट ऑफ ऑनर) के रूप में आमंत्रित किया गया है और उसे ऐतिहासिक सोवियत काल के वीडीएनकेएच प्रदर्शनी परिसर में आयोजित इस पांच दिवसीय मेले में केंद्रीय मंडप (सेंट्रल पवेलियन) प्रदान किया गया है। मेला सात सितंबर तक चलेगा।

### ● भारत को गेस्ट ऑफ ऑनर के रूप में किया गया है आमंत्रित

राष्ट्रीय पुस्तक न्यास के समन्वय से इस पहल में 50 से अधिक भारतीय प्रकाशकों ने भाग लिया है। रीड एंड एक्सप्लोर इंडिया थीम के तहत भारतीय साहित्य के साथ कई बाल पुस्तकों के रूसी अनुवाद भी प्रस्तुत किए गए हैं। भारतीय मंडप का उद्घाटन करते हुए रूस में भारत के राजदूत विनय कुमार ने कहा कि भारत तेजी से बढ़ती अर्थव्यवस्था है जिसकी वार्षिक वृद्धि दर 7.5 से 8 प्रतिशत के बीच है। पुस्तक मेले के दौरान भारतीय मंडप में 50 से अधिक परिचर्चाएं और कार्यक्रम आयोजित किए जाएंगे।

# टैरिफ के मुद्दे पर संघीय अदालत में हारा ट्रंप प्रशासन सुप्रीम कोर्ट पहुंचा

## आदेश को पलटने की अपील के साथ जल्द फैसला सुनाने का किया आग्रह

वाशिंगटन, एजेंसी

डोनाल्ड ट्रंप के प्रशासन ने टैरिफ विवाद को लेकर बुधवार को सुप्रीम कोर्ट का रुख किया और न्यायाधीशों से इस विषय पर शीघ्र निर्णय देने का आग्रह किया कि राष्ट्रपति को संघीय कानून के तहत व्यापक निर्यात कर लगाने का अधिकार है।

अमेरिकी सरकार ने सुप्रीम कोर्ट से अपील की है कि वह अपीलीय अदालत के उस फैसले को पलट दे, जिसमें राष्ट्रपति 'डोनाल्ड ट्रंप के अधिकतर शुल्कों को आपातकालीन शक्तियों से संबंधित एक कानून का गैरकानूनी तरीके से उपयोग करार दिया गया है। यह ट्रंप प्रशासन की अपीलों की श्रृंखला में ताजा मामला है, जिसे उस सुप्रीम कोर्ट में ले जाया गया है जिसे आकार देने में खुद ट्रंप की भूमिका रही है। यह मामला राष्ट्रपति की व्यापार नीति का मुख्य केंद्र है।

संघीय सर्किट के लिए अमेरिकी अपीलीय अदालत ने शुल्कों को फिलहाल लागू रहने दिया है, लेकिन इसके बावजूद प्रशासन ने बुधवार देर रात दायर की गई याचिका में सुप्रीम कोर्ट से शीघ्र हस्तक्षेप करने का अनुरोध किया है। यह याचिका बुधवार देर रात ऑनलाइन रूप से दायर की



#### ट्रंप के फैसले को गैरकानूनी बताया था अपीलीय कोर्ट ने

अमेरिकी अपीलीय अदालत के अधिकांश न्यायाधीशों ने माना था कि 1977 का इंटरनेशनल इमरजेंसी इकोनॉमिक पॉवर्स एक्ट ट्रंप को टैरिफ लगाने को संसद की शक्ति हथियाने की अनुमति नहीं देता। न्यायाधीशों का तर्क था कि यह कानून राष्ट्रपति को आपात स्थिति में आयात नियंत्रित करने का अधिकार देता है, भले ही इसमें स्पष्ट सीमाएं न हों। यह फैसला उन आपात शुल्कों से जुड़ा है जिन्हें ट्रंप ने राष्ट्रीय आपातकाल घोषित कर रही ठहराया था।

#### ट्रंप के टैरिफ भारत के साथ महत्वपूर्ण संबंधों के लिए खतरनाक: मीक्स

न्यूयॉर्क। अमेरिकी सांसद ग्रेगरी मीक्स ने कहा है कि राष्ट्रपति डोनाल्ड ट्रंप द्वारा भारत पर लगाए गए मनमाने टैरिफ दोनों देशों के बीच महत्वपूर्ण संबंधों के लिए खतरा हैं। प्रतिनिधि सभा की विदेश मामलों की समिति के प्रमुख डेमोक्रैट सदस्य मीक्स ने बुधवार को अमेरिका में भारतीय राजदूत विनय मोहन वज्रा से मुलाकात के बाद ‘अमेरिका-भारत साझेदारी के लिए कांग्रेस के समर्थन’ पर जोर दिया। मीक्स ने सोशल मीडिया पर पोस्ट किया, पिछले 25 वर्षों में ववाद सहित मजबूत हुई अमेरिका-भारत साझेदारी के लिए अमेरिकी कांग्रेस के समर्थन को रेखांकित करने के लिए राजदूत विनय मोहन वज्रा से मुलाकात की। मैंने गहरे संबंधों के प्रति हमारी प्रतिबद्धता, यूक्रेन में शांति की हमारी साझा आशा और ट्रंप के मनमाने टैरिफ पर अपनी चिंता दोहराई, जो इस महत्वपूर्ण रिश्ते के लिए खतरा हैं।

गई और ऐसी उम्मीद है कि इसे बृहस्पतिवार को मामलों की सूची में दर्ज कर लिया जाएगा।

अमेरिका के सॉलिसिटर जनरल डी जॉन सॉअर ने सुप्रीम कोर्ट से अपील की है कि इस मामले

### नेपाल: फेसबुक समेत सभी सोशल मीडिया मंचों पर पाबंदी

**काठमांडू।** नेपाल ने निर्धारित समय सीमा के भीतर संचार और सूचना प्रौद्योगिकी मंत्रालय में पंजीकरण कराने में विफल रहने बृहस्पतिवार को फेसबुक, इंस्टाग्राम और यूट्यूब जैसी सोशल मीडिया मंचों पर प्रतिबंध लगा दिया। मंत्रालय द्वारा जारी नोटिस में कहा गया है कि इन सोशल मीडिया कंपनियों को पंजीकरण के लिए 28 अगस्त से सात दिन का समय दिया गया था। मंत्रालय ने कहा कि बुधवार रात को जब समय सीमा समाप्त हो गई, तब भी किसी भी बड़े सोशल मीडिया मंच ने आवेदन जमा नहीं किया।

# अमृत विचार

## सेमीकंडक्टर चिप


सेमीकंडक्टर आमतौर पर सिलिकॉन की एक चिप होती है। अगर आसान भाषा में कहा जाए तो सेमीकंडक्टर सिलिकॉन या जर्मेनियम से बना एक छोटा इलेक्ट्रॉनिक डिवाइस होता है जिसका इस्तेमाल कंप्यूटर, लैपटॉप, स्मार्ट टीवी, मोबाइल फोन, गाड़ियों, इलेक्ट्रॉनिक और इलेक्ट्रिक गैजेट्स, डिजिटल कैमरा, संचार उपकरण, ट्रेन और एटीएम कार्ड आदि में होता है। तकनीकी रूप से बहुप्रयोगी होने के कारण ही इसे आधुनिक तकनीक की रीढ़ कहा जाता है। इसी कारण केंद्र सरकार ने 76,000 करोड़ रुपये के निवेश के साथ सेमीकॉन इंडिया कार्यक्रम शुरू किया है, जिसे इंडिया सेमीकंडक्टर मिशन के माध्यम से क्रियान्वित किया जाएगा। सेमीकॉन इंडिया निवेश, संवाद और रणनीतिक साझेदारी को बढ़ावा देने के लिए वैश्विक उद्योग जगत के नेताओं, नीति निर्माताओं, शिक्षाविदों और स्टार्टअप्स को एक साथ लाता है।

#### सेमीकंडक्टर क्यों अलग

- सेमीकंडक्टर दूसरी धातुओं से इसलिए अलग है क्योंकि उनकी चालकता नियंत्रित की जा सकती है।
- दूसरी धातुओं की चालकता तापमान बढ़ने पर घटती है, मगर सेमीकंडक्टर की चालकता बढ़ती है।
- डोपींग या बाहरी विद्युत क्षेत्र व प्रकाश के प्रभाव से सेमीकंडक्टर की चालकता बदली जा सकती है।
- यही विशेषता उन्हें डायोड, ट्रांजिस्टर, आईसी जैसे इलेक्ट्रॉनिक उपकरणों के लिए आदर्श बनाती है।

#### प्रमुख उत्पादक देश

- ताइवान दुनिया का सबसे बड़ा सेमीकंडक्टर निर्माता है जो 60% से अधिक चिप्स का उत्पादन करता है।
- दूसरे नंबर पर दक्षिण कोरिया का नाम आता है जो उन्नत चिप्स के चिप्स के उत्पादन में अग्रणी देश है।
- इसके बाद अमेरिका और चीन का नाम आता है। चीन सेमीकंडक्टर निर्माण के क्षेत्र में तेजी से बढ़ रहा है।



### आत्मनिर्भरता के मायने

- सेमीकंडक्टर उद्योग में अग्रणी देशों को भारी राजस्व प्राप्त होता है जिससे उनकी जीडीपी में वृद्धि होती है।

- उद्योग में निवेश और विस्तार से रोजगार के अवसर बढ़ते हैं, उन्नत तकनीक के विकास में मदद मिलती है।

- अमेरिका समेत कई देश सेमीकंडक्टर उत्पादन क्षमता को राष्ट्रीय सुरक्षा रणनीति का हिस्सा मानते हैं।

## उपनिवेशकालीन भाषा में भारत-चीन के नेताओं को धमकाने की भूल न करें अमेरिकी राष्ट्रपति

बीजिंग, एजेंसी

रूस के राष्ट्रपति व्लादिमीर पुतिन ने भारत और चीन जैसी शक्ति अर्थव्यवस्थाओं के खिलाफ उपनिवेशकालीन दौर की दबाव बनाने वाली रणनीति अपनाने के लिए अमेरिकी राष्ट्रपति 'डोनाल्ड ट्रंप की निंदा की है। पुतिन ने कहा, ट्रंप को समझना चाहिए तो इन नेताओं में से कोई भी कमजोरी दिखाएगा तो उसका राजनीतिक करियर खत्म हो सकता है।

चीन की विजय परेड में भाग लेने यहां पहुंचे पुतिन ने बुधवार को मीडिया से बातचीत में कहा कि साझेदार देशों के साथ इस तरह का व्यवहार उचित नहीं है। भारत और चीन जैसे भारी जनसंख्या वाले शक्तिशाली देशों की अपनी घरेलू राजनीतिक प्रणाली और कानून हैं। पुतिन ने कहा, जब कोई आपसे

### अमित क्षत्रिय नासा में सह प्रशासक नियुक्त

न्यूयॉर्क/वाशिंगटन। अमेरिकी अंतरिक्ष एजेंसी नासा ने घोषणा की कि भारतीय अमेरिकी अमित क्षत्रिय को नासा का अन्वेषण-केंद्रित नया सह-प्रशासक नियुक्त किया गया है। नासा में 20 साल सेवा दे चुके क्षत्रिय हाल ही में अमेरिकी अंतरिक्ष एजेंसी के अन्वेषण प्रणाली विकास मिशन निदेशालय में चंद्रमा और मंगल से जुड़े अभियान कार्यक्रमों के उप-प्रभारी थे। नासा के एक बयान में कहा कि कार्यवाहक नासा प्रशासक सीन पी डर्फी ने बुधवार को अमित क्षत्रिय को नासा का अन्वेषण केंद्रित नया सह-प्रशासक नियुक्त किया।

## जयपुर के आदर्श कुमार ग्लोबल स्टूडेंट पुरस्कार के 10 शीर्ष दावेदारों में शामिल



● **एक लाख डॉलर का है पुरस्कार 148 देशों से हैं करीब 11,000 प्रतिभागी**


पुरस्कार ऐसे असाधारण छात्र को दिया जाता है जिसने शिक्षा और समाज पर व्यापक रूप से वास्तविक प्रभाव डाला हो। बिहार के चंचारण में जन्मे आदर्श अपने स्कूल में 30 लाख की छात्रवृत्ति जीतने वाले पहले छात्र बने और अब वह दूसरों के लिए भी उस सफलता को दोहराने में मदद कर रहे हैं।



तुला



वृश्चिक



धनु



मकर



कुंभ



मीन

आज किसी भी कार्य को करने से पहले उसकी रूपरेखा अवश्य बना लें। सभी कार्यों को योजनाबद्ध तरीके से करना हितकारी होगा। व्यव्तिगत जरूरतों में किसी खर्च के कारण कटौती करनी पड़ सकती है।

आज पर्याप्त मात्रा में आराम करने को मिलेगा। विदेश में रह रहे मित्रों से फोन पर चर्चा होगी। बौद्धिक चर्चाओं में थकत रहने वाले हैं। काम का दबाव कम होने से आकांक्षित दिन अच्छे से बीतेगा। नए अनुसंधान में आप रुचि ले सकते हैं।

आज व्यवसाय में धन लाभ के अवसर मिलेंगे लेकिन चुनौतियां रहेंगी। बीती बातों को बार-बार दोहराने से बचें। सहकर्मियों के प्रति मान में असंतोष उमड़ सकता है। परिजनों पर क्रोध करने के स्थान पर ध्जार से उन्हें समझाएं।

आज ऑफिस का काम आपको घर पर करना पड़ सकता है। आपकी प्रतिभा की लोग प्रशंसा करेंगे। छात्रों का मन पढ़ाई में लगेगा। विवाहिक जीवन आनंददायक रहेगा। व्यापार के नए प्रस्ताव मिल सकते हैं। आपके दिमाग में करियर को लेकर नए आइडियाज आएंगे।

आज गुप्त शत्रुओं से सावधान रहना चाहिए। विदेश में रह रहे किसी परिजन के स्वास्थ्य की चिंता हो सकती है। नकारात्मक आदतों की ओर आपका झुकाव हो सकता है। अपनी दिनचर्या को संयमित रखें। घर और कारोबार में तालमेल में कमी हो सकती है।

आज आपकी जीवनशैली अत्यंत संतुलित रहेगी। यदि आप नई जॉब ढूंड रहे हैं, तो सफलता मिल सकती है। आपकी सोच अत्यधिक सकारात्मक रहेगी। लंबे समय से अटका हुआ कोई छोटा कार्य किसी मित्र के सहयोग से पूर्ण हो सकता है।

## आधुनिक तकनीक की रीढ़

#### इंडिया सेमीकंडक्टर मिशन

- भारत को वैश्विक सेमीकंडक्टर और डिस्ले विनिर्माण केंद्र बनाने की वर्ष 2021 में लॉन्च हुई सरकारी पहल।

- सेमीकंडक्टर निर्माण, डिस्प्ले विनिर्माण, चिप डिजाइन और पैकेजिंग-परीक्षण इकाइयों को स्थापना का उद्देश्य।

- सेमीकंडक्टर निर्माण में आत्मनिर्भरता से जीडीपी में महत्वपूर्ण वृद्धि और लाखों रोजगार पैदा होने की उम्मीद।

- गुजरात ने एक समर्पित सेमीकंडक्टर नीति लागू करने वाला भारत का पहला राज्य बनकर इतिहास रच दिया है।


#### भारत की स्थिति और योजनाएं

- देश में 2023 में सेमीकंडक्टर बाजार 38 अरब डॉलर का था जो 2024-25 में करीब 50 अरब डॉलर का हो गया।

- उम्मीद की जा रही है कि वर्ष 2032 तक सेमीकंडक्टर का बाजार भारत में सौ अरब डॉलर को पार कर जाएगा।

- वैश्विक मूल्य श्रृंखलाओं में उद्योग की महत्वपूर्ण भूमिका स्थापित कर छह लाख लोगों के लिए रोजगार का सृजन।

- वैश्विक सेमीकंडक्टर निर्माण केंद्र के रूप में स्थापित होने के लिएभारत सेमीकंडक्टर मिशन की शुरुआत।



#### ● पुतिन ने उपनिवेशकालीन दबाव की नीति अपनाने पर की ट्रंप की निंदा

कहता है कि वह आपको सजा देगा, तो आपको यह सोचना चाहिए कि इन बड़े देशों के नेता, जिनका इतिहास भी कठिन दौरों से गुजरा है, कैसे प्रतिक्रिया देंगे। उन्होंने कहा कि इन देशों को लंबे समय तक उपनिवेशवादियों और उनकी संप्रभुता पर हमलों का सामना करना पड़ा है। पुतिन ने कहा, आपको यह समझना चाहिए कि अगर इनमें से

## यूक्रेन को सुरक्षा गारंटी के मुद्दे पर असमंजस में यूरोपीय नेता

लंदन, एजेंसी

युद्ध खत्म होने के बाद यूक्रेन की सुरक्षा गारंटी पर चर्चा के लिए बृहस्पतिवार को पेरिस में हुई बैठक के दौरान यूरोपीय देश असमंजस की स्थिति में दिखाई दिए। युद्ध बेरोकटोका जारी है और संघर्ष विराम का कोई आसार नजर नहीं आ रहा है। साथ ही भविष्य में यूक्रेन की सुरक्षा में अमेरिका की भूमिका से जुड़े महत्वपूर्ण सवाल का भी कोई जवाब नहीं मिल पाया है।

यूरोपीय देश कई महीनों से यूक्रेन की सहायता को लेकर चर्चा के लिए बैठक कर रहे हैं। बैठक में इस विषय पर भी चर्चा हो रही है कि युद्ध रुकने के बाद यदि भविष्य में रूस फिर आक्रमण करता है तो उससे सैन्य तरीके से निपटने की योजना क्या होगी। फ्रांस के राष्ट्रपति इमैनुअल मैक्रों और ब्रिटेन के प्रधानमंत्री कीर स्टार्मर ने इस बात पर जोर दिया है कि यूक्रेन को यूरोप की ओर से दिए जाने वाले सैन्य आश्वासन को अमेरिका का समर्थन हासिल होना चाहिए। अमेरिका के राष्ट्रपति 'डोनाल्ड ट्रंप ने भी संकेत दिया है कि उनका देश इसमें शामिल होगा। हालांकि उनका रुख स्पष्ट नहीं हैं। न तो उन्होंने यूक्रेन में युद्ध विराम



#### ● ट्रंप का रुख स्पष्ट न होने से नहीं हो पा रहा है कोई फैसला

### ब्रिटेन, फ्रांस, एस्टोनिया रूस में अपनी सेनाएं तैनात करने को तैयार

ब्रिटेन, फ्रांस और एस्टोनिया ने कहा है कि वे रूस को दोबारा हमला करने से रोकने के लिए यूक्रेन में सेना तैनात करने के लिए तैयार हैं, जबकि पोलैंड ने कहा है कि वह इसके बजाय यूरोप के पूर्वी हिस्से में नाटो के सुरक्षा तंत्र को मजबूत करने पर ध्यान केंद्रित करेगा। मार्च में ब्रिटेन के प्रधानमंत्री स्टार्मर ने कहा था कि यूक्रेन के लिए कम से कम 10,000 सैनिकों की आवश्यकता होगी। हालांकि सैनिकों की क्रमिक तैनाती और विश्राम का ध्यान में रखते हुए संभावित रूप से लगभग 30,000 सैनिक चाहिए होंगे।

की अपील की है और न ही रूस को दंडित करने के लिए उसपर अतिरिक्त कड़ी पाबंदियां लागू की हैं।

#### आज का भविष्यफल

-टी.अ. अमरेंद्र एवर्ग

आज की राह स्थिति : 5 सितंबर, शुक्रवार 2025 संवत - 2082, शुक्र संवत 1947 मास- भाद्रपद, पक्ष- शुक्ल पक्ष, त्रयोदशी 6 सितंबर 03. 12 तक तत्परचात चतुर्दशी।

#### आज का पंचांग

मं.	6	७.	शु.
7	के. सु.	5	3 गु.
	8		2
9	रा.	11	1
बं.	10	श.	12

**दिशाशुलं** - पश्चिम, **ऋतु** - शरद। चन्द्रबल-मेघ, कर्क, सिंह, वृश्चिक, मकर, मीन।

ताराबल- अश्विनी, कृत्तिका, रोहिणी, मृगशिरा, आर्द्रा, पुष्य, मघा, उत्तरा फाल्गुनी, हस्त, चित्रा, स्वाति, अनुराधा, मूल, उत्तराषाढ़ा, श्रवण, धनिष्ठा, शतभिषा, उत्तराभाद्रपद।

नक्षत्र- श्रवण 23. 38 तक तत्परचात धनिष्ठा।



मे़ष



वृष



मिथुन



कर्क




सिंह



कन्या





## मच का टिकटों की बिक्री शुरू

■ टिकटों की बिक्री 4 सितंबर की शाम 7-00 बजे से शुरू हो गई टिकट्स क्रिकेट वर्ल्ड कप . कॉम के माध्यम से गूगल पर उपयोगकर्ताओं के लिए चार दिनों की विशेष प्री-सेल विंडो होगी, जो सोमवार, 8 सितंबर को शाम 7-00 बजे तक चलेंगी दूसरे चरण की सार्वजनिक बिक्री मंगलवार, 9 सितंबर को रात 8-00 बजे से शुरू होगी। इस दौरान, प्रशंसक टिकट्स . क्रिकेट वर्ल्ड कप . कॉम पर टिकट खरीद सकते हैं। पहले चरण में, सभी राउन्ड-रॉबिन लीग मैचों के टिकट केवल गूगल पर उपयोगकर्ताओं के लिए खरीदने के लिए उपलब्ध होंगे।